




مبادی تدریجی



# مبادی تدریس

تالیف

امین حسن صدیقی

ترتیب

ماجد خاور



فاران فاؤنڈیشن

لاہور — پاکستان

سلسلہ مطبوعات نمبر ۱۱  
جملہ حقوق محفوظ

- ناشر : \_\_\_\_\_ ماجد خاورد  
مطبع : \_\_\_\_\_ مکتبہ جدید پریس - لاہور  
طابع : \_\_\_\_\_ رشید احمد چودھری  
اشاعت : \_\_\_\_\_ طبع دوم — ایک ہزار  
تاریخ اشاعت : \_\_\_\_\_ مارچ ۱۹۹۴ء — شوال ۱۴۱۴ھ  
ادارہ : \_\_\_\_\_ فاران فاؤنڈیشن  
۱۳۲ - فیروز پور روڈ - اچھرہ  
لاہور — ۵۴۶۰۰ — پاکستان  
فون : ۴۵۸۰۹۳۹ ۰۲۲  
قیمت : \_\_\_\_\_ / =

# فہرس

۱۱	پیش لفظ	
۱۳	دیباچہ	
۱۹	حدیث اور سنت میں فرق	<u>باب ۱</u>
۱۹	حدیث	
۲۰	حدیث یا خبر کی قسمیں	
۲۰	خبر تواتر	
۲۱	خبر واحد	
۲۱	رد و قبول کے پہلو سے اخبارِ آحاد کے درجے	
۲۲	وہ روایات جن کا حق اور لائق قبول ہونا واضح ہے	
۲۳	وہ روایات جن کا باطل ہونا واضح ہے	
	وہ روایات جن کے حق یا باطل ہونے کا پہلو معین	
۲۳	نہ جو راجح ہو	
۲۴	سنت	
۲۶	سنت کی ضرورت	
۲۶	قرآن و سنت کا باہمی نظام عینِ فطرت ہے	
۲۶	سنت کا دائرہ	
	سنت کی بنیاد احادیث پر نہیں، بلکہ امت کے	
۲۸	عملی تواتر پر ہے	

- ۲۹ منکرین سنت سے سوال
- ۳۰ ایک ہی معاملے میں سنت مختلف بھی ہو سکتی ہے
- ۳۳ قرآن اور حدیث و سنت کا باہمی تعلق
- ۳۲ پیغمبر صلی اللہ علیہ وسلم بحیثیت معلم شریعت
- قرآن اور حدیث و سنت کے بارے میں غیر متوازن خیالات کا آغاز کس طرح ہوا
- ۳۵
- ۳۸ حدیث و سنت قرآن کی ناسخ نہیں ہو سکتیں
- کیا قرآن کے کسی حکم کی تخصیص حدیث و سنت سے ہو سکتی ہے
- ۳۱
- ۳۷ تدبیر حدیث کے چند بنیادی اصول
- ۳۷ ۱۔ قرآن مجید ہی امتیاز کی کسوٹی ہے
- ۲۔ ہر حدیث، احادیث کے مجموعی نظام کا ایک جزو ہے
- ۵۰ ۳۔ حدیث کی اصل زبان عربی ہے
- ۵۱ ۴۔ کلام کے عموم و خصوص، موقع و محل اور خطاب کا فہم ضروری ہے
- ۵۲ ۵۔ دین اور عقل و فطرت میں منافات نہیں ہے
- ۵۵ خلاصہ بحث
- ۵۶ حدیث کے غٹھ و سمین میں امتیاز کے لیے
- ۵۷ اساسی کسوٹیاں
- ۵۸ پہلی کسوٹی — اہل ایمان اور اصحابِ معرفت کا ذوق
- باب ۲
- باب ۳
- باب ۴

۶۴ ددری کسوٹی — عملِ معروف

۶۷ تیسری کسوٹی — قرآن مجید

۷۰ چوتھی کسوٹی — سنتِ معلومہ

۷۱ پانچویں کسوٹی — عقلِ کلی

۷۲ چھٹی کسوٹی — دلیلِ قطعی

۷۵ خلاصہٴ بحث

۷۶ صحابہؓ اور صحابیت

باب ۵

۷۶ صحابہؓ کی تعدیل قرآن میں

۷۷ صحابہؓ کی تعدیل حدیث میں

۷۸ صحابہؓ کی عدالت کے بارے میں محدثین کی رائے

۷۹ پہلے گروہ کی رائے

۸۰ دوسرے گروہ کی رائے

۸۰ تیسرے گروہ کی رائے

۸۲ صحابیت ازردئے قرآن

۸۶ خلاصہٴ بحث

۸۸ سند کی عظمت اور اس کے بعض کمزور پہلو

باب ۶

۸۹ سند کا اہتمام اور فنِ اسماء الرجال کی ایجاد

۹۱ روایت کی جانچ کے لیے سند صرف ایک کسوٹی ہے

۹۲ سند کا پہلا خلا

۹۳ سند کا دوسرا خلا

۹۵ سند کا تیسرا خلا



۹۶	سند کا جو محتا خلا	
۹۸	خلاصہ بحث	
۱۰۰	روایت بالمعنی ادراک کے بعض مضمرات	<u>باب ۷</u>
۱۰۲	روایت بالمعنی کی مشروط اجازت	
۱۰۶	روایت بالمعنی میں غلطی کا احتمال	
۱۱۱	روایت باللفظ کا اہتمام	
۱۱۲	خلاصہ بحث	
۱۱۳	اخبارِ آحاد کی حجیت	<u>باب ۸</u>
۱۱۳	اخبارِ آحاد	
۱۱۴	ماکیہ کی رائے	
۱۱۵	حنفیہ کی رائے	
۱۱۸	شافعیہ کی رائے	
۱۲۳	اصولی رائے	
۱۲۴	خلاصہ بحث	
۱۲۶	وضع حدیث کے محرکات	<u>باب ۹</u>
۱۲۷	وضع حدیث کے اسباب	
۱۲۷	وضع حدیث کے نیک محرکات	
۱۲۷	نیک مقصد سے وضع حدیث کی پہلی شکل	
۱۲۹	نیک مقصد سے وضع حدیث کی دوسری شکل	
۱۳۲	روایت کے نااہل صالحین	
۱۳۵	وضع حدیث کے بُرے محرکات	

- ۱۳۵ شہرت و مقبولیت کے لیے وضعِ حدیث
- ۱۳۶ مبتدعین کی طرف سے تخریبِ دین کی کوشش
- ۱۳۸ مبتدعین کے مقابلہ میں ائمہٴ فن کی روش
- ۱۴۲ خلاصہ بحث
- ۱۴۳ باب ۱۰ تدبیرِ حدیث کے لیے اہماتِ فن کا انتخاب
- ۱۴۵ تدبیرِ حدیث کا فطری طریقہ
- ۱۴۶ حدیث کی اہماتِ کتب
- ۱۴۸ مؤطا امام مالک کی امتیازی خصوصیات
- ۱۵۲ صحیحین کا مرتبہ و مقام
- ۱۵۳ صحیح امام بخاری کی امتیازی خصوصیات
- ۱۵۵ صحیح امام مسلم کی امتیازی خصوصیات
- ۱۵۶ خلاصہ بحث
-



بِسْمِ اللّٰهِ الرَّحْمٰنِ الرَّحِیْمِ

## پیش لفظ

کتاب اللہ کے بعد، اسلام کا دوسرا بڑا ماخذ، رسول اللہ صلی اللہ علیہ وسلم کی سنت ہے۔ حدیث کی حیثیت سنت کے اولین ریکارڈنگی ہے۔ احادیث سنت کے معلوم کرنے کا قابل اعتماد ذریعہ میں تاریخ عالم شاہد ہے کہ اکثر حدیث کے ہاتھوں احادیث کی شکل میں علم رسول کی حفاظت کا جو منفرد اہتمام ہوا ہے، آج تک وہ اہتمام کسی اور علم و فن کو نصیب نہیں ہوا۔ ملت اسلامیہ کا یہ بے مثل کارنامہ ہے کہ اس کے قابل فخر محدثین نے، صدر اول میں، پیغمبر اسلام صلی اللہ علیہ وسلم کے صحیح اور حقیقی علم کو نہ صرف احادیث کے قابل اعتماد مجموعوں کی شکل میں مامون و محفوظ کیا، بلکہ فن حدیث سے متعلق تمام علوم کے لیے لاگ اصول و مبادی بھی قائم کیے۔

احادیث رسول کو دین کا مرتبہ و مقام حاصل ہے کسی روایت کو حتمی طور پر حدیث رسول قرار دینا بڑی مہماری ذمہ داری کا کام ہے اس لیے کہ دین و شریعت کا معاملہ نہایت نازک اور حساس نوعیت کا حامل ہے۔ فہم دین کے لیے تدبیر قرآن کے ساتھ ساتھ تدبیر حدیث از بس ضروری ہے۔ ہمارے اسلاف نے اس کے اصول و مبادی قائم کیے ہیں۔ ہمارے لیے ان کا ادراک و ممارست لازمی ہے۔ اس فن کو ان کے قائم کردہ اصولوں اور مزید نظری اصولوں کی رہنمائی میں مزید ترقی دی جاسکتی ہے۔

عصر جدید میں حضرت الاستاذ مولانا امین احسن صاحب اصلاحی مدظلہ العالی نے اس عظیم علمی تحریک کو آگے بڑھانے کا بڑا اہم کام ہے اور یوں تدبیر قرآن کے بعد تدبیر حدیث کا یہ اعزاز بھی اللہ تعالیٰ نے فکر فراہمی و اصلاحی کے نصیب میں لکھ دیا ہے۔ حضرت الاستاذ نے ادارہ تدبیر قرآن و حدیث کے ذریعہ اہتمام

مبارک تہ تبرہ حدیث کے موضوع پر متعدد بصیرت افروز یکچہرہ ذبیحہ، جنہیں ریکارڈ کر لیا گیا تھا۔ ان مباحث کو مستقل اناکار کے خیال سے 'ماقم الحدیث' نے مولانا مخرم کے نوٹس کی مدد سے ٹیپ سے منبہن کی صورت میں مرتب کر دیا۔ حضرت الاستاذ نے اشاعت سے قبل ان پر نظر ثاں بھی فرمادی۔ یہ مضامین قبل ازیں ادارہ تبرہ قرآن و حدیث کے ترجمان، تدری اور ماہنامہ اشراق، لاہور میں شائع ہو چکے ہیں۔ مک اور یردن مک کے اعلیٰ سہی حلقوں میں ان میں پیش کردہ بلند فکر کو بے حد سراہا گیا۔ ایک مرتب کے بے مولانا محترم ایسے صاحب طرز خطیب دادیب کے اسلوب کا حق ادا کرنا چندال آسان کام نہیں ہے۔ تاہم، خطابت کے رنگ کو محترمیں لالتے ہوتے۔ میں نے ان کے انکار مالہ کے ساتھ ساتھ ان کے منفرد اسلوب نگارش کو بھی گزرت میں لانے کی کوشش کی ہے۔ اس کتاب کے قارئین ان کی ریہ مصنفات کے مقابل میں تصنیفی حسن میں جو کئی اور خلا محسوس کریں اسے سزا مری تم مائی دم فہمی پر قبول فرمائیں۔ بہر حال میں نے ایک تسلسل کے ساتھ ادائے مطلب کی کوشش کی ہے۔

اس کتاب کی ترتیب کے سلسلہ میں برادر محترم خالد مسعود صاحب کی رہنمائی اور نظر ثانی کے لیے ممنون ہوں۔

۳۱۔ خدمت کو حدیث کے حقیقی طالب علم ان مشاء اللہ رہنما اور دانش پائیں گئے جو حدیث کو صرف دورے کی چیز نہیں سمجھتے۔ بلکہ تبرہ کو تقاضائے دین مانتے ہیں۔ آخر میں اللہ تعالیٰ کے حضور ملتی ہوں کہ وہ تبرہ قرآن کے ساتھ ساتھ تبرہ حدیث کو ہمارا مشن بنائے، ہمیں اس عظیم علمی درشہ کے حقیقی امین بنائے اور اسے مزید ترقی دینے کی توفیق بخشے۔ **وآخر دعوانا ان الحمد للہ رب العالمین۔**

والسلام

لاہور

ماجد خاوار

۱۹۔ نومبر ۱۹۸۹ء

## دیسپاچہ

اللہ تعالیٰ کا احسان ہے کہ مجھے ابتدا ہی سے قرآن شریف کی طرح حدیث شریف سے ہی قلبی لگاؤ رہا ہے۔ چنانچہ مولانا فراہی رحمۃ اللہ علیہ کی وفات کے بعد میرے دل میں آرزو پیدا ہوئی کہ جس طرح اللہ تعالیٰ نے مجھے ایک امام من سے قرآن مجید سیکھنے اور سمجھنے کی توفیق بخشی اسی طرح کسی صاحبِ فن سے حدیث شریف کے سیکھنے اور سمجھنے کا بھی انتظام فرما دے۔ اس آرزو کی تکمیل کا سامان رب کریم نے یوں فرما دیا کہ اسی زمانے میں حدیث کے جید عالم، محدث مبارک پوری مولانا عبدالرحمان رحمۃ اللہ علیہ اپنے تعلیمی و تدریسی مشاغل سے فارغ ہو کر اپنے وطن مبارک میں آکر گوشہ گیر ہو گئے۔ یہ قضیہ میرے آبائی وطن سے ددیل کے فاصلہ پر ہے۔ میں نے اس موقع کو غنیمت جانا اور ان کی خدمت میں حاضر ہو کر درخواست کی کہ وہ مجھے کچھ دن اپنے فیضِ صحبت سے مستفید ہونے اور حدیث شریف پڑھنے کا موقع عنایت فرمائیں۔

مولانا رحمۃ اللہ علیہ کو شاید یہ علم تھا کہ میں مدرسۃ الاصلاح کا فارغ التحصیل اور دلانا فراہی کے شاگردوں میں سے ہوں۔ انہوں نے فرمایا کہ آپ تو بہت کچھ پڑھ چکے ہیں، اب مزید پڑھنے کی کیا ضرورت ہے؟ ساتھ ہی یہ بھی فرمایا

کہ اگر آپ چاہیں تو اپنی سند میں آپ کو دسے دوں گا۔ مولانا کی طرف سے یہ میری بڑی حوصلہ افزائی تھی، لیکن میرا مقصد حدیث شریف کا علم حاصل کرنا تھا نہ کہ صرف سند حاصل کرنا۔ میں نے ادب سے گزارش کی کہ میں ایک حقیر طالب علم ہوں، شاہوں کا یہ تاج میں اپنے سر پر رکھنے کا حوصلہ نہیں رکھتا، میری آرزو یہ ہے کہ میں آپ سے حدیث سمجھنے کا سلیقہ سیکھوں۔ یہ جواب سن کر مولانا نے کچھ دیر تو وقت کے بعد فرمایا کہ اچھی بات ہے۔ آپ کی خواہش یہی ہے تو جو کتاب چاہیں میں وہ پڑھا دوں گا؛ میں نے کہا: آپ ترمذی کے شارح ہیں، یہی کتاب مجھے پڑھا دیکھیے؛ یہ درخواست مولانا نے منظور فرمائی اور مزید گرم یہ فرمایا کہ شرح ترمذی کا ایک نسخہ اپنے دستخط سے مزین فرما کر مجھے عنایت کیا۔

دوسرے دن سے ترمذی شریف کا درس شروع ہو گیا، رمضان شریف کا مہینہ مہینہ تھا۔ میرے گاؤں سے مبارکت پور کا فاصلہ دو میل تھا۔ روزانہ پیدل چل کر صبح کو مولانا کی خدمت میں حاضر ہوتا اور شام کو پیدل ہی گھر واپس آتا۔ رات میں مولانا کی شرح ترمذی، تحفۃ الاحوذی کی روشنی میں ترمذی کا مطالعہ کرتا۔ دن میں دو ڈھائی گھنٹے میں قرأت پر محنت کرتا اور مولانا اس کے سماع پر۔ میں تو تھک کے چود ہو جاتا، لیکن مولانا نے ضعف اور پیری کے باوجود کبھی کسی مکان کی شکایت نہیں کی۔ اللہ تعالیٰ ان کی تربیت مثنوی رکھے اور آخرت میں ان کے مراتب بلند کرے۔ میں نے یہ سرگزشت صرف مولانا سے اپنی نسبت کے اظہار کے لیے نہیں سنائی ہے، بلکہ اس فن شریف سے اپنے دیرینہ قلبی تعلق کو ظاہر کرنا چاہتا ہوں۔ یہ ۱۹۳۱ء کے احوال کی بات ہے، اس پر ایک طویل مدت گزر چکی ہے۔ اس دوران میں مجھے بہت سے نرم و گرم حالات سے گزرنا پڑا اور میرے علمی مشاغل بھی بدلتے رہے، لیکن اپنے دو علم کے علمی کاموں کے ساتھ ساتھ میں حدیث کی بھی

کچھ نہ کچھ خدمت برابر کرتا رہا ہوں اور یہ خدمت محض رسمی نوعیت کی نہیں رہی ہے بلکہ ایک عظیم مقصد کے لیے رہی ہے۔

ایک عرصہ دراز سے میری یہ رائے ہے کہ اس دور میں مذہب کو جس چیلنج سے سابقہ ہے اس کا جواب دینا ہمارے علماء حضرات کے بس کی بات نہیں ہے۔ اس کے لیے ایسے لوگوں کو میدان میں اتارنا پڑے گا جو جدید فکر و فلسفہ کے زہر ادر ساتھ ہی قرآن و حدیث کے تریاق سے اچھی طرح واقف ہوں۔ لیکن اس طرح کے لوگ ملیں گے کہاں؟ ہمارے ملک میں اشخاص تیار کرنے والے جو ادارے ہیں، قدیم ہوں یا جدید، اس مقصد کے لیے بالکل بائجھ ہیں۔ اس کے لیے سب سے مقدم ضرورت اس بات کی ہے کہ تعلیم کی دو عملی ختم کر کے اس کے اندر وحدت پیدا کی جائے، اور جدید و قدیم دونوں کو سمو کر ایسا انتظام قائم کیا جائے جس میں مذہب صرف بطور تبرک شامل نہ ہو بلکہ اس کے اندر قرآن حکیم کا پورا فلسفہ روح کی طرح جاری و ساری ہو۔ یہ کام ظاہر ہے کہ افراد کے کرنے کا نہیں ہے، بلکہ حکومت کے کرنے کا ہے۔ ہماشما تو زیادہ سے زیادہ یہ کر سکتے ہیں کہ انہی ناکارہ اداروں سے نکلے ہوئے لوگوں میں سے اگر کچھ سعید روہیں اپنی طرف ملتفت پائیں تو تلخیص اور تزییر کے بعد ان کو اس قابل بنائیں کہ وہ قرآنی فکر و فلسفہ کے حامل بن سکیں۔

چنانچہ اسی مقصد کو سامنے رکھ کر میں نے ایک تو قرآن مجید کا علمی و تحقیقی درس شروع کیا اور ساتھ ایک ایسی تفسیر لکھنے کا ارادہ کیا جو قرآن کی زبان، اس کے نظام اور اس کے اپنے نظائر و شواہد پر مبنی ہو تاکہ اس کی حکمت اور اس کا فلسفہ پڑھنے والوں پر واضح ہو اور دلوں میں اطمینان پیدا کر سکے۔

اس کے ساتھ ساتھ دین کے دوسرے مافذ — حدیث شریف — کا بھی تحقیقی درس شروع کیا۔ پہلے کچھ مدت تک کالجوں کے اسلامی ذہن رکھنے



دلے طلبہ کو پوری مسلم شریف پڑھائی، پھر اس کے بعد پوری مؤطا امام مانک کا نہایت اہتمام سے درس دیا۔ مؤطا شریف کے ختم ہونے کے بعد اب کچھ مزید اہتمام کے ساتھ سناری شریف کا درس شروع کیا ہے جس میں ذہین طلبہ اور شائقین علم کی ایک اچھی تعداد پابندی سے شریک ہو رہی ہے۔

قرآن مجید کی تفسیر کھینے کا کام تو اللہ تعالیٰ کی عنایت سے ۱۹۸۰ء کے اواخر میں پورا ہو گیا۔ یہ تفسیر تدریجاً قرآن کے نام سے نو جلدوں میں شائع ہو چکی ہے۔ اس کے اثرات سے اندازہ ہوا کہ جس مقصد کے لیے یہ لکھی گئی ہے ان شاء اللہ وہ پورا ہو گا۔ حدیث کا کام ابھی درس ہی تک محدود ہے۔ اب بعض رفقا کو شش کر رہے ہیں کہ مؤطا شریف کے اسباق ٹیپ سے اتار کر کتابی صورت میں شائع کیے جائیں۔ خدا نے چاہا تو یہ کام جلد پورا ہو جائے گا۔ اس کتاب کے لیے میں نے ایک مقدمہ بیگز کی شکل میں ریکارڈ کر دیا تھا جو ہمارے رفیق عزیز، ماجد خاں صاحب سلمہ نے ٹیپ سے اتار کر کتابی صورت میں جمع کر لیا ہے۔ اگرچہ تحریر و تقریر میں بڑا فرق ہوا کرتا ہے اور ٹیپ سے کوئی علمی چیز اتارنا اور اس کو شاعت کے لیے موافق بنانا کوئی سہل کام نہیں ہے، لیکن میں نے اس پر ایک نغذوال کر یہ اندازہ کر لیا ہے کہ ترتیب بیان، ایجاز و طاب اور حسن عبارت کے پہلو سے تو ممکن ہے پڑھنے والے اس میں کہیں کہیں کچھ ضعف یا خلا محسوس کریں لیکن جہاں تک حرف مطلب کا تعلق ہے وہ اس میں بجز اللہ معذور ہے اور اصل چیز دیکھنے کی یہی ہے۔ نوکر۔ پبلک ایک ضمنی شے ہے۔ اس کو زیادہ اہمیت نہ دیکھیے۔ اس مضمون میں وہ اصول و مبادی میں نے بیان کر دیے ہیں جو احادیث کو سمجھنے اور ان کے صحت و سقم کا فیصلہ کرنے کے لیے میں ضروری سمجھتا ہوں اور جن کو میں نے ملحوظ رکھا ہے۔ ان میں سے کوئی چیز بھی ایسی نہیں ہے جس میں کوئی مجھے منفر د قرار دے سکے۔ یہ ساری باتیں ہمارے ائمہ حدیث کی مستند کتابوں سے ماخوذ ہیں اور یہ ایسی

معقول اور فطری ہیں کہ کوئی عاقل ان کا انکار نہیں کر سکتا۔ جو لوگ صرف اپنے فقہی مسلک ہی کی حدیثیں پڑھنے پڑھانے پر تامل ہیں ان کا کام بہت سہل ہوتا ہے۔ ممکن ہے وہ ان اصولوں کی قدر و قیمت کا اندازہ نہ کر سکیں، بلکہ اندازہ ہے کہ وہ ان سے متوش ہوں۔ لیکن جن کو پورے ذخیرہ حدیث کی چھان بین کرنی اور اس کو دین کے ماخذ کی حیثیت سے تمام خلق کے سامنے پیش بھی کرنا ہو ان کے ہاتھوں میں ایک ایسی کسوٹی کا ہونا ضروری ہے جس کو ایک کسوٹی تسلیم کرنے سے کوئی صاحبِ انصاف انکار نہ کر سکے۔ میں نے اسی خدمت کے لیے یہ مقدمہ لکھا ہے اور انہی اصولوں کی روشنی میں اس بات حدیث کا مطالعہ کیا اور ان کا درس دیا ہے۔ اب میری کوشش یہ ہے کہ اس کے نتائج دوسرے قدر دانوں کے سامنے بھی آئیں۔ مجھے نہیں معلوم کہ یہ خواہش کس حد تک پوری ہوگی، لیکن مجھے اطمینان ہے کہ میری یہ کوشش حدیث کی خدمت کے لیے ہے اور ان شاء اللہ میں اس کے اجر سے محروم نہیں رہوں گا۔


آخر میں یہ بھی عرض کر دوں گا کہ کسی صاحبِ علم نے کسی لغزش کی طرف توجہ دلائی تو اس کی اصلاح کر دوں گا اور توجہ دلانے کا شکر یہ بھی ادا کروں گا۔ البتہ ان لوگوں سے مجھے کوئی دلچسپی نہیں ہے جو محض کیر کے فقیر ہیں، حدیث کے لیے حسدیت تو بہت ظاہر کرتے ہیں، لیکن اس کے لیے کوئی محنت نہیں کی ہے۔ بس اپنے استادوں سے جو باتیں سُن رکھی ہیں یا ان کے گروہ کے لوگ جن باتوں پر لڑتے اور مرتے ہیں وہی ان کا سرمایہ ہے۔ اس طرح کے لوگ جو تہقیدیں کرتے ہیں ان کے پڑھنے اور ان کا جواب لکھنے کی میرے پاس فرصت نہیں ہے۔ وَاخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ۔

والسلام

لاہور

امین احسن اصلاحی

۲۷ فروری ۱۹۸۹ء



## حدیث اور سنت میں فرق

حدیث اور سنت کو لوگ عام طور پر بالکل ہم معنی سمجھتے ہیں۔ یہ خیال صحیح نہیں ہے۔ حدیث اور سنت میں آسمان و زمین کا فرق اور دین میں دونوں کا مرتبہ و مقام الگ الگ ہے۔ ان کو ہم معنی سمجھنے سے بڑی پیچیدگیاں پیدا ہوتی ہیں۔ ہم حدیث کے نقطہ نظر سے دونوں کے فرق کو واضح طور پر سمجھنا ضروری ہے۔

### حدیث:

حدیث نبی صلی اللہ علیہ وسلم کے کسی قول یا فعل یا آپ کی کسی تصویر کی روایت کو کہتے ہیں، عام اس سے کہ وہ ثابت شدہ ہو یا اس کا ثابت ہونا محل نزاع ہو۔ محدثین تصویر کے لیے تقریباً کالفاظ استعمال کرتے ہیں۔ اس کا مفہوم یہ ہوتا ہے کہ نبی صلی اللہ علیہ وسلم کے سامنے کسی مسلمان نے کوئی کام کیا اور آپ نے اس کو دیکھا، لیکن اس پر کوئی تحریر نہیں کی اور اس طرح آپ کی تصویر اسے حاصل ہو گئی۔ محدثین حدیث کو 'خبر' کے لفظ سے تعبیر کرتے ہیں اور 'خبر' کی تعریف یہ کی جاتی ہے کہ 'الخبر یحتمل الصدق و الکذب' (خبر صدق و کذب) دونوں کا احتمال رکھتی ہے یعنی علمائے فن کے نزدیک خبر میں صدق و کذب

دو ذوں کا احتمال پایا جاتا ہے۔ اسی بنیاد پر احادیث کو ملتی بھی کہتے ہیں گویا ایک حدیث میں صحیح، حسن، ضعیف، موعود اور مقلوب، سب کچھ ہو سکتے کا امکان پایا جاتا ہے۔ ظاہر ہے کہ ان میں سے ہر ایک کے ساتھ معاملہ ہمیں الگ الگ ہو گا۔

## حدیث یا خبر کی قسمیں :

محمدؐ تین کے نزدیک حدیث یا خبر کی بڑی قسمیں دو ہیں :

۱۔ خبر تواتر

۲۔ خبر واحد

## خبر تواتر :

صاحب الکفایۃ فی علم الریایۃ، خطیب بغدادی علیہ الرحمۃ 'خبر تواتر' کی تعریف یوں کرتے ہیں: "وہ خبر جس کی روایت اتنے کثیر افراد کریں کہ عادتاً یہ محال معلوم ہو کہ اتنے افراد، بیک وقت، ایک واضح امر میں، جب کہ کسی مجبوری اور دباؤ کا مظنہ بھی نہیں ہے، ایک جھوٹی بات پر اتفاق کر لیں گے"۔

یہ امر یہاں ملحوظ رہے کہ 'خبر تواتر' کا اسم تو موجود ہے، لیکن ہمارے علم کے حد تک اس کا کوئی صحیح معنی موجود نہیں ہے۔ بسا اوقات ایک حدیث کو 'خبر مشہور' کا درجہ دے دیا جاتا ہے، لیکن تحقیق پر معلوم ہوتا ہے کہ تین افراد تک

۱۔ میں نے حال کے لیے، اس کتاب کا انتخاب اس لیے کیا ہے کہ یہ اہمات فن میں شامل ہے۔

جہاں تک مطالعہ کا تعلق ہے، میں نے دوسری ضروری کتابیں بھی پڑھ لی ہیں، لیکن میرے نزدیک

اصول حدیث میں سب سے اہم کتاب یہی ہے، جہاں تک مجھے علم ہے، دوسرے اصحاب

فن ہجرا اس سے متعلق یہی راستے رکھتے ہیں۔

اس کے راوی ایک ایک، دو دو ہیں، جب کہ تیسرے یا چوتھے دور میں اس کے راوی زیادہ ہو جاتے ہیں۔ اسی طرح ہمارے نزدیک وہ احادیث جنہیں خبر متواتر کہا گیا ہے تحقیق طلب ہیں۔ اگر تحقیق کے بعد وہ مذکورہ تعریف پر پوری اتریں تو انہیں متواتر مانیں، لیکن مصنوعی طور پر کسی چیز کو متواتر بنانا صحیح نہیں ہے۔ البتہ یہ بات یہاں یاد رکھیے کہ جہاں تک سنت کا تعلق ہے اس کو، جیسا کہ آگے وضاحت ہوگی، تواتر کا درجہ حاصل ہے اور یہ تواتر قلی نہیں بلکہ عملی ہے۔

### خبر واحد :

خبر واحد اس کو کہتے ہیں جو خبر تواتر کی اس صفتِ قطعیّت سے عاری ہو، اگرچہ اس کی روایت بھی ایک سے زیادہ افراد کرنے والے ہوں۔ لیکن ان کی تعداد اتنی نہ ہو کہ یہ کہا جاسکے کہ اس میں کسی شک کی گنجائش یا جھوٹ کا امکان نہیں۔ احادیث کا اصل ذخیرہ انہی اخبارِ آحاد پر مشتمل ہے۔

### ردّ و قبول کے پہلو سے اخبارِ آحاد کے درجے :

صاحب الکفایت نے اخبارِ آحاد کو ردّ و قبول کے پہلو سے تین درجوں میں تقسیم کیا ہے :

- ۱۔ اول وہ روایات جن کا حق اور لائق قبول ہونا واضح ہے۔
  - ۲۔ دوسری وہ روایات جن کا باطل ہونا واضح ہے اور
  - ۳۔ تیسری وہ روایات، جن کے حق یا باطل ہونے کا پہلو معین نہ ہو رہا ہو۔
- اب ان کی تفصیل نیچے۔

## وہ روایات جن کا حق اور لائق قبول ہونا واضح ہے :

پہلے درجے میں صاحب الکفایۃ ان روایات کو رکھتے ہیں جو مندرجہ ذیل خصوصیات کی حامل ہوں :

(ا) عقل جن کی صحت کی گواہی دیتی ہو (مما تدرل العقول علی موجبہ)

اور جن کو عام عقل (COMMON SENSE) قبول کرتی ہو۔

(ب) جن کا تقاضا نصوص قرآن یا نصوص سنت کرتے ہوں۔

(ج) جن کو امت نے قبول کیا ہو۔

یہ بات یہاں واضح طور پر ذہن نشین رہنی چاہیے کہ امت کی قبولیت سے یہاں مراد امت کے اس گروہ کی قبولیت ہے جو بدعات اور تفسیر جامد کے مرض سے پاک رہے۔ نبی صلی اللہ علیہ وسلم کا ارشاد ہے :

عن ثوبان رضی اللہ عنہما حضرت ثوبان رضی اللہ عنہ سے روایت

قال : قال رسول اللہ ہے کہ رسول اللہ صلی اللہ علیہ وسلم

صلی اللہ علیہ وسلم نے فرمایا : میری امت کا ایک گروہ

لا تزال طائفتہ من ہمیشہ حق پر قائم رہے گا۔ جو کوئی ان کو

امتی ظاہرین علی الحق۔ چھوڑنا چاہے گا وہ ان کو نقصان نہ

لا یضرہم من خذلہم حتی پہنچا سکے گا، یہاں تک کہ اللہ تعالیٰ

یا قہ امر اللہ وحکم کا حکم آن پہنچے گا اور وہ اسی حال پر

کذلک! ہوں گے۔

## وہ روایات جن کا باطل ہونا واضح ہے :

دوسرے درجے میں صاحب الکفایۃ ان روایات کو رکھتے ہیں جو مندرجہ ذیل خصوصیات کی حامل ہوں :

(۱) جن کو عقل رد کرتی ہو۔

(۲) جو نصوص قرآن اور نصوص سنت متواتر کے منافی یا اس سے متناقض ہوں۔  
 (۳) جو ایسے امور سے متعلق ہوں تاکہ جن میں لوگ بدیہی اور قطعی علم کے محتاج ہوں تاکہ ان پر حجت تمام ہو سکے لیکن اس طرح کا علم ان سے حاصل نہ ہو  
 (۴) جو بیان کا تعلق ایسے اہم واقعے سے ہو جس کے باب میں متعدد طریقوں سے روایات ہونا ضروری ہے لیکن اس کی روایت نہایت محدود طریقہ پر ہوئی ہو۔

احناف کے نزدیک عموم بونی کی شکل میں (یعنی جہاں ضرورت کی نوعیت کا تقاضا یہ ہو کہ روایت متعدد طریقوں سے آئے، اخبار آحاد کو کوئی خاص اہمیت نہیں دی جاتی۔ ایسے امور میں وہ بسا اوقات اجتہاد اور قیاس کو ترجیح دیتے ہیں۔

## وہ روایات جن کے حق یا باطل ہونے کا پہلو معتین نہ ہو رہا ہو :

تیسرے درجے میں صاحب الکفایۃ ان روایات کو لیتے ہیں جن میں آنحضرت صلی اللہ علیہ وسلم سے ایسے احکام روایت ہوئے ہیں جو باہم دیگر مختلف ہیں اور یہ طے کرنا مشکل ہو رہا ہو کہ کس پر عمل کیا جائے، کس پر نہ کیا جائے۔

ایسی روایات کے بارے میں ہماری رائے یہ ہے کہ روایات کے الفاظ، قرآن و سنت کے نصوص اور دوسرے پہلوؤں سے غور کر کے ترجیح کی راہ اختیار کی جائے گی اور



مرتب روایات قبول کی جائیں گی۔

## سنت :

سنت کے لغوی معنی ہیں : واضح راستہ ، مصروف راستہ ، چلتا ہوا راستہ ، پٹا ہوا راستہ اور ہموار راستہ ۔

قوموں کے ساتھ اللہ تعالیٰ نے جو معاملہ کیا ہے ، اور جو سب کے لیے یکساں ہے ، اس کو قرآن مجید میں سنت اللہ کہا گیا ہے ۔ مثلاً فرمایا :

سُنَّةَ اللَّهِ فِي الذِّكْرِ

یہی اللہ کی سنت رہی ہے ان لوگوں

حَتُّوا مِنْ قَبْلِهِ ذَكَاتٍ

کے معاملے میں بھی جو پہلے گزرتی ہیں

أَهْرَمَ اللَّهُ قَدْرًا مَعْتَدًا

اور اللہ کے فیصلہ کے لیے ایک وقت

(الاحزاب - ۳۳ : ۳۸)

مقرر ہے ۔

فَهَلْ يَنْظُرُونَ إِلَّا سُنَّتَ

پس یہ نہیں انتظار کر رہے ہیں

الْأُولَئِينَ مِمَّنْ كَفَرُوا

آئی سنت الہی کا جو ان لوگوں کے باب

بِسُنَّتِ اللَّهِ تَبَيَّنَ بِلَاغٍ

میں ظاہر ہوئی ۔ تو تم سنت الہی میں نہ

تَجِدُوا سُنَّتِ اللَّهِ تَحْوِيلًا

کوئی تبدیلی پاؤ گے اور نہ تم سنت

(فاطر - ۳۵ : ۴۳)

الہی کو ملنے ہی ہوتے پاؤ گے ۔

ہمارے زیر بحث اس وقت سنت نبی (صلی اللہ علیہ وسلم) ہے ۔ یعنی وہ طریقہ جو آپ نے بحیثیت معلم شریعت اور بحیثیت کامل نمونہ کے احکام و مناسک کے ادا کرنے ، اور زندگی کو اللہ تعالیٰ کی پسند کے سانچے میں ڈھالنے کے لیے عملاً اور قولاً لوگوں کو بتایا اور سکھایا ۔ یہ فریضہ آپ کی منصبی حیثیت کا تقاضا تھا ، جیسا کہ قرآن مجید میں ارشاد ہے :

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِسَابَ وَإِن كَانُوا مِن قَبْلِ ذَٰلِكَ لَفِي ضَلَالٍ مُّبِينٍ  
 (ال عمران - ۳ : ۱۶۴)

یہ اللہ نے مومنین پر احسان فرمایا ہے کہ ان میں انہی میں سے ایک رسول مبعوث فرمایا جو ان کو اس کی آیتیں سنانا ہے، ان کو پاک کرتا ہے اور ان کو شریعت اور حکمت کی تعلیم دیتا ہے۔ بلکہ یہ اس سے پہلے کھلی ہوئی گمراہی میں پڑے ہوئے تھے۔

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ  
 الْآخِرَ وَذَكَرَ اللَّهَ كَثِيرًا  
 (الاحزاب - ۳۳ - ۲۱)

اور تمہارے لیے اللہ کے رسول کی زندگی میں بہترین نمونہ ہے۔ ان کے لیے جو اللہ کی ملاقات اور روزِ آخرت کی توقع رکھتے ہیں اور اللہ کو زیادہ سے زیادہ یاد کرتے ہیں۔

رسول اللہ صلی اللہ علیہ وسلم زندگی کے ہر گوشے میں اتباع کے لیے کامل نمونہ ہیں۔ دین سے متعلق جو احکام اور آداب ہمیں سیکھنے چاہئیں، وہ سب آپ نے اپنی عملی زندگی سے ہمیں بتائے اور سکھائے۔

منکرینِ سنت کا یہ کہنا کہ نبی صلی اللہ علیہ وسلم کی حیثیت ایک خط پہنچا دینے والے قاصد کی ہے بالکل لغو اور بے مینا ہے۔ آپ صرف کتاب اللہ کے پہنچا دینے والے ہی نہیں، بلکہ معلمِ شریعت اور مردِ کی نفوس بھی ہیں۔ آپ کی زندگی ہمارے لیے کامل نمونہ ہے، جس کی ہر شعبہ میں پیروی کر ہی کے ہم اپنے آپ کو ایمان اور اسلام کے سانچے میں ڈھال سکتے ہیں۔

## سنت کی ضرورت :

اللہ تعالیٰ نے جو دین قرآن کے ذریعے سے دیا ہے اس کی نوعیت یہ ہے کہ اس میں صرف اصولی باتیں بیان ہوئی ہیں، جزئیات اور تفصیلات اس میں نہیں بیان ہوئی ہیں۔ ان کی تعلیم اس نے تمام تر معلم قرآن یعنی پیغمبر صلی اللہ علیہ وسلم پر چھوڑ دی ہے۔ دین کا پورا اور مکمل چھانچہ سنت رسول سے کھڑا ہوتا ہے۔ مثلاً نماز روزہ حج، زکوٰۃ اور دوسرے احکام و مناسک کا بنیادی حکم تو قرآن مجید میں دیا گیا ہے لیکن ان میں سے کسی چیز کی جزئیات و تفصیلات نہیں بتائی گئیں، یہاں تک کہ نماز جیسی اہم چیز کے اوقات، اس کی تعداد اور اس کی رکعات تک بھی قرآن مجید میں بیان نہیں ہوئی۔ یہی حال دوسری تمام عبادات اور دوسرے احکام و شرائط کا بھی ہے۔ مثلاً چوری پر قطع یہ کہ حکم تو قرآن نے دے دیا لیکن کتنی مقدار کی چوری، چوری جوگی اور نہ تھ کہاں سے کاٹا جائے گا، وغیرہ ان تمام امور کا بتانا نبی صلی اللہ علیہ وسلم پر چھوڑ دیا۔ اب اگر ہم سنت کو نکال دیں تو اگرچہ ہم دین کی اصولی باتوں سے واقف ہوں گے، لیکن ان کی عملی شکل سے اس طرح بے خبر ہوں گے جس طرح دور جاہلیت میں دینِ حنیفی کے پیروکار تھے۔ وہ خانہ کعبہ کی دیوار سے ٹیک لگا کے بیٹھ جاتے اور کہتے کہ 'اے رب! ہم نہیں جانتے کہ تیری عبادت کس طرح کریں، ورنہ اسی طرح سے کرتے'۔ اس سے معلوم ہوا کہ قرآن سنت ہی سے واضح ہوتا ہے۔ اسی لیے نبی صلی اللہ علیہ وسلم نے فرمایا ہے: 'الا انی اذیت القرآن و مثلہ معہ' (آگاہ رہو، یہ قرآن دیا گیا ہوں اور اسی کے مانند اس کے ساتھ اور بھی آپس جس طریقہ سے قرآن

واجب ہے اسی طریقہ سے سنت بھی واجب ہے۔ اللہ تعالیٰ نے پیغمبر صلی اللہ علیہ وسلم کو اسی لیے بھیجا کہ قرآن مجید ہم ندر ہے، بلکہ مجسم اور کامل شکل میں لوگوں کے سامنے آجائے اور آپ نے عملاً ایسا کر دیا۔

اس سے واضح ہوا کہ قرآن اور سنت میں تعلق روح اور قالب کا ہے۔ یعنی قرآن مجید میں جو روح ہے اس کو سنت رسول اللہ سے قالب نصیب ہوتا ہے۔ ان دونوں کی باہمی ترکیب ہی سے دین کا پورا نظام کھڑا ہوتا ہے۔ ان میں سے کسی ایک کو بھی الگ کر لیجیے تو سارا شیرازہ درہم برہم ہو جائے گا۔

## قرآن و سنت کا باہمی نظام عین فطرت ہے :

اللہ تعالیٰ نے قرآن و سنت کا یہ باہمی ربط جو قائم فرمایا تو — نعوذ باللہ — یہ کسی سہل انگاری پر مبنی نہیں ہے، بلکہ یہی عقل و فطرت کے مطابق ہے۔ انسانی زندگی کے اموں ستے کثیر ہیں کہ وہ کسی ایک کتاب میں نہیں سما سکتے تھے، ان کے لیے دفاتر کی ضرورت تھی۔

دوسرے یہ کہ بہت سی چیزیں صرف بتانے کی نہیں، بلکہ عملاً کر کے دکھانے کی ہوتی ہیں۔ اس کے بغیر ان کی تعلیم نافع نہیں ہو سکتی۔ جو چیزیں کر کے دکھانے کی ہوں وہ بتائی جا بھی نہیں سکتیں۔ اس کام کے اوپر نبی صلی اللہ علیہ وسلم اور آپ کے بعد آپ کے صحابہ رضی اللہ عنہم اور ان کے بعد امت میں آنے والے شہداء اللہ فی الارض مامور ہوئے۔ اس وجہ سے جو لوگ اہل دین ہوں اور دین کا کام کرنے والے ہیں ان کے لیے یہ ضروری ہے کہ وہ سنت کے اوپر عمل کرنے کی پوری کوشش کریں اور چھوٹی چھوٹی چیزوں میں بھی اس کا اہتمام کریں، تاکہ دوسروں کو اس سے سنت پر عمل کرنے کی ترغیب ہو۔

## سنت کا دائرہ :

یہاں یہ حقیقت پیش نظر رہے کہ سنت کا تہمذہر تعلق عملی زندگی سے ہے، یعنی ان چیزوں سے جو کرنے کی ہیں۔ وہ چیزیں اس کے دائرہ سے الگ ہیں جو ضمن عقائد کی اور عملی نوعیت کی ہیں۔ مثلاً ایمانیات، تاریک اور شان نزول وغیرہ کی قسم کی چیزوں کو سنت سے کوئی تعلق نہیں ہے۔

## سنت کی بنیاد احادیث پر نہیں؛ بلکہ امت کے عملی قواعد پر ہے :

سنت کی بنیاد احادیث پر نہیں ہے، جن میں صدق و کذب، دونوں کا احتمال ہوتا ہے، جیسا کہ اوپر معلوم ہوا، بلکہ امت کے عملی قواعد پر ہے۔ جس طرح قرآن قوی قواعد سے ثابت ہے اسی طرح سنت امت کے عملی قواعد سے ثابت ہے۔ مثلاً ہم نے نماز اور حج وغیرہ کی تمام تفصیلات اس وجہ سے نہیں اختیار کیں کہ ان کو چند راویوں نے بیان کیا بلکہ یہ چیزیں نبی صلی اللہ علیہ وسلم نے اختیار فرمائیں۔ آپ سے صحابہ کرام نے ان سے تابعین پہر تاج تابعین نے سیکھا۔ اسی طرح بعد والے اپنے اگلوں سے سیکھتے چلے آئے۔ اگر روایات کے ریکارڈ میں ان کی تائید موجود ہے تو یہ اس کی مزید شہادت ہے۔ اگر وہ عملی قواعد کے مطابق ہے تو ہنسا اور اگر دونوں میں فرق ہے تو ترجیح بہر حال امت کے عملی قواعد کو حاصل ہوگی۔ اگر کسی معاملے میں اخبارِ آحاد ایسی ہیں کہ عملی قواعد کے ساتھ ان کی مطابقت نہیں ہو رہی ہے تو ان کی توجیہ تلاش کی جائے گی۔ اگر توجیہ نہیں ہو سکے گی تو بہر حال انہیں مجبوراً چھوڑا جائے گا، اس لیے کہ وہ ظنی ہیں اور سنت، ان کے بالمقابل قطعی ہے۔

اخبارِ اُحاد کے بالمقابل عملِ اہلِ مدینہ کو ترجیح دینے کے باب میں مالکے کا مسلک اسی اصول پر مبنی ہے۔ وہ عملِ اہلِ مدینہ کو حجت مانتے ہیں اور اس کو السنۃ عندنا ہلکذا (سنّت ہمارے ہاں اس طرح ہے) سے تعبیر کرتے ہیں۔ احناف بھی عبومِ بلوی میں اخبارِ اُحاد کو کوئی اہمیت نہیں دیتے۔ اس میں بھی وہی پیرٹ ہے۔

یہاں اس امر کو بھی ذہن نشین رکھیے کہ امت کے عمل تو اتر سے مراد نبی صلی اللہ علیہ وسلم اور آپ کے خلفائے راشدین اور صحابہؓ کا عمل ہے، جیسا کہ ارشاد ہے: **فعلیکم بسنتی و سنتہ الخلفاء الراشدين المصدیقین** (تم پر میری اور میرے خلفائے راشدین کی سنت کو پیردی واجب ہے) دین کا مرکز یہی گزرتا ہے اس وقت جو بھی ایسے اعمال کی حامل ہے جو قرآن و سنت سے عرکاً متناقض ہیں تو یہ سب اہل بدعت ہیں اور بدعت کے متعلق نبی صلی اللہ علیہ وسلم کا ارشاد ہے کہ بدعت کُراہی ہے اور کُراہی کا ٹھکانا جہنم ہے۔

## منکرین سنت سے سوال :

منکرین سنت قرآن کو ماننے کے مدعی ہیں، لیکن سنت کا انکار کرتے ہیں۔ ان کی یہ منطوق ہماری سمجھ میں نہیں آتی۔ اس لیے کہ جس طرح قرآن امت کے قولی تو اتر سے ثابت ہے اسی طرح سے سنت امت کے عمل تو اتر سے ثابت ہے، یہ لوگ جب سنت کو نہیں مانتے تو قرآن کو ماننے کی بھی کوئی وجہ باقی نہیں رہ جاتی۔ قرآن اور سنت میں ثبوت کے اعتبار سے کوئی فرق نہیں ہے۔ وہ قولی

تواتر سے ثابت ہے، یہ عمل تواتر سے ثابت ہے۔

یہ ضروری ہے کہ حدیث اور سنت کے درمیان جو فرق ہم نے واضح کیا ہے اس کو ملحوظ رکھا جائے۔ اس فرق کو ملحوظ نہ رکھنے کا نتیجہ ہوا کہ چند حدیثوں کے انکار کو انکارِ سنت کے مترادف سمجھ لیا گیا اور پھر منکرینِ حدیث نے حدیث کے خلاف جو شبہات ایجاد کیے۔ وہ انہوں نے سنت پر بھی پھیلا دیے، حالانکہ سنت کا انکار جیسا کہ ہم نے عرض کیا، خود قرآن کے انکار کے ہم معنی ہے۔

انکارِ حدیث کے فتنہ کی تاریخ سے جو لوگ واقف ہیں وہ جانتے ہیں کہ اصلاً یہ فتنہ چندالجمین پیدا کرنے والی حدیثوں سے اٹھا لیکن بعد میں جب یہ مسئلہ مناظرہ کا موضوع بن گیا تو بحث کی گرما گرمی میں لوگ حدیث اور سنت کے فرق کو مبہول گئے۔ نہ حملہ کرنے والوں کو ہوش رہا کہ وہ کس چیز پر حملہ کر رہے ہیں اور نہ مدافعت کرنے والے یہ اندازہ کر سکے کہ انہیں کس چیز کی مدافعت کرنی ہے اور وہ کس عاصی پر اپنا زور صرف کر رہے ہیں۔ اس بے خبری میں دونوں نے نقصان اٹھایا۔ منکرینِ حدیث نے اپنی بات، جیسا کہ ہم نے اشارہ کیا، کفر تک پہنچا دی اور عامیانِ حدیث نے بلاوجہ حدیث کے ساتھ سنت کو بھی بدعت پر لاکھڑا کیا۔

## ایک ہی محلے میں سنت مختلف بھی ہو سکتی ہے:

اسی طرح لوگ اس حقیقت سے بھی ناواقف ہیں کہ ایک ہی محلے میں سنت مختلف بھی ہو سکتی ہے۔ اس ناواقفیت کے سبب سے خود اہل سنت کے درمیان مختلف فرقے بن گئے اور وہ آپس میں ایک دوسرے کو مخالف سنت کا ملزم ٹھہرتے ہیں حالانکہ اگر وہ انصاف سے کام لیں تو یہ سمجھنا کچھ مشکل نہیں ہے کہ

ایک ہی معاملہ میں سنت مختلف بھی ہو سکتی ہے۔

حجۃ الوداع کے موقع پر روایات میں آیا ہے کہ حج کے بعد آنحضرت صلی اللہ علیہ وسلم ایک جگہ بیٹھ گئے اور لوگوں کے دغدغہ آپ کی خدمت میں آنے شروع ہو گئی کہتا کہ حضور! میں نے فلاں کام اس طرح کیا۔ آپ جواب دیتے کہ کچھ حرج نہیں دوسرا عرض کرتا کہ حضور میں نے فلاں کام اس طرح کیا۔ آپ، اس کی بھی تصویب فرما دیتے کہ ٹھیک ہے، یکے بعد دیگرے لوگ آتے اور سوال کرتے رہے اور جہاں تک علم ہے، آپ نے سب کی تصویب فرمائی، کسی پر ذمہ نہیں کی۔

ظاہر ہے کہ اس کی وجہ یہی ہو سکتی ہے کہ سب کا فعل سنت کے دائرہ کے اندر ہی رہا ہو گا۔ مغز درود کے اہتمام کے ساتھ اگر فعل کی ظاہری شکل و صورت میں کچھ اختلاف ہو جائے تو اس سے فعل، سنت کے دائرہ سے خارج نہیں ہوتا۔ تشہد سے متعلق جو روایات ہیں وہ سب فقیر صحابہؓ سے مروی ہیں۔ اگرچہ ان میں سے ہر ایک کے الفاظ ایک دوسرے سے کچھ مختلف ہیں، لیکن مغز اور درود سب میں ایک ہی ہے۔ اب فرض کیجیے کہ ایک شخص ان میں سے اس تشہد کو اختیار کرتا ہے جو حضرت عمرؓ یا حضرت عبداللہ بن عمرؓ سے مروی ہے، اس تشہد کو نہیں انتہا کرتا، حضرت عائشہؓ یا حضرت عبداللہ بن مسعودؓ سے مروی ہے تو کیا یہ کستا جائز ہو گا کہ اس کا یہ فعل سنت کے خلاف ہے؟ علمی بنیاد پر ان میں راجح اور مردود کی بحث تو ہو سکتی ہے، لیکن ان میں سے کسی کو سنت سے کیسے خارج کیا جا سکتا ہے؟ ہمارے نزدیک یہی صورت آئین بالجہ اور آئین بالستر کی اور ہاتھ باندھ کر یا ہاتھ چھوڑ کر نماز پڑھنے کی بھی ہے۔ ان میں سے ہر ایک کے سنت ہونے کے احوال قرآن، بلکہ دلائل موجود ہیں۔ بعض محرمات کی بنا پر جن کی تفصیل کا یہاں موقع نہیں ہے، ان میں سے بعض کو بعض مقامات میں زیادہ ذورح ہوا، بعض کو کم ہوا



لیکن ان میں سے کسی کو بھی سنت سے خارج نہیں کیا جاسکتا۔ زیادہ سے زیادہ آپ  
ان میں سے کسی کے مؤکد یا غیر مؤکد ہونے کی بحث اٹھا سکتے ہیں، لیکن ان کے سنت ہونے سے  
انکار کی گنجائش کسی طرح بھی نہیں نکل سکتی۔

---

## قرآن اور حدیث و سنت کا باہمی تعلق

قرآن اور حدیث و سنت میں نہایت گہرا باہمی تعلق ہے ان کا معنوی تعلق روح اور قالب کا اور ظاہری تعلق اجمال و تفصیل کا ہے۔ دونوں دین کے قیام کے لیے یکساں ضروری ہیں۔ ہم ایک کو دوسرے سے الگ نہیں کر سکتے۔ دونوں کا اتباع اور احترام کیساں واجب ہے۔

قرآن مجید نے زندگی کا جو نقشہ پیش کیا ہے اس کے صرف چاروں گوشے متعین کر دیے ہیں اس کے اندر رنگ بھرنے کا کام پیغمبر صلی اللہ علیہ وسلم پر چھوڑ دیا۔ اس کو مشق اور مشکل کرنا سنت کا کام ہے قرآن نے دین کے کلیات اور اصول مبادی پر جامع بحث کی ہے، لیکن کسی باب میں بھی تفصیلات اس میں نہیں ملتیں۔ ان کے لیے سنت اور حدیث کی طرف رجوع کرنا پڑتا ہے۔ مثلاً عبادات میں نماز کو بنیادی حیثیت حاصل ہے جہاں تک اس کے فلسفہ دین میں اس کے مقام اس کے بنیادی ارکان اور زندگی کے معاملات میں مختلف نوعیتوں سے اس کے دخل ہونے کا تعلق ہے تو یہ چیزیں قرآن سے پوری طرح معلوم ہو جاتی ہیں، لیکن یہ کہ نماز کن اوقات میں پڑھی جائے، کس طرح پڑھی جائے، اس میں کیا پڑھا جائے، کن نمازوں کی حیثیت واجبات کی ہے، کن کی حیثیت نوافل کی ہے؛

ان سب تفصیلات کو جاننے کے لیے ہمیں سنت اور حدیث کے علم کا سہارا لینا پڑتا ہے۔ ان امور کے متعلق بس اشارات کی حد تک رہنمائی قرآن سے مل سکتی ہے۔ یہی حال دیگر عبادات، معاشرتی معاملات، معاشرتی مسائل، سیاسی امور اور حدود و تعزیرات وغیرہ کا بھی ہے۔ شریعت کے احکام کو آپ قرآن کے فریم میں سمجھ سکتے ہیں، لیکن اس خاکے میں رنگ بھرناسنت کے ذریعے سے ہوتا ہے۔ مفروضہ احکام کی نوعیت قدرے مختلف ہے۔ یہ کہنا تو مشکل ہے کہ ہر حکم کے فہم کے لیے سنت کی ضرورت ہے۔ لیکن یہ بات واضح ہے کہ اگر کسی پہلو سے ایک حکم کی توضیح کی ضرورت پڑے گی تو حدیث و سنت بھی مدد معاون نہیں گی۔

### پیغمبر صلی اللہ علیہ وسلم بحیثیت معلم شریعت :

قرآن مجید کی زد سے زندگی کے نقشے میں رنگ بھرنے کا کام نبی صلی اللہ علیہ وسلم نے محض بطور احسان کے نہیں کیا ہے، بلکہ بطور ذلیفہ نبوت کے کیلئے ہے۔ یہ کام آپ کی نبوت کا جزو لاینفک ہے۔ آپ نے ایک معلم کی طرح پوری دل سوزی اور بے مثل شفقت کے ساتھ لوگوں کو قرآن کی تعلیم دی، آپ کا معلم ہونا آپ کے منصب رسالت ہی کا ایک پہلو ہے۔ اس وجہ سے اپنی اس حیثیت میں آپ نے جو کچھ لوگوں کو بتایا اور سکھایا اس کو آپ کے فرائض نبوت سے نہ تو خارج کیا جاسکتا اور نہ اس کا درجہ اصل کتاب کے مقابل میں گرایا جاسکتا ہے اس لیے کہ آپ قرآن مجید کے عرف سنادینے والے نہ تھے، جیسا کہ منکرین سنت کا گمان ہے۔ بلکہ اس کے معلم اور مبین بھی تھے۔ جیسا کہ قرآن کا بیان ہے :

هُوَ الَّذِي بَعَثَ فِي الْأُمِّيِّينَ  
رَسُولًا مِنْهُمْ يَتْلُو عَلَيْهِمْ آيَاتِهِ

وہی خدا ہے جس نے انماہیا امیوں میں  
ایک رسول انہی میں سے جو ان کو

أَيْتَهُ دُرَيْرٌ كَيْهَهُو دُرَيْبَتَهُمْ  
 الْكَيْبُ وَالْحِكْمَةُ  
 وَإِنْ كَانُوا مِنْ قَبْلُ  
 لَنْ يَضِلُّ مُبِينٍ ۝  
 اس کی آیتیں پڑھ کر سنا تا ہے اور  
 ان کو پاک کرتا ہے اور ان کو کتابت  
 حکمت کی تعلیم دیتا ہے اور بلے شک  
 یہ لوگ اس سے پہلے کھل ہوئی گمراہی  
 میں تھے ۔  
 (والجمعة - ۲۰:۶۲)

جس طرح نبی صلی اللہ علیہ وسلم نے احکام کی آیات کے اجمالاً کی وضاحت  
 فرمائی اسی طرح حکمت کے ذہنی اشارات قرآن میں ہیں ان کی بھی وضاحت فرمائی۔  
 یہی چیز ہے جس کی بابت نبی صلی اللہ علیہ وسلم نے فرمایا :

الا انی اذیت القرآن ۝ وکیجو۔ مجھے قرآن دیا گیا اور اس کے  
 مثل اور بھی۔  
 مثل اور بھی۔

اس تفصیل سے یہ معلوم ہوا کہ سنت مثل قرآن ہے۔ سنت اپنے ثبوت میں  
 بھی ہم پایہ قرآن ہے۔ اس لیے کہ قرآن امت کے قلبی قوا تر سے ثابت ہے اور سنت  
 عملی قوا تر ہے۔ ہم ان دونوں کو مقدم و موخر نہیں کر سکتے اور کسی کو ادنیٰ و اعلیٰ نہیں  
 قرار دے سکتے۔ دونوں دین کے قیام کے لیے یکساں ضروری ہیں۔

**قرآن اور حدیث سنت کے بلے میں غیر متوازن خیال کا آغاز کس طرح ہوا:**

قرآن اور حدیث سنت کا فطران تعلق یہی ہے، لیکن صدر اول میں روایت

۱۔ الحفایة فی علم الروایة : باب ماجاء فی التویة بین حکم کتاب  
 اللہ تعالیٰ وحکم سنة رسول اللہ صلی اللہ علیہ وسلم  
 فی وجوب العمل ولزوم التکلیف

حدیث کی روز افزوں مقبولیت کی وجہ سے جب لوگوں نے بلا تحقیق حدیثیں بیان کرنا شروع کر دیں، تو ضعیف احادیث کے نقل نے بعض محاذ لوگوں کے اندر حدیث بیزاری کا رجحان پیدا کیا اور انہوں نے اس طریقے کی باتیں کتنا شروع کر دیں کہ جیسا دیکھو، جو کچھ بیان کرنا، خدا کے واسطے، قرآن ہی سے متعلق بیان کرنا۔ اس سلسلے میں روایات بہت ہیں ہم صرف ایک جامع روایت نقل کرنے پر اکتفا کرتے ہیں جس سے معلوم ہوتا ہے کہ قرآن اور حدیث و سنت کے بارے میں غیر متوازن خیالات کا آغاز اس طرح ہوا:

عن الحسن ان عمران بن حصین	حسن سے روایت ہے کہ عمران بن حصین
کان جالساً ومعه اصحابہ	اپنے اصحاب کے ساتھ بیٹھے ہوئے تھے،
فقال رجل من القوم: لا	لوگوں میں سے ایک شخص نے کہا کہ یہاں
تحذرتونا الا بالقرآن	کوئی شخص ہمارے سامنے جو کچھ بیان
قال: فمتال لنا: ادنہ	کرے بس قرآن سے بیان کرے عمران
فدنا۔ فمتال: ارایت لو	بن حصین نے فرمایا: ذرا ان کو میرے قریب
رکعت انت واحصا بک	کرد، وہ قریب آئے تو عمران نے ان
الی القرآن، اکت تجد ذیہ	سے فرمایا: فرض کرو کہ تمہیں تہا قرآن
صلوات الظہر اربعاً، وصلات	پر چھوڑ دیا جائے تو کیا تم اس میں
العصر اربعاً، والمغرب	پاسکتے ہو کہ ظہر چار رکعت، عصر
ثلاثاً، تقرانی اثنتین،	چار رکعت اور مغرب تین رکعت ہے اور
ارایت لودکلت انت واحصا بک	اس کی دو رکعتوں میں تین قرأت کرنی
الی القرآن اکت تجد الطوان	ہے؟ اسی طرح کیا تم قرآن میں پاسکتے ہو
بالبیت سبعاً والظواف بالصف	کہ بیت اللہ کا سات بار ظواف کرنے

والمروية، ثم قال: اي قوماً اور صفا مردہ کا بھی طواضیہ ہے اس  
 جنذا واعتنا، فانتم کے بعد انہوں نے لوگوں سے خطاب کر کے  
 والله ان تفعلوا فرمایا: اے لوگو! ہم سے کیجھو، اگر ایسا نہ  
 لتضلن۔ کر دے تو گمراہ ہو جاؤ گے۔

بعض دوسری روایات میں یہی مضمون اس سے زیادہ تفصیل کے ساتھ آیا  
 ہے۔ اس کے مطابق عمران نے بعض تعزیرات کو لے کر کے ان کے متعلق وضاحت  
 کی کہ تم ان کے تفصیل احکام کیسے جان سکتے ہو۔

حدیث بیزاری کا رد عمل، دوسری طرف، ایک گروہ پر، قرآن بیزاری کی  
 شکل میں ہوا اور اس کے اندر، حدیث کے غلطی نے یہ شکل اختیار کر لی کہ بعض  
 لوگوں نے اعلان کیا اس کو قرآن پر ترجیح دینی شروع کر دی۔ چنانچہ کھول کا ایک  
 قول منقول ہے کہ :

القرآن احوج الى السنة من سنت حتمی قرآن کی محتاج ہے اس  
 السنة الى القرآن۔ سے زیادہ قرآن سنت کا محتاج ہے۔

اس کے صاف معنی یہ ہیں کہ ان کے نزدیک سنت قرآن کی اتنی محتاج نہیں  
 جتنا کہ قرآن سنت کا محتاج ہے۔ یہ صاف صاف ترجیح دینے کی بات ہے اور  
 ظاہر ہے کہ مبالغہ آمیز ہے۔

۱۔ الكفاية في علم الرواية: باب تخصيص السنن لعموم محکم

القرآن وذكر الحاجة في المجمل الى التفسير والبيان

۲۔ الكفاية في علم الرواية: باب تخصيص السنن لعموم محکم

القرآن وذكر الحاجة في المجمل الى التفسير والبيان

یہ بڑھتے بڑھتے یہاں تک بڑھ گئی کہ ایک بزرگ، یحییٰ بن کثیر کا قول نقل ہوا ہے کہ :

السنة قاضية على المكتاب ، سنت حاکم ہے کتاب اللہ پر کتاب  
 ليس اکتاب قاضياً على السنة اللہ سنت پر حاکم نہیں ہے۔  
 گویا اس کو یوں بھی کہتے ہیں کہ العیاذ باللہ ، رسول اللہ اللہ تعالیٰ  
 پر حاکم ہیں ، اللہ تعالیٰ رسول کے اور حاکم نہیں یہ سب بات کے کہنے ہی کی غلطی  
 ہے۔ غلو سے غلو پیدا ہوتا ہے اور غلطی سے غلطی۔

یعنی ایک چیز کی مارکیٹ میں مانگ بڑھی تو رطب و یابس ، ہر چیز آسنے  
 لگی۔ لوگوں نے اس کے خلاف بیزاری کا جو اظہار کیا تو اس کے جواب میں رد عمل  
 کے طور پر اس کی حمایت کا غلو پیدا ہوا۔ یہاں تک کہ یہ دونوں چیزیں یعنی قرآن  
 اور حدیث و سنت ایک دوسرے کی حریف۔ ایک دوسرے کے مقابل میں  
 لاکر رکھ دی گئیں۔

سوچنے کی بات ہے کہ اگر قرآن نہ ہو تو سنت کیا کرے گی ؟ اس کی عمارت  
 کس چیز پر استوار ہوگی ؟ سنت کی اساس تو بہر حال قرآن مجید ہی ہے۔ اس کے  
 بغیر سنت کھڑی نہیں ہو سکتی۔ واقعہ یہ ہے کہ ان دونوں میں روح اور قالب کا  
 تعلق ہے۔ ان میں اجمال و تفصیل کا تعلق ہے۔ یہ دونوں اللہ تعالیٰ کی جانب  
 سے ہیں۔ دونوں یک جان دو قالب ہیں اور ہم ان دونوں کے یکساں محقق ہیں  
 حدیث و سنت قرآن کی ناسخ نہیں ہو سکتیں :

کتاب الخیایة فی علم الروایة ، باب تخصیص السنن لعموم محکم  
 القرآن و ذکر الحاجة فی المعمل الی التفسیر والبیان

اللہ تعالیٰ کا لاکھ لاکھ شکر ہے کہ امت مسلمہ میں ہمیشہ ایسے لوگ پیدا ہوتے رہے ہیں جنہوں نے غالی فتنہ پر اذوں کے مقابل میں امت کی ہمیشہ صحیح راستے کی طرف رہنمائی کی ہے۔ چنانچہ اس مرحلے میں بھی، جب یہ فتنہ اٹھا تو سب سے زیادہ خوبی کے ساتھ جس شخص نے اپنا فرض ادا کیا ہے، وہ حدیث کے سب سے بڑے رازداں اور سب سے بڑے خادم، حضرت امام احمد بن حنبل رحمہ اللہ علیہ ہیں۔ اس قسم کے مبالغہ آمیز اقوال جب ان کے سامنے آئے تو انہوں نے صحیح نقطہ نظر واضح فرمایا، جس کی روایت فضل بن زیاد کے حوالے سے یوں ہوئی ہے:

قال: سمعت احمد بن حنبل وسئل عن الحديث الذي روى، ان السنة قاضية على الكتاب - فقال: ما اجر على هذا ان اقول له ولكن السنة تفتر الكتاب وتعرف الكتاب وتبينه<sup>٢</sup>

وہ کہتے ہیں کہ میں نے احمد بن حنبل سے سنا اور ان سے سوال کیا گیا تھا اس قول (حدیث) کے بارے میں جس کی روایت ہوئی کہ السنة قاضية على الكتاب (سنہ کتاب اللہ پر حاکم ہے) تو انہوں نے فرمایا کہ بھئی، یہ کہنے کی میں جسارت نہیں کر سکتا۔ سنہ تو قرآن کی تفسیر کرتی، اس کی تشریح کرتی اور اس کی جمل باتوں کی وضاحت کرتی ہے۔

۱۔ اس سے مراد یحییٰ بن کثیر کا مذکورہ بالا قول ہی ہو سکتا ہے، کوئی مرفوع حدیث اس باب میں معلوم نہیں ہے۔

۲۔ کتاب الکفاية في علم الرواية: باب تخصيص السنن لعموم محکم

القرآن وغمر الحاجة في المجمع الى التفسير والمبيان



یعنی سنت قرآن مجید کی تفسیر، تعریف اور تبیین کا کام کرتی ہے۔ یہ سوال بالکل خارج از بحث ہے کہ کوئی حدیث یا سنت قرآن کی ناسخ ہو سکے۔ سنت اور حدیث کی اہمیت مسلم ہے لیکن ان کے قرآن پر حاکم ہونے کا دعویٰ باطل ہے۔ جہاں تک حدیث کا تعلق ہے اس میں ضعف کے اتنے پہلو موجود ہیں کہ اس کا قرآن جیسے قطعی الدلالة چیز کو منسوخ کر دینا بالکل خلاف عقل ہے۔ ان پہلوؤں کی طرف ہم حدیث اور سنت میں فرق کے تحت اشارہ کر چکے ہیں۔ یہاں اعادہ کی ضرورت نہیں ہے۔

سنت اگرچہ ان کمزوریوں سے محفوظ ہوتی ہے، لیکن وہ قرآن کے کسی حکم کی ناسخ اس وجہ سے نہیں ہو سکتی کہ پیغمبر صلی اللہ علیہ وسلم کو یہ حق مرے سے حاصل ہے، نہیں سنا کہ آپ قرآن کے کسی حکم میں مڑو تبدیل کر سکیں۔ چنانچہ قریش نے جب یہ مطالبہ کیا کہ جب تک آپ قرآن میں تبدیلی نہیں کریں گے اس وقت تک وہ اس کو ماننے کے لیے تیار نہیں ہیں تو ان کو آپ کی زبانی یہ جواب دلویا گیا:

قُلْ مَا يَكُونُ لِيَ أَنْ أُبَدِّلَهُ  
مِنْ تَلْفَاظٍ نَفْسِي ۗ

کہہ دو، مجھے کیا حق ہے کہ میں اس میں اپنے جی سے ترمیم کر دوں۔

(یونس - ۱۰: ۱۱۵)

قرآن مجید خدا کی طرف سے آیا ہے تو اس میں تبدیلی کا حق ہی کو ہے۔ اس کے کسی حکم کو تبدیل کیا ہے تو اللہ تعالیٰ ہی نے کیا ہے اور ناسخ اور منسوخ دونوں قرآن میں موجود ہیں۔ پیغمبر خدا کی طرف سے مامور بنے کہ اس کو خدا کی طرف سے جو بتایا جائے وہ ٹھیک ٹھیک اس کے بندوں کو پہنچا دے اور پھر بندوں کی ضرورت کے لحاظ سے اس کی تفسیر اور تبیین کر دے۔ اس میں وہ مڑو کوئی

تبدیلی نہیں کر سکتا۔ اُس کو اس کا کوئی حق نہیں ہے چاہے ساری خدائی اُس کی دشمن بن جائے۔ جب پیغمبر صلی اللہ علیہ وسلم کا یہ مقام ہی نہیں ہے کہ وہ قرآن کے کسی حکم کو منسوخ کر سکیں تو ان کی طرف منسوب کسی سنت یا حدیث کو آپ یہ درجہ کس طرح دے سکتے ہیں کہ وہ قرآن میں کوئی تبدیلی کر سکتی ہے۔

## کیا قرآن کے کسی حکم کی تخصیص حدیث و سنت سے ہو سکتی ہے؟

اب رہا یہ سوال کہ نسخ نہی، لیکن حدیث و سنت سے قرآن کے کسی حکم کی تخصیص ہو سکتی یا نہیں؟ یعنی قرآن کے کسی عام حکم کو حدیث و سنت سے خاص کر دیا جائے۔ اس کے جواب میں متھوڑی سی تفصیل ہے:

(۱) اگر تخصیص کی نوعیت یہ ہے کہ اس سے قرآن کا کوئی عموم اس طرح محدود و متمیز ہو جائے کہ کسی ایسی چیز کے اس عموم میں شامل ہونے کی راہ سدود ہو جائے جس کا شامل ہونا لفظ کے معنوم اور آیت کے منشا کے خلاف ہے تو یہ تخصیص نہ صرف حدیث و سنت کے ذریعے سے، بلکہ ہمارے نزدیک، نیاس و اجتماع کے ذریعے سے بھی ہو سکتی ہے۔

(ب) اور اگر اس تخصیص سے قرآن کے عموم کے اندر سے کوئی ایسی چیز نکل جاتی ہے جو لفظ کے معنوم میں داخل ہو رہا ہے اور اس کے لیے قرآن کے حکم سے بالکل الگ حکم بیان ہوتا ہے جو قرآن کے حکم سے بھی اشد ہے تو یہ تخصیص نہیں ہو سکتی ہے اور قرآن کی کسی چیز کے منسوخ کرنے کا اختیار پیغمبر صلی اللہ علیہ وسلم کو بھی، جیسا کہ اوپر بیان ہوا، نہیں ہے۔ چہ جائیکہ حدیث و سنت کو یہ درجہ دیا جائے۔

اس کو مثال سے سمجھ لیجئے:

پہلی تخصیص کی مثال یہ ہے کہ چوری پر قطع یہ کہے عام حکم کی تخصیص، مثلاً ربع  
 دینار والی روایت سے کی گئی۔ یعنی قطع یہ کہ حکم صرف ان چوروں پر نافذ ہوگا جنہوں  
 نے کم از کم ربع دینار کی چوری کی ہو۔ متعلقہ آیت یہ ہے :

وَالسَّارِقُ وَالسَّارِقَةُ فَاقْطَعُوا  
 اَيْدِيَهُمَا جَزَاءً مِمَّا كَسَبَا  
 كَسَبَا نَكَالًا لِّمَنۡ اٰمَنَ ۗ  
 (المائدہ - ۵ : ۳۸) :  
 اور چور مرد اور چور عورت، دونوں کے  
 ہاتھ کاٹ دو، ان کے کیسے کی پاداش  
 اور انہ کی طرف سے عبرت تک سزا کے  
 طور پر۔

اس کو تخصیص کرنے والی روایت یہ ہے :

عن عائشة عن النبي صلى  
 الله عليه وسلم قال اقطع  
 يدا السارق في ربع  
 دینار فصاعداً۔  
 حضرت عائشہؓ سے روایت ہے کہ  
 نبی صلی اللہ علیہ وسلم نے فرمایا کہ چور  
 کا ہاتھ ایک چوتھائی دینار یا زیادہ  
 اہمیت کی چوری پر کاٹا جائے۔

اس سے معلوم ہوا کہ قطع یہ کہ حکم آیت میں تو عام ہے، لیکن حدیث نے  
 اس کو یوں کر دیا کہ اس پر ربع دینار کی قید عائد کر دی۔ یعنی قطع یہ کہ حکم صرف ان  
 چوروں پر نافذ ہوگا جنہوں نے کم سے کم ربع دینار کی چوری کی ہو۔ یہ تخصیص لفظ سارق کے  
 صحیح مفہوم کی، جو آیت میں مراد ہے، وضاحت ہے۔ اس لیے کہ 'سارق' ہر  
 چھوٹی موٹی چیز اٹھالیے والے کو نہیں کہتے، بلکہ محفوظ مال سے کسی ایسی چیز کی  
 چوری کو کہتے ہیں جس کی کچھ قدر قیمت ہو۔ یہ گریا لفظ 'سارق' کے مفہوم کے  
 مضمرات میں سے ہے جس کو حدیث نے واضح کر دیا۔ اس تخصیص سے آیت کا  
 صحیح مفہوم عین ہو گیا اور اس کے الفاظ کے عموم سے جو التباس پیدا ہو سکتا تھا

لَسَنَ اَبِي دَاوُدَ كَتَبَ الْحَدِيثَ مَا فِي مَا يَقْتَضِيهِ السَّارِقُ

اس کی راہ مسدود ہوگئی۔ اس کو تخصیص کہتے ہیں۔

حضرت عمر رضی اللہ تعالیٰ عنہ نے اس حکم عام میں ایک تخصیص اپنے اجتہاد سے بھی کی وہ یہ کہ قحط کے سال میں قحطیہ کا حکم ملتوی کر دیا کہ اضطرار کا اندیشہ ہے۔ اس سے ہمارے اس خیال کی تائید ہوتی ہے جو ہم نے ادھر نظر کیا ہے کہ یہ تخصیص ایک مجتہد کے اجتہاد سے بھی ہو سکتی ہے۔ اگرچہ اس کی حیثیت ایک امر اجتہادی کی ہوگی۔ یہ امر یہاں واضح رہے کہ ایک خلیفہ راشد کے اجتہاد کی دین میں بڑی اہمیت ہے۔

اصل یہ ہے کہ ہر عوم کے لیے کچھ نظری قیدیہ اور تخصیصات ہوتی ہیں جو اس عوم کی مقرر اور مہزاد ہوتی ہیں، مثلاً آیت تدریث اپنے حکم میں ما کہ جنہ جمیسا کہ ارشاد ہے:

يُؤْتِيكُمُ اللَّهُ فِي أَوْلَادِكُمْ	اللہ تمہاری اولاد کے باب میں تمہارا
بَلَدًا كَثِيرًا مِثْلَ حَظِّ الْأُنثِيَيْنِ	ہر ایت دیتا ہے کہ لڑکے کا حصہ دو
فَإِنْ كُنَّ نِسَاءً فَوْقَ الْاِثْنَيْنِ	لڑکیوں کے برابر ہے اگر لڑکیاں دو
فَلَهُنَّ نِصْفُ مَا تَرَكَ زَوْجُهُ	سے نامہ میں تو ان کے لیے ترکہ کا
إِنْ كَانَتْ وَاحِدَةً فَلَهَا	دو تہائی ہے اور اگر اکیل ہے تو اس
النِّصْفُ لِرَبِّ الْوَالِدَيْنِ يَكْفٍ	کے لیے آدھا ہے اور میت کے
وَاحِدٍ مِّنْهُمَا السُّدُسُ	ماں باپ ان میں سے ہر ایک کے
مِمَّا تَرَكَ إِنْ كَانَ	لیے اس کا چھٹا حصہ ہے جو مورث
لَهُ وَوَلَدٌ لَهُ فَلَِلَهُ	نے چھوڑا، اگر میت کے اولاد ہو اور
نِصْفُ لَهَا وَوَلَدٌ لَهَا	اگر اس کے اولاد نہ ہو اور اس کے
أَبَوْا فَصِلْيَةً لِّأَنَّ	وارث ماں باپ ہی ہوں تو اس کی
فَإِنْ كَانَ لَهُ إِخْوَةٌ	ماں کا حصہ ایک تہائی اور اگر اس کے

فَلَا يَتَّبِعُهُ الشُّكُّ مِنْ  
 بَعْدِ وَصِيَّتِهِ يُؤْتِيهِمْ  
 بِهَا أَرْذَلَيْنِ مُتَبَاذِلَيْنِ  
 وَأَبْنَاؤُكُمْ لَا تَدْرُونَ  
 أَيُّهُم أَكْرَبُ لَكُمْ  
 نَفْعًا ذَرِ لَيْسَةَ  
 مِنَ اللَّهِ إِنَّ اللَّهَ  
 كَانَ عَلِيمًا حَكِيمًا  
 (النساء - ۳: ۱۱)

بھائی نہیں ہوں تو اس کی ماں کے  
 لیے چھٹا حصہ ہے۔ یہ حصے  
 اس وصیت کی تعمیل یا اولے قرض  
 کے بعد ہیں جو وہ کر جائے تم اپنے  
 باپوں اور بیٹوں کے متعلق یہ نہیں  
 جان سکتے کہ تمہارے لیے سب  
 سے زیادہ مانع کون ہوگا۔ یہ اللہ کا  
 حکم یا ہوا فریضہ ہے بلکہ شک اللہ  
 ہی علم و حکمت والا ہے۔

آیت کے حکم کی عمومیت کا ظاہر تقاضا تو یہ ہے کہ ہر باپ اپنے بیٹے  
 کا اور ہر بیٹا اپنے باپ کا وارث ہو۔ لیکن اس کے اندر یہ تخصیص مضمرا ہے کہ  
 اختلاف دین کی صورت میں یہ عموم باقی نہیں رہے گا بلکہ یہ چیز قوارث میں مانع  
 ہو جائے گی۔ اس مضمرا حقیقت کو آنحضرت صلی اللہ علیہ وسلم نے یوں کھول دیا:  
 عن اسامة بن زيدان      حضرت اسامہ بن زید سے روایت ہے  
 النبي صلى الله عليه وسلم      کہ نبی صلی اللہ علیہ وسلم نے فرمایا کہ  
 قال: لا يرث المسلم الكافر      مسلمان کا فر اور کافر مسلمان کا وارث  
 ولا الكافر المسلم      نہیں ہو سکتا۔

یہی صورت چوری پر قطع ید کے حکم کے عموم کی ہے اس کا عموم تو بظاہر یہی  
 ہے کہ ہر عمر، ہر حیثیت، ہر معیار عقل و فہم کی ہر چوری پر یہ سزا نافذ ہو۔ لیکن  
 اس عموم کے اندر یہ مضمرا ہے کہ چور عاقل و بالغ ہو، اس کی دماغی حالت درست  
 ہو، وہ جتلائے اضطراب نہ ہو، شے مسروقہ کی مقدار اتنی ہو کہ اس پر چوری کا اطلاق

ہوسکے اور فعل کی نوعیت ایسی ہو کہ اس میں تعدد پایا جاتا ہو۔ یہ ساری باتیں اس  
 عموم کے اندر روز اول سے مضمربین جن کو روایات اور فقہاء کے اجتہادات نے  
 واضح کر دیا۔

دوسری شخصیں، جو نسخ کے حکم میں داخل ہے، کی مثال وہ ہے جو سورۃ نور  
 کے حکم 'الزَّانِيَةُ وَالزَّانِي'.... الایۃ، میں کی گئی ہے کہ بعض روایات  
 کی بنا پر اس کو غیر شادی شدہ کے لیے خاص کر دیا گیا ہے اور شادی شدہ کو اس  
 سے الگ کر کے ایک مستقل حکم، اس سے بھی زیادہ سخت، بیان کیا گیا ہے،  
 حالانکہ الفاظ اور آیت کے اندر اس امتیاز کے لیے کوئی قرینہ و اشارہ نہیں ہے۔  
 آیت ملاحظہ ہو:

الزَّانِيَةُ وَالزَّانِي فَاجْلِدُوا  
 نانی عورت اور نانی مرد، دونوں  
 مَلًّا وَاِحْدَىٰ مِّنْهُمَا بِاَمْنَةٍ جَلْدًا  
 میں سے ہر ایک کو سو سو کوڑے  
 (النور - ۲۳، ۲۴) مارو۔

اب بھلا بیٹھے جب 'الزَّانِيَةُ وَالزَّانِي' کہا جائے تو شادی شدہ اور  
 غیر شادی کا کوئی تصور کہاں مائل ہوتا ہے کہ اس سے شادی شدہ مراد نہیں ہو  
 سکتا۔ دونوں پر اس کا اطلاق ہونا چاہیے۔ اس لیے کہ وہ تمام شرائط جو زنا کے  
 ہیں، وہ وہاں بھی پائے جاتے ہیں۔ کوئی قرینہ بھی پیلے سے ایسا موجود نہیں ہے  
 جو یہ بتاتا ہو کہ یہاں شادی شدہ کو الگ کر کے اس کو رحم کیا جائے۔ یہ شخصیں  
 نہیں ہے بلکہ یہ نسخ ہے اور نسخ کے متعلق وہی حکم ہو گا جو بیان کیا جا چکا ہے۔

۱ صحیح البخاری، کتاب الفرائض، باب لایرث المسلم الکافر ولا الکافر  
 المسلم واذا سلم قبل ان یقسم المیراث فلا صیراث لہ

ماعر بن اسمی کے واقعہ میں آنحضرت صلی اللہ علیہ وسلم نے تحقیق میں جو اس قدر بجزری سے کام لیا کہ فقہاء نے اس سے یہ حکم نکالا ہے کہ مجرم کی تحقیق میں عریال زبان استعمال کی جاسکتی ہے تو اس کی وجہ یہی ہے کہ لفظ "زمانا" کے عموم سے جو اشتباہ پیدا ہو سکتا ہے وہ دور ہو جائے اور یہ لفظ اپنے اس معنوم میں معین ہو جائے ؛ اس کو اصل مزا کا مستحق بناتی ہے ۔

فقہاء مختص اور مختص میں اقران کی جو شرط لگاتے ہیں اس کا مطلب یہی ہے کہ اس کے متساؤں و آثار و رزاؤل سے مختص کے اندر موجود ہوتے ہیں۔ اگر کوئی چیز اس طرح کے کسی قرینہ کے بغیر کسی حکم پر وارد ہو جائے تو وہ مختص نہیں ، بلکہ وہ ناسخ کہلائے گی اور قرآن میں نسخ کے لیے ہر شرط ہے ۔ وہ اوپر وضاحت سے بیان ہو چکی ہے ۔

## تدبرِ حدیث کے چند بنیادی اصول

علمِ رسول کے اس عظیم سرمایہ سے جو احادیث کی شکل میں امت کو منتقل ہوا، حقیقی معنوں میں فیضِ یاب ہونے کے لیے تدبرِ حدیث ضروری ہے۔ اس مقصد کے حصول کے لیے حدیث کے طالبِ علم کے پیشِ نظر چند بنیادی رہنما اصول رہنے چاہئیں۔ ان سے ہٹ کر اگر اس فن کا مطالعہ کیا جائے گا تو نہ صرف یہ کہ جگہ جگہ الجھنیں پیدا ہوں گی، بلکہ محوِ فکر کھلنے اور بھٹنے کا بھی احتمال ہے جو شخص ان خطا سے محفوظ رہنا چاہے وہ ان اصولوں کی مدد سے ان شاملہ اپنے آپ کو خطرات سے بھی محفوظ رکھے گا اور فہمِ حدیث کی راہ کو اپنے لیے ہموار بھی کر لے گا۔

یہ رہنما اصول پانچ ہیں، جن کی تفصیل یہ ہے :

### ۱۔ قرآن مجید ہی امتیاز کی کسوٹی ہے :

پہلا اصول یہ ہے کہ قرآن مجید جس طرح ہماری زندگی کے ہر گوشہ میں حق و باطل میں امتیاز کے لیے کسوٹی ہے اسی طرح حدیث کے معاملے میں بھی اصلاً وہی امتیاز کی کسوٹی ہے۔ قرآن اور حدیث سنت کا باہمی تعلق، کے باب کے تحت ہم تفصیل سے واضح کر چکے ہیں کہ دونوں میں رشتہ اصل یا فرع یا متن اور



شرح کا ہے۔ قرآن مجید میں دین و شریعت کے اصول بیان ہوئے ہیں جن کی حیثیت اساسات کی ہے اور حدیث ان کی شرح کرتی ہے۔

قرآن مجید کے جہاں اور صفاتی نام ہیں وہاں اس کا ایک نام 'المیزان' یعنی میزانِ عدل بھی ہے جس کو اللہ تعالیٰ نے امتوں کے باہمی اختلافات کو رفع کرنے اور حق و باطل کو ممیز کر دینے کے لیے آرا ہے۔ یہی مقصد اللہ کی کتاب کا سب سے بڑا مقصد ہے اس لیے کہ یہی قول کر بتا رہے ہیں کہ اس کے ساتھ کتنا حق ہے اور اس میں کتنا غیر مطلوب اضافہ ہے۔ چنانچہ فرمایا ہے:

أَلَمْ نَعْمُ السَّادِقِينَ أَنْزَلْنَا عَلَيْكَ الْكِتَابَ  
بِالْحَقِّ وَالْمِيزَانَ ط

اللہ ہی ہے جس نے آوری کتاب قول  
فیصل کے ساتھ اور میزان آوری۔

(الشوری - ۳۲ : ۱۷)

لَقَدْ أَرْسَلْنَا رُسُلَنَا بِالْبَيِّنَاتِ  
وَأَنْزَلْنَا مَعَهُمُ الْكِتَابَ  
وَالْمِيزَانَ لِيُظْهِرَ الْنَّاسُ  
بِالْقِسْطِ ط

بے شک ہم نے اپنے رسولوں کو واضح  
دلائل کے ساتھ بھیجا اور ان کے ساتھ  
کتاب اور میزان نازل کی تاکہ لوگ  
عدل پر قائم ہوں۔

(الحديد - ۵۷ : ۲۵)

قرآن مجید کی اسی خصوصیت کی وجہ سے اس کا ایک نام 'مہمین' بھی ہے جس کے معنی کسوٹی کے ہیں۔ عدل اور قسط کو قائم کرنے کے لیے میزان اور کسوٹی کا ہونا ضروری ہے، اس وجہ سے اللہ تعالیٰ نے قرآن مجید کی یہ دونوں صفیوں واضح فرمائی ہیں۔ چنانچہ ارشاد ہے:

وَأَنْزَلْنَا إِلَيْكَ الْكِتَابَ بِالْحَقِّ

اور ہم نے تمہاری طرف کتاب تمہاری

مُصَدِّقَاتِ مَا بَيْنَ يَدَيْهِ      حق کے ساتھ ہمیشہ سے موجود رہنا  
 مِنَ الْكِتَابِ وَهُمْ يَمِينًا عَلَيْهِ      کی مصداق اور کسوٹی بنا کر تو ان کے  
 فَاحْكُم بَيْنَهُم بِمَا أَنْزَلَ      درمیان فیصلہ کر داس کے مطابق جو  
 اللَّهُ وَلَا تَتَّبِعْ أَهْوَاءَ هُمْ      اللہ نے آمار اور اس حق سے ہٹ  
 عَمَّا جَاءَكَ مِنَ الْحَقِّ      کر، جو تمہارے پاس آچکا ہے ان  
 (المائدہ - ۵ - ۳۸)      کی خواہشوں کی پیروی نہ کرو۔

اس سے واضح ہوا کہ دین و شریعت کی ہر چیز کو قرآن مجید کی ترازو میں تولن  
 اور اس کسوٹی پر پرکھنا ہوگا۔ یہ ایک عام کلیہ ہے۔ یہاں تک کہ اگر کسی حدیث  
 کے باب میں میں تردد ہوگا تو وہ بھی اسی ترازو میں تولی جائے گی۔ اس کے لیے  
 کوئی الگ کسوٹی نہیں ہے۔ قرآن بہر حال ہر چیز پر حاکم ہے۔

اگر کوئی حدیث کو قرآن کی کسوٹی سے بالاتر خیال کر کے اس کو بجائے خود میزان  
 قرار دے بیٹھے تو اس کا نتیجہ یہ نکلے گا کہ وہ تعلیمات قرآن کے صریحاً خلاف روایات  
 کو بھی دین سمجھ کر اختیار کرے گا اور اس طرح اس چیز کو بھی دین بنا دے گا جو دین  
 نہیں ہے۔

قرآن کی کسوٹی پر پوری نہ اترنے والی ہر روایت یا تو موضوع ہے یا ہم تک صحیح  
 حالت میں منتقل نہیں ہوئی۔ اس وجہ سے اس سے دین کو محفوظ رکھنا ضروری ہے۔  
 یہ بات عقلاً اور شرعاً بالکل محال ہے کہ ہول کی کوئی بات اللہ تعالیٰ کی بات کے  
 خلاف ہو۔ چنانچہ اس اصول پر اہل من کا اتفاق رہا ہے کہ جو حدیث قرآن کے  
 خلاف ہوگی وہ منکر ہے اس باب میں من حدیث کے عظیم خادم، امام احمد بن حنبل  
 رحمۃ اللہ علیہ کا ارشاد، فضل بن زیاد کے حوالے سے، ملاحظہ ہو:

قال: سمعت احمد بن حنبل      وہ کہتے ہیں کہ میں نے احمد بن حنبل سے

وسئل عن الحدیث      سنا اور ان سے سوال کیا گیا تھا اس  
 الذی روی : ان السنة      قول حدیث کے بارے میں جس کی روایت  
 قاضیہ علی الكتاب      ہوئی کہ 'السنة قاضیة علی کتاب'۔  
 قال : ما اجر علی      (سنت کتاب اور پر حاکم ہے) تو انہوں  
 هذا ان اقله      نے فرمایا کہ جیسی، یہ کہنے کی میں جس حدت  
 ولكن السنة تفسر      نہیں کر سکتا۔ سنت تو قرآن کی تفسیر  
 الكتاب وتعرف الكتاب      کرتی، اس کی تعریف کرتی اور اس کی  
 وتبینه۔<sup>۱</sup>      جمل باتوں کی وضاحت کرتی ہے۔

چنانچہ یہ سوال ہی بالکل خارج از بحث ہے کہ کوئی حدیث قرآن کی ناسخ ہو  
 سکے۔ حدیث کی حیثیت مسلم ہے، لیکن اس کے قرآن پر حاکم ہونے کا دعویٰ باطل ہے۔

## ۲۔ ہر حدیث، احادیث کے مجموعی نظام کا ایک جزو ہے:

قرآن مجید کی طرح احادیث کا بھی اپنا ایک مجموعی نظام ہے جس سے ہر حد  
 نہ تو کسی حدیث کو صحیح طور پر سمجھا جاسکتا ہے اور نہ اس کی تائید و توجیہ ٹھیک  
 طور پر ہو سکتی ہے۔ چنانچہ اس سلسلے کا دوسرا اصول یہ ہے کہ ہر حدیث احادیث  
 کے مجموعی نظام کا ایک جزو سمجھی جائے گی۔ جزو کے لیے اپنے مجموعی نظام سے  
 پوری طرح ہم آہنگ ہونا ضروری ہے۔ اگر کوئی حدیث اپنے مجموعی نظام سے بیچوڑ  
 ہوگی تو وہ روگردانی جائے گی۔ مختلف احادیث میں تناقض کی صورت میں احادیث

<sup>۱</sup> کتاب التکلیف فی علم الروایة: باب تخصیص السنن لعموم

محکم القرآت و ذکر الحاجة فی المجمع الی التفسیر والبیان

کا یہ مجموعی نظام ہی ہماری رہنمائی کرے گا۔

اس قسم کی بے جوڑ باتوں کی مثالیں صوفیوں کے اقبال میں بہت ملتی ہیں بعض اقبال کو وہ حدیث کے نام سے پیش کرتے ہیں دراصل ایک نہ وہ قرآن کے اصولوں کے مطابق ہوتے ہیں نہ حدیث کے معروقات کے۔ اس طرح کی بعض چیزیں، اگرچہ ان کی تعداد بہت قلیل ہے، امتات کتب حدیث میں بھی گنسی آتی ہیں۔ ان کو تمیز کرنا اداران پر نگاہ رکھنا ضروری ہے۔

### ۳۔ حدیث کی اصل زبان عربی ہے :

تیسرا اصول یہ ہے کہ حدیث کی اصل زبان عکسالی عربی ہے۔ اگرچہ احادیث کی روایت، قرآن کے برعکس، بالعمنیٰ ہوتی ہے تاہم صحیح احادیث کی زبان کا ایک خاص معیار ہے جو بہت اعلیٰ ہے۔ احادیث کی زبان دوسری چیزوں کی زبان سے بالکل مختلف ہے۔ احادیث پر غور کرتے ہوئے اس معیار کو ملحوظ رکھنا ضروری ہے۔ خدا کا شکر ہے کہ احادیث کے مجموعے مدون در مرتب ہو گئے اور عمدہ روایت کے ایک خاص دور تک کی زبان ان میں محفوظ ہو گئی۔ بعد کے ادوار کی زبان بہر حال مختلف ہوتی جاتی تھی۔ ہر باب میں ان احادیث کو مقدم رکھنا چاہیے جو زبان کے اعتبار سے عمدہ نبوت و صحابہ کی زبان سے ہم آہنگ ہوں۔

حدیث کی لغوی و نحوی مشکلات کے حل میں ان فنون کے ماہرین ہی کی آراء معتبر سمجھی جائیں گی۔ زبان کی باریکیوں کے معاملہ میں مسلم لغویوں اور نحویوں کا مقام بہر حال ارفع و اعلیٰ تسلیم کرنا ہو گا اور تحقیق کے دوران میں ان کی تعبیر اور رائے افشا سمجھی جائے گی۔

حدیث کے طالب علم کے لیے نہ صرف عمدہ نبوت و صحابہ کی زبان کی مہارت

ضروری ہے، بلکہ اسے اس ذوق کی بھی مناسب تربیت فراہم کرنا ہوگی جس سے وہ اس زبان کو بعد کے ادوار کی زبان سے ممتاز کر سکے، اگر یہ چیز کسی کو حاصل نہ ہوگی تو اندیشہ ہے کہ وہ 'الشیخ والشیخہ'... الخ، کو قرآن کی ایک آیت باور کر لے گا حالانکہ قرآن کی ایک آیت تو درکنار اس کو ایک صاحب ذوق کے لیے حدیث ماننا ہی مشکل ہے۔ اس کی زبان بالکل عجمی فقہاء کی زبان ہے۔

### ۴۔ کلام کے عموم و خصوص، موقع و محل اور خطاب کا فہم ضروری ہے:

چوتھا اصول یہ ہے کہ قرآن کی طرح حدیث کے فہم میں بھی کلام کے عموم و خصوص اس کے موقع و محل اور اس کے خطاب کو سمجھنا ضروری ہے۔

عموم و خصوص کے تحت احادیث پر غور و فکر کے دوران میں یہ سمجھنا ضروری ہوگا کہ کہاں بظاہر کلام عام ہے، لیکن اس سے مراد خاص ہے۔ علیٰ ہذا القیاس کہاں بظاہر کلام خاص ہے، لیکن اس سے مراد عام ہے۔ ہمارے علمائے فن اس پر بحث کرتے ہیں، لیکن ہے یہ چیز مشکل۔ اسی طرح فہم حدیث کے لیے کلام کے موقع و محل کو ٹھیک ٹھیک سمجھنا بڑا اہم ہے۔ اس کے ادراک میں اگر چوک ہو جائے تو بڑے پیچیدہ سوالات اٹھ کھڑے ہوتے ہیں اور لاطائف کج بینیں چھڑ جاتی ہیں۔ مثال کے طور پر 'الامتہ من قریش' (خلفاء قریش میں سے ہوں گے) دالی مشہور روایت ہے۔ اس کے موقع و محل کو سمجھنے میں صدر اول کے بعد کے دور کے بیشتر اصحاب علم نے شدید غلطی کی ہے۔ وہ حدیث کے ظاہر الفاظ سے اس مناسطے میں مبتلا ہو گئے کہ مسلمانوں میں خلفاء صرف قریش میں سے ہوں گے، حالانکہ اگر اس کلیے کو مان لیا جائے تو اسلام اور برہمنیت میں، کم از کم سیاسی نظام کے حد تک، کوئی فرق نہیں رہ جائے گا جب کہ اسلام نے اس برہمنیت سے سیاسی نظام کو سب سے پہلے پاک کیا۔

اس مغالطے کی اصل وجہ یہ ہے کہ اس حدیث کا موقع و محل ٹھیک طرح سے نہیں سمجھا گیا۔ یہ حدیث ہمیشہ کے لیے قریش کی سیاسی برتری کے بیان کے لیے نہیں آئی ہے۔ بلکہ اس نزاع کے فیصلہ کے لیے آئی ہے جو اس وقت انصار کے ایک گروہ کے ذہن میں موجود تھی کہ آنحضرت صلی اللہ علیہ وسلم کے بعد امت کی قیادت کے حق دار اپنی دینی خدمات کی بنا پر زدہ ہیں نہ کہ قریش۔ اگرچہ نزاع صرف ایک گروہ کے ذہن تک محدود تھی، لیکن اس کے اثرات وقتاً فوقتاً ظاہر ہوتے رہتے تھے اندیشہ متحاکم آپ کے بعد یہ کسی بڑے فتنہ کی صورت اختیار نہ کرے اس وجہ سے حضورؐ نے اپنی حیات مبارک میں یہ فیصلہ فرما دیا کہ اُس دور کے عرب قریش کے علاوہ کسی اور کی قیادت و سیادت تسلیم نہیں کریں گے۔ لہذا مسلمانوں کے امراء قریش میں سے ہوں۔ آپ کے اس فیصلہ نے اس نزاع کے طے کرنے میں بڑی مدد دی جو آپ کی وفات کے بعد انصار و مہاجرین کے درمیان تفتیشی ساعدہ میں اٹھ کھڑی ہوئی تھی حضورؐ کے اس فیصلہ کی نوعیت ایک وقتی نزاع کے فیصلہ کی تھی اور اس کی بنیاد قریش کی موجودہ وقت سیاسی برتری پر تھی، نہ کہ ہمیشہ کے لیے خانہ دانی فضیلت پر۔

آنحضرت صلی اللہ علیہ وسلم کے اس ارشاد کا موقع و محل نہ سمجھنے سے جس قسم کی گمراہی پیدا ہوئی اس کی ایک مثال یہ ہے کہ اسی کو سامنے رکھ کر عصر حاضر کی ایک جماعت کے امیر صاحب نے یہ فتویٰ دے ڈالا کہ اگر اسلام کا کوئی حکم حکمتِ عملی کے تقاضوں کے منافی نظر آئے تو امیر جماعت اس کو تبدیل کر سکتا ہے۔ اس کی دلیل انہوں نے یہ دی کہ اگرچہ مسادات اسلام میں ایک مسلم ضابطہ ہے، لیکن خلافت کے معاملہ میں حضورؐ نے اس کو حکمتِ عملی کے منافی پایا اس وجہ سے 'الامتہ من'

قد نش' کا اعلان کر کے اس ضابطہ کو منسوخ کر دیا

ایک اور مثال یہ بھی۔ بعض حدیثوں میں آتا ہے کہ 'أُمرت أن أقاتل الناس'

حتى يفتنوا : لا اله الا الله . (مجھے حکم ملا ہے کہ میں لوگوں سے جنگ کروں  
 یہاں تک کہ وہ 'لا اله الا الله' کا اقرار کر لیں۔) اگر اس روایت کو اس کے  
 ظاہر معنی میں لے لیں اور صحیح موقع و محل نہ سمجھیں تب تو مستشرقین کا یہ کنسٹیبل ثابت ہو  
 جائے گا کہ اسلام تو ان کے ذہن سے پھیلا اور آپ کی یہ جنگ اس وقت تک جاری  
 رہی ہے جب تک کہ تمام بنی آدم 'لا اله الا الله' نہ پکارا اٹھیں! لیکن یہ معنی  
 بالبدہمت غلط معلوم ہوتے ہیں کیونکہ واقعات اس کے خلاف ہیں۔ نبی صلی اللہ علیہ وسلم  
 نے اہل کتاب اور مجوس سے جزیہ لیا اور ان سے 'لا اله الا الله' نہیں کھلوایا۔ اسی  
 طرف تمام معاہدہ اہل صلح بھی برابر اپنے دین پر قائم رہے، ان میں سے کسی کو اسلام پر مجبور  
 نہیں کیا گیا۔ لہذا یہ یقین کرنا پڑے گا کہ اس حدیث کا کیا مفہوم ہے۔ اگر آپ حدیث  
 کے لفظ 'انسان' کے موم کو بنی اسماعیل کے لیے خاص مان لیں، جس کا واضح قرینہ موجود  
 ہے، تو حدیث قرآن مجید کے بالکل مطابق ہو جاتی ہے۔ ہم دوسری جگہ یہ سنت اٹھ  
 بیان کر چکے ہیں کہ جس قوم کو طرف رسول کی براہ راست بعثت ہوتی ہے وہ قوم  
 اگر ایمان نہ لائے تو کامل اتمامِ حجت کے بعد، یا تو خدا کے عذاب سے فنا کر دی جاتی  
 ہے، یا اہل ایمان کی تلوار سے ختم ہو جاتی ہے۔ اسی حقیقت کو نبی صلی اللہ  
 علیہ وسلم نے اپنے مذکورہ قول میں واضح فرمایا ہے۔ چنانچہ یہ واقعہ ہے کہ بنی اسماعیل  
 کی طرف آپ کی بعثت براہ راست تھی۔ اس وجہ سے اتمامِ حجت کے بعد ان کے  
 لیے دوسری راستے باقی رہے: اسلام یا تلوار۔ وہ نہ غلام بنائے گئے، نہ ان سے  
 جزیہ قبول کیا گیا۔

ذخیرہ حدیث میں اس نوع کی روایات بہت ہیں اور ان کے موضوعات بھی  
 بڑے اہم ہیں۔ ان پر غور و فکر کے دوران میں یہ سمجھنا پڑتا ہے کہ یہاں موقع کلام کیا  
 ہے۔ اسی موقع کلام کو نہ سمجھنے کی بدولت ہمارے بیشتر علماء و حضرات الجھنوں میں

پڑھے ہوئے ہیں۔ وہ جرات کے ساتھ کلام نہیں کرتے، یا تو معذرت خواہانہ انداز اختیار کرتے ہیں، یا غلط فتوے دیتے ہیں۔

## ۵۔ دین اور عقل و فطرت میں منافات نہیں ہے:

اس سلسلے کا پانچواں اور آخری اصول یہ ہے کہ دین اور عقل و فطرت میں منافات ہرگز نہیں ہے۔ ان میں منافات ممکن ہی نہیں۔ اللہ تعالیٰ نے دین کو عقل و فطرت ہی کے اوپر مبنی کیا ہے:

فَطَرْتُمُوهَا اللَّهُ الْبَتَّىٰ فطَرَ  
الْبَشَرُ مِنْ عَلِيِّهَا ط  
اس دین فطرت کی پیروی کرو جس پر  
اللہ نے لوگوں کو پیدا کیا۔

(الردم - ۳۰ - ۳۰)

عقل و فطرت ہی کے تقاضے میں جن کو دین اجاگر کرنا، ان کو اصول کی شکل دینا اور ان پر زندگی کے سارے نظام کو کھڑا کرنا ہے۔ ان میں منافات کیسے ہو سکتی ہے؟ اس لیے ہر وہ چیز جو عقل و فطرت کے منافی ہوگی وہ دین کے بھی منافی ہوگی۔

جس طرح قرآن کی تمام دعوت عقل و فطرت پر مبنی ہے اور وہ اپنے دعاوی کے اثبات کے لیے عقل و فطرت کو شہادت میں پیش کرتا ہے اسکی طرح حدیث کے دل میں اترنے کا اصلی راستہ بھی عقل و فطرت ہی ہے۔ اس وجہ سے حدیث میں کوئی بات عقل کے صریح خلاف نہیں ہو سکتی۔ اگر کوئی بات صریحاً عقل کے منافی نظر آئے تو اس پر اچھی طور پر فوراً کیجیے، یہاں تک کہ یا تو اپنی غلطی واضح ہو جائے، یا حدیث کا ضعف سمجھ میں آجائے۔

یہاں یہ بات ملحوظ رہے کہ کسی حقیقت کا عقل کے منافی ہونا اور چیز ہے اور اس کے تمام اطراف کا گرفت میں نہ آنا اور چیز ہے۔ اگر نوعیت یہ ہے کہ



بات سمجھ میں نہیں آتی اور یہ بھی معلوم ہو رہا ہے کہ کیوں سمجھ میں نہیں آرہی ہے تو اس کی وجہ یہ ہے کہ عقل کی رسائی محدود ہے۔ لیکن اگر وہ عقل کے منافی نہیں ہے تو اس پر برابر غور کرتے رہیے۔ یہاں تک کہ وہ بات سمجھ میں آجائے یا یہ حقیقت اچھی طرح واضح ہو کر سامنے آجائے کہ یہ بات سمجھ میں نہیں آسکتی۔ اگر یہ بات عیاں ہو جائے کہ اس میں اور عقل و فطرت میں منافات پائی جاتی ہے اور غور و فکر کے باوجود کسی طرح اس کی توجیہ نہیں ہو سکتی تو یہ رد کرنے کے قابل ہے۔

یہاں یہ بات سلسلے رکھنے کی ہے کہ جو لوگ عقل سے صحیح طور پر کام نہیں لیتے، یا اپنی عقل کو اپنی خواہشات کی لونڈی بنانا چاہتے، وہ لوگ یہاں زیر بحث نہیں ہیں۔ ان کو اللہ کے حوالہ کیجیے۔

### خلاصہ بحث :

دین و تربیت کا معاملہ بڑا نازک اور حساس معاملہ ہے۔ احادیثِ رسول کو دین کا درجہ حاصل ہے۔ کسی روایت کو حتیٰ طور پر حدیثِ رسول قرار دینا بڑی بھاری ذمہ داری کا کام ہے۔ ہر شخص اس کا اہل نہیں ہو سکتا۔ تدریج حدیث کے ضمن میں فقہ حدیث کے جہاں اور اصول ضروری اور مفید ہیں وہاں مذکورہ بالا پانچ اصول بنیادی رہنمائی کے لیے کلیدی اہمیت کے حامل ہیں اور وہ غور و فکر کے لیے اساس کا کام دے سکتے ہیں۔ حدیث کے طالب علم کے لیے یہ ممکن نہیں ہے کہ ان کی رہنمائی کے بغیر وہ فہم حدیث کے جملہ تقاضے پورے کر سکے۔

## حدیث کے غث و سمین میں امتیاز کے لیے اساسی کسوٹیاں

حدیث کے غث و سمین میں امتیاز کے لیے ہمارے نزدیک چھ بنیادی اصول ہیں جن کی حیثیت فن حدیث میں اساسی کلیات کی ہے۔ ان اصولوں کی رہنمائی میں رسول اللہ صلی اللہ علیہ وسلم کی طرف منسوب روایات کے صحیح اور سقیم میں نہ صرف یہ کہ امتیاز آسان ہو جاتا ہے، بلکہ علم حدیث سے گماحقہ فیض یا ب ہونے کے لیے حدیث کے طالب علم کو ان کا ہمیشہ پیش نظر رکھنا از بس ضروری ہے۔ یہ ایک نہایت حساس موضوع ہے اس لیے ہم اس امر کا اہتمام ضروری خیال کرتے ہیں کہ اپنے مباحث کی بنیاد احادیث رسول اور سلف صالحین کے ارشادات ہی پر رکھیں، اپنی جانب سے کوئی بات نہ کہیں۔ اس موضوع پر پیچھے بھی بعض ضروری باتیں عرض کی جا چکی ہیں، یہاں مقصود ان کو ایک ضابطہ کے تحت لانا ہے تاکہ پوری بحث سمٹ کر سامنے آجائے۔

ہمارے سلف میں اصول حدیث پر خطیب بغدادی علیہ الرحمۃ کو سند کی حیثیت حاصل ہے۔ انہوں نے نہایت تفصیل کے ساتھ تمام ضروری مباحث اپنی شاندار کتاب: 'الکفایۃ فی علم الروایۃ' میں پیش کیے ہیں۔ ہماری یہ بحث بیشتر اس کے مندرجہ ذیل ابواب سے مستنبط ہے:

۱۔ باب فی وجوب اطراح المنکر والمستحیل من الاحادیث۔ یعنی منکر اور نامنہن حدیثوں کے رد کرنے کے وجوب کے بیان میں۔

۲۔ باب ذکر ما یقبل فیہ خبر واحد ولا یقبل فیہ۔ یعنی خبر واحد کچھ کن صورتوں میں قابل قبول ہوگی اور کن صورتوں میں قبول نہیں کی جائے گی۔ انہوں نے پورے استقصاء کے ساتھ اس موضوع پر بحث کی ہے اور رد و قبول کے لیے پہلی کسوٹی یہ قرار دی ہے۔

### پہلی کسوٹی۔ اہل ایمان اور اصحاب معرفت کا ذوق :

حدیث کے غنٹے زمین میں امتیاز کے لیے پہلی کسوٹی یہ ہے کہ کوئی روایت جس کو اہل ایمان اور اصحاب معرفت کا ذوق قبول کرنے سے ابا کرتا ہے وہ قبول نہیں کی جائے گی۔ اس اصول کی طرف نبی صلی اللہ علیہ وسلم نے خود رہنمائی فرمائی ہے۔ حضور کا ارشاد ہے۔

عن ابی حمید ان رسول	ابو حمید سے روایت ہے کہ رسول اللہ
اللہ صلی اللہ علیہ وسلم	صلی اللہ علیہ وسلم نے فرمایا کہ جب تم مجھ
قال : اذا سمعت الحدیث	سے شائبہ کوئی ایسی روایت سنا
عنف فعرنه فتلوبکم	جس سے تمہارے دل آشنائی محسوس
وتملین له اشعادکم	کریں، تمہارے رونگٹے اور تن بدن
والبشادکم وشرکم	اس سے اثر پذیر ہوں اور تم دیکھو کہ
استه منکم قریب	وہ تمہارے دلوں سے قریب ہے تو میں
فانا اولاکم بہ۔	تمہاری نسبت اس کے زیادہ قریب
داذا سمعت الحدیث	ہوں اور جب تم مجھ سے شائبہ کوئی

عنى تنكره فتلوبكم  
 تنفر منه اشعاركم  
 وابتشاركم و تردت  
 انه منكم بعيد  
 فاننا البعدكم منه -  
 ایسی بات سنو جس سے تمہارے دل  
 اجنبیت محسوس کریں، تمہارے روٹھے اور  
 جسم اس سے ناگواری محسوس کریں اور تم  
 دیکھو کہ وہ تمہارے مزاج سے دور ہے  
 تو میں تمہاری نسبت اس سے زیادہ

- دوریوں -

و جلود، کے معنی تو کھال کے آتے ہیں، لیکن اس کا استعمال یہاں روٹھوں  
 کے لیے ہے۔ اس معنی میں اس کا استعمال قرآن مجید میں بھی ہوا ہے: 'تَقَشَّرُ  
 مِنْهُ جُلُودُ الَّذِينَ يَخْشَوْنَ رَبَّهُمْ' (الزمر - ۳۹-۴۰) (اس سے  
 ان لوگوں کے روٹھے کھڑے ہو جاتے ہیں جو اپنے رب سے ڈرتے والے ہیں)۔ یہ  
 عربیت کے اس قاعدے پر ہے کہ ظرف بولتے ہیں اور اس سے مطلق مراد لیتے  
 ہیں: 'البتار' بشر کی جمع ہے۔ ہمارے نزدیک اس کا ترجمہ تن بدن کریں تو  
 ٹھیک ترجمہ ہو گا اس لیے کہ 'بشر' اوپر کی کھال کو کہتے ہیں۔

اسی ذیل میں سلف صالحین کے چند اقوال ملاحظہ ہوں۔ ایک بزرگ کا ارشاد ہے:  
 قال الربيع بن حثيم: ربيع بن خثيم نے کہا کہ حدیثوں میں ایسی  
 ان من الحدیث حدیثاً مدشیں ہوتی ہیں جن پر روز روشن کی  
 له ضوء و كضوء النها تابیانی ہوتی ہے، ہم ان کو پہچان لیتے ہیں  
 نعرفه - وان من اور حدیثوں میں بعض حدیثیں ایسی ہیں  
 الحدیث حدیثاً له ہوتی ہیں جن پر شب و رات کی سیاہی

۱ کتاب الحکمیۃ فی علم الروایۃ، ص ۳۰

ظلمة كظلمة الليل  
سُخَّرَةٌ ۱

ہوتی ہے، ہمارے خواب ان کو قبول  
کرنے سے اجاہ کرتے ہیں۔

ولید بن مسلم فرماتے ہیں:

سعت الاذاعی یقبل: کنا  
نسمع الحدیث ونعرضه  
علی اصحابنا کما نعرض  
الدرهم الزائف فما عرفوا  
منه اخذناه وما انکروا  
منه توکننا ۲

میں نے اذاعی کو کتنے سنبے کہ ہم حدیث  
سن کر لپیٹنا، صحابہ کے سامنے اس طرح  
پیش کرتے تھے جس طرح کھولنے اور کھوسے  
درہم، تو جن کو وہ کھلا قرار دیتے، میں ان کو  
تو ہم قبول کر لیتے اور جن کو وہ کھولنا نہیں  
کرتے ان کو ہم چھوڑ دیتے۔

اس سلسلہ میں جبریا پنا معمول یہ بیان فرماتے ہیں:

كنت اذا سمعت الحديث  
جئت به الى المغيرة فعرضته  
عليه - فما قال لحب:  
القه القبيحة ۳

جب میں کوئی حدیث سنتا تو مغیرہ کے  
ہاں پہنچا جانا اور ان سے وہ حدیث بیان  
کرتا تو جس کے متعلق وہ کہتے کہ اس کو  
پھینک دو تو میں پھینک دیتا۔

مذکورہ بالا اقوال سے چند باتیں نمایاں واضح طور پر ثابت ہوتی ہیں:

ایک یہ کہ کسی حدیث کے قول رسول ہونے کا انحصار اس کی سند سے زیادہ  
اس کے معنی و مفہوم پر ہے جس کا فیصلہ وہ لوگ کر سکتے ہیں جو رسول کے کلام

۱- کتاب الکفایۃ فی علم الروایۃ، ص ۳۳۱

۲- کتاب الکفایۃ فی علم الروایۃ، ص ۳۳۱

۳- کتاب الکفایۃ فی علم الروایۃ، ص ۳۳۲

کا ذوق اور اس کی شناخت کی صلاحیت رکھتے ہیں۔ اس طرح کے لوگ خود کلام کو سن کر اور اپنے دل و دماغ پر اس کے اثر سے پہچان لیتے ہیں کہ یہ رسول کا کلام ہو سکتا ہے یا نہیں؟ یہ ذوق ظاہر ہے کہ ہر شخص کے اندر نہیں پیدا ہو سکتا، بلکہ انہی لوگوں کے اندر پیدا ہو سکتا ہے جن کی فطرت سلیم اور جن کا مذاق نہایت اعلیٰ ہو۔ جن کا ذہن سفاہت سے دور ہو؛ جنہوں نے رسول کی اہم، طرح صحبت اٹھائی ہو یا آپ کے کلام کی ممارست ہم پہنچائی ہو۔

اس سے یہ بات بھی لارماً نکلتی ہے کہ اگر ایک شخص نبی صلی اللہ علیہ وسلم کا صحبت یافتہ تو نہ ہو، لیکن اس کو نبی صلی اللہ علیہ وسلم کے کلام کی پوری ممارست ہو، اس کے پاس فہم دین کا اعلیٰ ذوق ہو اور اس نے اس کی تربیت کے لیے پوری محنت کی ہو تو کیا اس معاملے میں اس کا ذوق معجز نہیں ہوگا؟ ہمارے سے نزدیک اس کو معجز ہونا چاہیے۔ آپ زیادہ سے زیادہ یہ کہہ سکتے ہیں کہ درجے کا فرق ہوگا۔ اس فرق کا ہونا نظری امر ہے۔ قرآن کی اس بات کو یاد رکھیے کہ دیدِ آخر میں بھی ایسے لوگ پیدا ہوں گے جن کا شمار در اول کے لوگوں کے زمرہ میں ہوگا تو کیا اس کا امکان نہیں ہے کہ بعد میں بھی ایسے ذوقِ الیم کے حاملین ہوں جن کو نبی صلی اللہ علیہ وسلم کے کلام کی ایسی ممارست ہو کہ وہ، اللہ تعالیٰ کی عطا کردہ معرفت اور بصیرت کی روشنی میں، امتیاز کر کے یہ کہہ سکیں کہ یہ بات تو قولِ رسول ہو سکتی ہے، لیکن فلاں بات نہیں ہو سکتی۔

دوسری یہ کہ ہر حدیثِ رسول دل میں ایک، بہتر از پیدا کرتی ہے، بشریکہ دل زدہ ہو۔ یہ بہتر از بشارت کی نوعیت کا بھی ہو سکتا ہے اگر حدیثِ بشارت کی نوعیت کی ہو؛ خشیت کی نوعیت کا بھی ہو سکتا ہے اگر حدیثِ انذار کی نوعیت کی ہو۔ علیٰ ہذا العیاس وہ طمانیت۔ سکینت اور شرحِ صدر پیدا کرنے والی بھی

ہو سکتی ہے۔ اگر وہ حکمت کے باب کی ہے، بہر حال اس کو سن کر کوئی صاحبِ قلبِ سلیم، یہ ممکن نہیں کہ بے حس بڑا رہ جائے بلکہ اس کے باطن میں ایک ہلچل پیدا ہوگی، اگر وہ مردہ نہیں ہو چکا ہے۔

تیسری یہ کہ جس طرت قرآن کی زبان کو ایک خاص امتیاز حاصل ہے اور وہ کسی دوسرے کی زبان سے نکال نہیں سکتا، اسی طرت سے نبی صلی اللہ علیہ وسلم کی زبان کی امتیازی شان ہے۔ قرآن کی زبان اور حضور کی زبان میں بس ایک درجے کا فرق ہے اور یہ ذرا سا جو کچھ فرق ہو جاتا ہے تو فطری طور پر ایسا ہونا بھی چاہیے اس لیے کہ نبی کا کلام بہر حال اللہ کے کلام کے برابر نہیں ہو سکتا۔ یہ ایک حقیقت ہے کہ رسول صلی اللہ علیہ وسلم کے کلام میں ایک ایسی گیرائی، دگرائی اور ایسی عظمت و دفنیت ہوتی ہے جو کسی دوسرے کلام میں نہیں ہوتی۔ اس کو کوئی بیان کرنا چاہے تو بیان تو نہیں کر سکتا، لیکن ایک صاحبِ ذوق محسوس مزور کر لیتا ہے اور اس کا دل پیکار اٹھتا ہے کہ یہ رسول ہی کا کلام ہو سکتا ہے۔

پیغمبر صلی اللہ علیہ وسلم کی حدیثوں میں معنوی جمال کے ساتھ ساتھ ایک ظاہری جمال بھی ہوتا ہے۔ جو ان لوگوں کو نظر آتا ہے جو اس جمال سے آشنا ہو چکے ہوتے ہیں۔ اس طرح کے ادا شناس ہر اس چیز میں جو حدیثِ رسول کے نام سے پیش کی جاتی ہے اس جمال کو تلاش کر لیتے ہیں، اگر یہ چیز ان کو نہیں ملتی تو وہ اللہ نہ کر لیتے ہیں کہ یہ گھر نہیں بلکہ پیشتر ہے جس کو گھر کے نام سے پیش کرنے اور لوگوں کو دھوکا دینے کی کوشش کی جا رہی ہے۔ اس کے برعکس اگر کسی دوسرے کا کلام رسول کے کلام کی حیثیت سے اس کے آگے پیش کیا جائے تو اس کو سنتے ہی وہ تازہ جاتا ہے کہ یہ رسول اللہ صلی اللہ علیہ وسلم کا کلام نہیں ہے، اگرچہ اس میں کچھ حق بھی ہو۔ اور اگر وہ کوئی مفہومات جو تب تو وہ بدرجہ اولیٰ اس کو رد کر دیتا ہے، اس لیے کہ

وہ رسول کے کلام میں کسی منکر بات کا تصور بھی نہیں کر سکتا۔

نبی صلی اللہ علیہ وسلم تمام بنی نوع انسان میں فصیح ترین میں آپ عاؤں کا کوئی مجبور لے کر پڑھیں اگر آپ کے اندر عربیت کا کچھ ذوق ہے تو آپ فوراً امتیاز کر لیں گے کہ یہ دعا نبی صلی اللہ علیہ وسلم سے مانور ہے اور یہ بعد والوں کی ہے۔ علیٰ ہذا القیاس حدیثوں میں جو اقوال حکمت ہیں ان کے اندر تو آپ کو یہ ماننا پڑے گا کہ یہ شان، یہ حکمت یہ شکوہ، یہ سادگی و پیکاری یہ حسن و جمال اور دل ربانی جو پائی جاتی ہے تو یہ کسی عام آدمی کے کلام میں ہرگز ممکن نہیں۔ یہ تو پیغمبر صلی اللہ علیہ وسلم ہی کے کلام کی شان ہو سکتی ہے۔

بہر حال احادیث کے پرکھنے اور ان کے صحیح و مستقیم میں امتیاز کے لیے ذوقِ معنی کو بڑا دخل ہے۔ بڑا تو ایک بعید آدمی اس ذوق کا حامل ہو سکتا اور نہ یہ مستعار لیے جانے کی چیز ہے۔ یہ ذوق صالح فطرت، راسخ ایمان، نگہری معرفت و بصیرت اور قولِ رسول کی مسلسل مارمست سے حاصل ہوتا ہے اور جن کے اندر یہ ذوق سیر ہوتا ہے وہ جس طرح قولِ رسول کے من کو پرکھتے ہیں اسی طرح اس کے ضد کے قبیح کو دیکھ لیتے ہیں۔ اس لیے کہ جس کی تحویل میں جو ہر ریزے ہوں وہ ان میں غرضت ریزوں کو ملانا پسند نہیں کرے گا۔

یہاں اس امر کا بیان بھی ضروری ہے کہ ایسے ذوق آشناؤں کو اگر کہیں اشتباہ بھی پیش آئے گا تو بہت کم۔ اس نوع کا اشتباہ بہر حال مانعِ فہم نہیں ہوتا۔ بلکہ وہ سمجھنے کے لیے راہ کھولتا ہے۔ اس سے وہ اصول باطل نہیں ہوتا جو نبی صلی اللہ علیہ وسلم نے بیان فرمایا ہے۔

اہل ایمان اور اصحابِ معرفت کے ہاں اقوالِ رسول کی پہچان کی نوعیت کی مساحت حضور صلی اللہ علیہ وسلم کی اس پُرکرت حدیث سے بھی ہوتی ہے جنت



ابو ہریرہؓ سے روایت ہے کہ :

صحابہؓ نے عرض کیا: یا رسول اللہ! آپ	فما نلوا: كيف تعرف من
اپنی امت کے ان لوگوں کو کیونکر پہچانیں	لم يات بعد من
گئے جن کو آپ نے نہیں دیکھا؟ آپ	امتك؟ يا رسول الله! فقال
نے فرمایا: جھبلا دیکھو اگر ایک شخص کے	ارایت لو ان رجلا خيل
سفید پستانی اور سفید ہاتھ پاؤں کے	غتر محجله. بين ظهري
گھوڑے سیاہ منگی گھوڑوں میں مل جائیں	خيل وهم بهم الا يعرفن
تو وہ اپنے گھوڑے نہیں پہچانے گا؟	خيل، قالوا: بلئ
صحابہؓ نے عرض کیا: بے شک! یا رسول اللہ!	يا رسول الله! قال:
حضورؐ نے ارشاد فرمایا: تو میری امت	فانهم يا قوت
کے لوگ دشمنوں کے آثار سے سفید منہ	غترًا محجلين من
اور سفید ہاتھ پاؤں رکھتے ہوں گے۔	الموضوءة -

ہمارے نزدیک یہی تیش نبی صلی اللہ علیہ وسلم کے کلام اور دوسروں کے کلام کی جے وہ بھی دور سے پہچانا جاتا ہے، بشرطیکہ ذوق سلیم اور نگاہ نقاد ہو۔

### دوسری کسوٹی — عملِ معروف :

حدیث کے غنث و زمین میں امتیاز کے لیے دوسری کسوٹی عملِ معروف ہے اس کی ہدایت نبی صلی اللہ علیہ وسلم کے اس ارشاد سے ملتی ہے۔

عن محمد بن جبير بن محمد بن جبير بن مسلم اپنے باپ سے روایت

مطعم عن ابيه قال  
 قال رسول الله صلى الله عليه وسلم  
 عليه وسلم: ما حدثتم  
 عنى مما تعرفونه  
 فخذوه وما حدثتم  
 عنى مما تنكرونه  
 فلاتاخذوا به. قال:  
 فانى لا اقول المستكرهات  
 من اهله.

کرتے ہیں کہ رسول اللہ صلی اللہ علیہ وسلم نے فرمایا کہ اگر مجھ سے منسوب کر کے کوئی روایت اس معروف کے مطابق کی جائے جس سے تم آشنا ہو تو اس کو قبول کرو اور اگر مجھ سے منسوب کر کے کوئی ایسی روایت کی جائے جس کو تم منکر محسوس کرو تو اس کو نہ قبول کرو۔ حضور نے فرمایا کہ نہ میں منکر کہتا ہوں اور نہ میں منکر باتیں کرنے والوں میں سے ہوں۔

اس کا مطلب یہ ہے کہ اگر روایت تمہاری معروفات کے مطابق ہو تو اس کو قبول کرو اور اگر ان سے متصادم ہو تو اس کو رد کر دو۔ دوسرے الفاظ میں اس کو یوں سمجھیے کہ نبی صلی اللہ علیہ وسلم نے دین کو غیر مطلوب ملاوٹ سے پاک رکھنے کے لیے یہ ہدایت فرمائی کہ اگر کوئی نئی چیز تمہارے سامنے دین کے نام سے لائی جائے تو دین کا جو پاکیزہ ذخیرہ تمہارے پاس پہلے سے موجود ہے اس سے اس کا موازنہ کرو۔ اگر یہ نئی چیز صورتاً اور معنیاً اس سے میل رکھنے والی ہے تو اس کو قبول کر لو، اگر یہ اس سے میل نہیں کھاتی تو اس کو رد کر دو۔ ساتھ ہی آپ نے خود اپنا میزان بھی بتا دیا کہ نہ میں منکر باتیں کہتا اور نہ میں ان لوگوں میں سے ہی ہوں جو منکر باتیں کہتے ہیں۔ یعنی میری نسبت یہ فرض کرنے کی کوئی تکلیف نہیں ہے کہ میں اچھی باتیں کہتے کہتے۔ العیاذ باللہ۔ — غزوات سے بھی آلودہ ہو جاتا ہوں۔ میری

زبان سے جو کچھ بھی نکلے سب پاکیزہ نکلے ہے اس میں کامل آہنگی ہے شاعروں کی طرح ہر نادی میں نہیں بھٹکتا۔ اس ہم آہنگی کی اگر حفاظت کرو گے تو شایعین انہیں دجن تمہارے جہاں ریزوں میں اپنے خرف ریزے ملانے میں کبھی کامیاب نہ ہوں گے اور اگر اس ہم آہنگی کو بھول گئے یا اس کا شعور تمہارے اندر باقی نہ رہا تو پھر سب کچھ کھو بیٹھو گے۔ اس کی وضاحت اس وجہ سے بھی ضروری تھی کہ اگر آنحضرت صلی اللہ علیہ وسلم کی نسبت یہ گمان کیا جاسکے کہ — العیاذ باللہ — آپ گاہ گاہ منکر باتیں بھی کر لیتے تھے تو پھر دین میں منکرات کے لیے بڑی عجب باتیں نکل آتی ہے۔ ایک شخص یہ گمان کر سکتا ہے کہ ایک خاص حالت میں —

فخوذ باللہ — آپ نے یہ باتیں بھی کہہ دی ہوں گی۔

نبی صلی اللہ علیہ وسلم نے یہ جو فرمایا ہے کہ اگر مجھ سے منسوب کر کے کوئی روایت اس معرّف کے مطابق کی جائے جس سے تم آشنا ہو تو اس کو قبول کرو اور اگر مجھ سے منسوب کر کے کوئی ایسی روایت کی جائے جس کو تم منکر محسوس کرو تو اس کو نہ قبول کرو تو اس سے حضورؐ کی مراد کتاب التّٰواریخ سنّت رسول ہے اور یہاں منکر کے معنی یہ ہوں گے کہ وہ تمام چیزیں جو ان اصول، کلیات، ارشادات اور احکامات کے منافی ہوں جو حضورؐ نے دیے ہیں۔ اس روشی میں اگر ان اسرائیلی قصوں اور تفسیری روایات کا جائزہ لیا جائے جنہیں نبی صلی اللہ علیہ وسلم کی طرف نسبت دے کر مقدس بنا دیا گیا ہے تو معلوم ہو گا کہ وہ اس کسوٹی کی زد میں آتے ہیں۔ مثلاً انبیاء و رسل علیہم السلام کے عظیم الشان کردار اور شخصیت کی ایک شان تو وہ ہے جس کی نشان دہی قرآن مجید اور صحیح احادیث سے ہوتی ہے اور ایک وہ نہایت افسوس ناک اور قابل مذمت تصویر ہے جو بعض روایات سے بنتی ہے اور جس کی زوہد حضرات ابراہیم، لوط، داؤد اور سلیمان علیہم السلام جیسے جلیل القدر

پیغمبروں پر پڑتی ہے۔ ایسی تمام روایات منکر کے حکم میں آتی ہیں اور پھینک دیے جانے کے قابل ہیں اور تو اور خود حضور صلی اللہ علیہ وسلم بھی ان کی زد سے نہیں بچے ہیں۔

یہ بھی ایک تلخ حقیقت ہے کہ یہی منکر روایات دین اسلام اور اکابرین دین پر مستشرقین کے حلوں کا ذریعہ بنی ہیں۔ آپ زیادہ سے زیادہ یہ کہہ سکتے ہیں کہ رنگ آسزنی کا کام انہوں نے کیا ہے لیکن مواد کے فراہم کرنے کی ذمہ داری سے آپ نہیں بچ سکتے۔

عمل معروف کی کسوٹی اگر صحیح طریقے سے مستحضر ہو تو غلط حدیث بھی آپ کو دھوکا نہیں دے سکتی۔ آپ صاف سمجھ جائیں گے کہ یہ قرآن کے کلیے کے بالکل خلاف ہے۔ یہ سنتِ ائلی کے خلاف ہے، یہ حضور کے عملی قواعد کے خلاف ہے، بنا بریں اسے منکرات میں ڈال دینا چاہیے۔

## تیسری کسوٹی — قرآن مجید :

حدیث کے غنث دسین میں امتیاز کے لیے تیسری کسوٹی قرآن مجید ہے اس باب میں نبی صلی اللہ علیہ وسلم کا ارشاد ہے :

عن ابی ہریرۃ عن	حضرت ابو ہریرہؓ نبی صلی اللہ علیہ وسلم
النبی صلی اللہ علیہ وسلم	سے روایت کرتے ہیں کہ آپ نے فرمایا
انہ قتال : سیانسیکم	کہ عنقریب تمہارے سامنے مجھ سے
عنی احادیث مختلفہ	منسوب ایسی روایتیں آئیں گی جو
فما جاءکم موافقا	باہم در متنافض ہوں گی تو جو کتاب
نکتب اللہ و سنتہ	اللہ اور میری سنت کے موافق ہوں

فہوضنی وما جاء کسر وہ تو بھتے میں اور جو کتاب اللہ  
مخالفا لکتاب اللہ تعالیٰ اور میری سنت کے مخالف ہوں  
وسنتی فلیس ہنٹی۔ وہ مجھ سے نہیں ہیں۔

اس حدیث سے ہمیں دو اصولوں کی تعلیم دی گئی ہے، لیکن ہم یہاں صرف  
ب اللہ کے کسوٹی ہونے پر بحث کریں گے، سنت رسول پر بحث چوتھی کسوٹی  
تحت آئے گی۔

اس میں ہمیں یہ ہدایت دی گئی کہ کوئی حدیث جو کسی پہلے سے قرآن کے خلاف  
آئی وہ قبول نہیں کی جائے گی۔ قرآن اور حدیث و سنت کے باہمی تعلق کے  
تحت اس موضوع پر ہم سیر حاصل گفتگو کر چکے ہیں اس مضمون میں واضح کیا جا  
چکا ہے کہ قرآن ہر چیز پر نگران ہے۔ حق و باطل میں امتیاز کے لیے یہی پہلی کسوٹی ہے  
اس وجہ سے کوئی چیز اس کے خلاف قبول نہیں کی جاسکتی یعنی مخالف الہی حدیث نے  
حدیث کو قرآن پر حاکم بنانے کی جو کوشش کی ہے ان کے اس غلط مسک کی تردید حدیث کے حساب  
الہیت: امام احمد بن حنبل رحمۃ اللہ علیہ کے اس ارشاد کی روشنی میں ہو چکی ہے۔  
فض بن زیاد سے مروی ہے:

قال: سمعت احمد بن حنبل وسئل عن الحدیث الذی  
روى الت السنة (حدیث کے بارے میں جس کی روایت  
قاضیہ علی الکتاب۔ ہوئی کہ السنة قاضیہ علی الکتاب)  
قال: ما جسر علی (سنت کتاب اللہ پر حاکم ہے) تو انہوں

هَذَا ان اقوله ونكت  
 السنة تفسر الكتاب  
 وتعرف الكتاب  
 وتبينه -  
 سے فرمایا کہ یہی بکثرت میں جسارت  
 نہیں کر سکتا۔ سنت تو قرآن کی تفسیر  
 کرتی، اس کا تعریف کرتی اور اس  
 کی جمل باتوں کی وضاحت کرتی ہے۔

حدیث کے صحیح و مقیم یہ امتیاز کے لیے کتاب السنن کی کسوٹی اور آگے زیر بحث  
 آنے والی تین کسوٹیوں کے بارے میں خطیب بغدادی علیہ الرحمۃ فرماتے ہیں کہ :

ولا يقبل خبر الواحد  
 في منافاة حكم العقل  
 وحكم القرآن الثابت  
 المعجم والسنة  
 المعلومة والفعل الجاري  
 مجبري السنة وكل  
 دليل مقطوع به -  
 اور ان صورتوں میں خبر واحد قبول  
 نہیں کی جائے گی، جب وہ عقل کے  
 فیصلہ کے منافی ہو۔ جب وہ قرآن  
 کے ثابت اور محکمہ کے خلاف ہو۔  
 جب وہ سنت معلومہ یا اس عمل کے  
 خلاف ہو جو سنت ہی کی طرح معلوم  
 ہے۔ اور جب وہ دلیل قطعی کے منافی ہو۔

منافاة کے معنی ہیں کئی تضاد۔ یہاں ہم صرف مصنف علیہ الرحمۃ  
 کی قرآن کے منافی روایات کے حصے تک اپنی بحث کو محدود رکھیں گے۔ ان  
 کے خیال میں منافی قرآن روایات قبول نہ کرنے کی وجہ یہ ہے کہ قرآن ہر  
 چیز کے جھٹکنے کے لیے نفاذ اور کسوٹی ہے۔ اس کی صحت میں کسی شک کی  
 گنجائش نہیں ہے۔ وہ امت کے قولی تواتر سے ثابت ہے اس وجہ سے کوئی

۱۔ کتاب البخاریۃ فی علم الروایۃ ص ۱۵

۲۔ کتاب البخاریۃ فی علم الروایۃ ص ۳۳۲

خبر واحد اس کے خلاف قبول نہیں کی جائے گی۔ خبر واحد نہ قرآن کو منسوخ کر سکتی، نہ اس میں کوئی ترمیم کر سکتی اور نہ کسی پہلو سے اس پر اثر انداز ہو سکتی۔

## چوتھی کسوٹی — سنتِ معلومہ :

حدیث کے صحیح و مستقیم کی پرکھ کے لیے چوتھی کسوٹی سنتِ معلومہ ہے۔ معمولاً حدیث کی روشنی میں سنت کا جو ذخیرہ امت کی تحویل میں ہے وہ بجائے خود بھی کسوٹی ہے۔ کوئی چیز جو اس سنتِ معلومہ سے بے گانہ یا مستدام ہوگی، وہ قبول نہیں کی جائے گی کہ سننِ عملی تو اتر سے ثابت ہیں، ان پر اخبارِ آحاد اثر انداز نہیں ہو سکتیں۔ سننِ روایات کے بالمقابل قدیم تر ہیں۔

یہاں وہ بات بھی پیش نظر رہنی چاہیے جو حدیث اور سنت میں فرق سے متعلق مضمون میں بیان کی جا چکی ہے کہ ایک ہی معاملہ میں سنت مختلف بھی ہو سکتی ہے، لیکن کسی چیز میں شکل و صورت کا کچھ اختلاف اور چیز ہے اور کسی چیز کا اس کے مخالف ہونا اور چیز ہے۔ یہ نکتہ اچھی طرح ذہن نشین رہنا چاہیے۔ سنتِ عملی تو اتر سے ثابت ہے اس وجہ سے اس کے رد و قبول کا سوال پیدا نہیں ہوتا۔ البتہ اخبارِ آحاد کے متعلق علماء نے تصریح کی ہے کہ بعض صورتوں میں لانا رد کر دی جاتی ہیں۔ اس سلسلہ پر مفصل بحث ہم اخبارِ آحاد کی حیثیت والے مضمون میں کر چکے ہیں۔ جیسا کہ اوپر غزر چکا ہے۔ خطیب بغدادیؒ کے نزدیک بھی وہ تمام اخبارِ آحاد جو منافی سنتِ معلومہ اور عمل قائم مقام سنت کے حکم میں داخل ہیں رد کر دی جاتی ہیں۔

اسی طرح 'الفعیل الحباری مجبری السنۃ' (عمل قائم مقام سنت)

کے منافی خبر واحد بھی قبول نہیں کی جلتے گی۔

«الفضل الجباری مجبری السنۃ» سے صاحب الکفایۃ کی مراد غالباً وہی چیز ہے جس کو مالکیہ العمل عندنا ھا کذا سے تعبیر کرتے ہیں۔ یعنی کسی باب میں کوئی عمل معرفت کی تہیت سے مہلا آرہا ہے۔ اس طرح کے عمل کو مالکیہ سنت ہی کے درجہ میں رکھتے ہیں۔ اس لیے کہ جو عمل پوری جماعت میں اس طرح چلا آرہا ہے، اس کے متعلق قرینہ ہی ہے کہ اسے بغیر صلی اللہ علیہ وسلم کی منظوری حاصل ہے۔ اس وجہ سے مالکیہ اہل مدینہ کی سنت کے خلاف جس طرح دوسری سنت کو قبول نہیں کرتے اسی طرح اپنے اندر کے لوگوں کے اس عمل کو بھی جو تواتر کے ساتھ چلا آرہا ہے خبر واحد کے مقابل میں زیادہ قابل اطمینان خیال کرتے ہیں۔ یہی حال حنفیہ کا بھی ہے وہ بھی ان مسائل میں جن کا تعلق عام لوگوں کی زندگی سے ہوا خبر اتحاد کو زیادہ اہمیت نہیں دیتے، بلکہ اس عمل کو ترجیح دیتے ہیں جو لوگوں نے اپنے انتخاب و اجتہاد سے اختیار کر رکھا ہے یا اس معاملہ میں اجتہاد کو ترجیح دیتے ہیں۔ عموماً ہوئی کی صورت میں ان کے نزدیک اجتہاد خبر واحد سے زیادہ قرین احتیاط ہے اس لیے کہ ایک اجتہادی غلطی کی اصلاح تو ممکن ہے لیکن کسی روایت کو قول رسول غلط طور پر مان لینے کے بعد اس کا انکار چندان آسان نہیں رہ جاتا۔

## پانچویں کسوٹی — عقل کلی :

عقل کلی حدیث کے غٹ دہین میں امتیاز کے لیے پانچویں کسوٹی کا کام دیتی ہے۔ اس باب میں صاحب الکفایۃ کا حوالہ اور پر گزر چکا ہے۔

عقل کے منافی روایات قبول نہ کرنے کی وجہ یہ ہے کہ دین کی بنیاد و عینا کہ



دوسری جگہ بیان ہو چکا ہے، تمام تر عقل و فطرت ہی پہلے عقل و فطرت کے ہی مقتضیات و مطالبات ہیں جو قرآن اور سنت میں اجاگر کیے گئے ہیں اور اللہ درہم اللہ نے عقل و فطرت ہی کے حوالہ سے لوگوں پر حجت قائم کی ہے اور ان لوگوں کو عقل کا دشمن گردانا ہے جنہوں نے بوائے نفس کی پیروی میں دین فطرت کی مخالفت کی۔ ایسی صورت میں یہ کس طرح ممکن ہے کہ کوئی ایسی روایت قبول کی جائے جو دین کی اصل بنیاد ہی کی نفی کرنے والی ہو۔ چنانچہ منافی عقل روایات قبول نہیں کی جائیں گی۔

یہ امر ملحوظ رہے کہ یہاں زیر بحث افراد و انصار کی عقل نہیں، بلکہ عقل کلی ہے جو انسانوں پر اللہ تعالیٰ کا سب سے بڑا اثر ہے۔ بہت سے لوگ بعض نہایت احمقانہ باتوں کو مانتے ہیں اور نہایت اعلیٰ باتوں کی نفی کرتے ہیں، اس طرح کے لوگ یہاں زیر بحث نہیں ہیں۔ یہاں صرف اُس عقل سے بحث ہے جو بے لاگ ہو کر فیصلے کرتی ہے اور جس کے فیصلوں کو اس دنیا کے تمام مانتوں کی تائید حاصل ہے۔ ایسی عقل کے فیصلے کسی ایسی چیز سے نہیں روکے جاسکتے جس کے متعلق یہ اعتماد نہیں کہ رسول اللہ صلی اللہ علیہ وسلم کی طرف اس کی نسبت صحیح بھی ہے یا نہیں۔

یہاں یہ بھی غور کر لیجیے کہ صاحب الکھفایت نے منافات کا لفظ استعمال کیا ہے۔ منافات کے معنی، جیسا کہ ہم بیان کر چکے ہیں، کئی تضاد کے ہیں۔ فرض کر لیجیے کہ دو چیزوں میں تطبیق ہو سکتی ہے تو تطبیق دے لیں۔ اس میں اعتراض کا کوئی پہلو نہیں ہے۔ لیکن اگر صورت حال یہ ہے کہ نہ تو تطبیق ہو سکتی اور نہ تزیج ہی ہو سکتی تو اس شکل میں کیا کریں گے۔ اگر اختلاف کی نوعیت راجح اور مرجوح کی ہوتی ہے تو راجح اور مرجوح کا فیصلہ کر کے راجح کو لے لیا جاتا ہے اور مرجوح

کو چھوڑ دیا جاتا ہے لیکن جب ہر پہلو سے منافات ہوگی تو لازماً ایک چیز رد کر دی جائے گی۔

اسی طرح سے ایک چیز کا ایک شخص کی سمجھ میں نہ آنا الگ چیز ہے اور منافات کا ہونا الگ چیز ہے۔ مثلاً ایک شخص کہہ سکتا ہے کہ یہ بات سمجھ میں نہیں آتی کہ جنت میں پانی بھی ہوگا، آگ بھی ہوگی اور درخت بھی ہوں گے۔ تو یہ تو ہو سکتا ہے کہ بہت سے درجہ کی بنا پر اس کی سمجھ میں یہ بات نہ آ رہی ہو، لیکن یہ منافات نہیں ہوگی بلکہ یہ اس کی عقل کی نارسائی ہے اسی طرح سے مثلاً قرآن مجید کہتا ہے کہ کیا یہ ممکن ہے کہ اللہ تعالیٰ گنہگاروں اور نیکو کاروں، دونوں کو یکساں کر دے، تم لوگ کیسے فیصلے کرتے ہو یعنی یہ ماننا کہ خدا کے ہاں اندھیر نگری ہے۔ کوئی نیکوکار جو یا بدکار اللہ تعالیٰ کو اس سے کوئی بھٹ نہیں، اس کے ہاں دونوں یکساں ہیں۔ ظاہر ہے اس بات میں اور عقل میں صریح منافات ہے۔ اس بات میں تو کوئی منافات نہیں ہے کہ دور دراز میں پانی، آگ اور درخت، تینوں ہوں گے۔ اس لیے کہ آگ کے درخت تو اللہ تعالیٰ نے اس دنیا میں بھی پیدا کر رکھے ہیں۔ سب سے زیادہ زور دار آگ تو پانی میں ہوتی ہے۔ جس کو ہم دنیا میں دیکھتے ہیں۔ یہ بہر حال بات کو نہ سمجھ پانے کا پتہ ہے، اس میں کوئی منافات نہیں ہے۔ بین دوری مثال کو مان لینے سے ظلم اور عدل کا سوال اٹھ کھڑا ہوتا ہے۔ واقعہ یہ ہے کہ کائنات کا خالق و مالک سرِ پاد عدل ہے۔ اس کی شدت آفاق اور انفس میں قدم قدم پر مل رہی ہے۔ اس کو فی جادل ماننا عقل سے صریح منافات ہے۔ وہ خود تعلیم دیتا ہے کہ یہ عدل ہے۔ اس کو اختیار کرنا یہی تمام بنیادی تعبیر ہے۔ یہی تمام آسمانی صحیفوں کی تعلیم ہے۔ اسی عدل پر آسمان و زمین قائم ہیں۔ اگر یہ عدل نہ ہوتا تو سب تباہ و برباد ہو جاتا۔ اب اس سرِ جس سے یہ ممکن ہے کہ اس کے لیے

ظلم اور عدل، دونوں یکساں ہوں۔ عقل کے بعض دشمن یہاں تک کہتے ہیں کہ خداوند تعالیٰ اگر تمام نیکیوں کو جہنم میں جھونک دے تو یہی ٹھیک ہے اور اگر تمام بدوں کو جنت میں داخل کر دے تو یہ بھی ٹھیک ہے، وہ ایسا کر سکتا ہے۔ لیکن ہم کہتے ہیں کہ یہ بالکل عدل کے خلاف ہے۔ ایسا ہرگز نہیں ہو سکتا اس لیے کہ یہ کائنات تو عدل ہی پر قائم ہے۔ اس کے تقاضوں کو بالائے طاق رکھ کے یہ جہان ایک لمحہ کے لیے بھی قائم نہیں رہ سکتا اور عدل میں ذرا برابر بھی رخنہ پیدا ہو جائے تو آسمان وزمین تمام درہم برہم ہو سکتے ہیں۔ ہم بہر حال غور پر یہ مانتے ہیں کہ دین کی بنیاد عقل و نظرت پر ہے، اس کی اپیل بھی اسی پر ہے اس وجہ سے دین کی کوئی بات عقل کے منافی نہیں ہو سکتی۔ لہذا ایسی تمام روایات رد کر دینی جائیں گی جو عقل کئی کے منافی ہوں گی۔

### چھٹی کسوٹی — دلیل قطعی :

حدیث کے غث و دسمین میں امتیاز کے لیے چھٹی اور آخری کسوٹی دلیل قطعی ہے۔ جیسا کہ ابھی گزر چکا ہے، خطیب بغدادی بھی اس اصول کو مانتے اور پیش کرتے ہیں کہ دلیل قطعی کے منافی خبر و اہد قبول نہیں کی جائے گی۔

دلیل خواہ عقلی ہو یا نقلی، بہر حال ایک ایسی خبر کے مقابل میں اپنے اندر زیادہ اطمینان کا پہلو رکھتی ہے جس کی رسول کی طرف نسبت مشکوک ہے۔ اتباع رسول کے پہلو سے بھی مشکوک خبر کے مقابل میں دلیل کی راہ زیادہ مامون ہے۔ یہ ممکن صحیح نہیں کہ رسول سے نسبت رکھنے والی بات اگرچہ اس کی نسبت مشکوک بھی ہو عقلی فیصلوں سے زیادہ قابل اطمینان ہے۔ غور کیجیے تو معلوم ہوگا کہ اجتہاد کی قطعی میں مبتلا ہونا جھوٹ میں پڑنے سے بہر حال اہون ہے۔ اجتہاد کی قطعی کی اصلاح

ہو سکتی ہے، لیکن اگر اللہ کے رسول کی طرف کوئی غلط طور پر منسوب بات مذہب بن گئی تو اس کے فتنے بہت دور تک پہنچیں گے اور ان کی اصلاح کا کوئی امکان باقی نہیں رہے گا۔

## خلاصہ بحث :

حدیث کے غنث دمعین میں امتیاز کے لیے چھ رہنما اصول ہیں جن کی حیثیت ان بنیادی کسوٹیوں کی ہے جن پر پرکھ کر کے حدیث کے صحیح و سقیم کا فیصلہ کیا جاسکتا ہے۔ یہ اساسی کلیات یہ ہیں :

۱- کوئی روایت جس کو اہل ایمان اور صحابہ معرفت کا ذوق قبول کرنے سے اباہ کرتا ہے وہ قبول نہیں کی جائے گی۔

۲- جو شاذ روایت عملِ معروف کے خلاف ہوگی وہ قبول نہیں کی جائے گی۔

۳- کوئی روایت جو کسی پہلو سے قرآن مجید کے خلاف ہوگی قبول نہیں کی جائے گی۔

۴- جو روایت سنتِ معلومہ کے خلاف ہوگی وہ قبول نہیں کی جائے گی۔

۵- جو روایت عقلِ کلی کے فیصلوں کے خلاف ہوگی وہ قبول نہیں کی جائے گی۔

۶- جو روایت دلیلِ قطعی کے خلاف ہوگی وہ قبول نہیں کی جائے گی۔

## صحابہؓ اور صحابیت

نبی صلی اللہ علیہ وسلم کے علم و عمل کے منتقل ہونے کا اولین ذریعہ حضرات صحابہؓ تھے جسی اللہ عنہم میں، ان درجہ سے امت میں ان کو اولیت و عظمت کا جو مقام حاصل ہے وہ کسی اور کو حاصل نہیں ہے، امت کے غلی مرتبہ وہی ہیں۔ یہ مقام وہ مقام ہے کہ جس کے بعد امت میں کسی اور کو وہ درجہ حاصل نہیں ہوگا اس لیے کہ ساری دنیا کو دین انہیں صحابہؓ کے ذریعہ سے ملے گا۔ اسی لیے قرآن مجید نے ان کو بڑا درجہ دیا، پیغمبر صلی اللہ علیہ وسلم نے بھی ان کو بڑا درجہ دیا ہے اور ہمارے ممدت نے بھی ان کو بڑا درجہ دیا ہے وہ خواہ ماثور اور منقول نہ ہو، کین کوئی درجہ نہیں ہے کہ اس سے اختلاف کیا جاسکے۔

### صحابہؓ کی تعدیل قرآن میں :

اللہ تعالیٰ نے صحابہ کرامؓ کو امت کے ہر اول دستہ اور اشداء اللہ فی الارض

کا درجہ دیا ہے۔ فرمایا :

وَلَقَدْ نَعَدْنَا لَكَ أَتَمَّةً وَرَسُولًا

تَسْمُوْنَ لِأَشْدَاءِ عَنِ النَّاسِ

اور اسی طرح جہنم سے ایک بیچ

کی امت بنایا تاکہ تم لوگوں پر گواہی

ذَلِكَ كَوْنِ الْمُرْسُولِ عَلَيْكُمْ شَيْئًا

وہیے والے ہو اور رسول تم پر گواہی دینے والا ہے۔ (البقرہ - ۲ - ۱۳۳)

اس آیت سے ایک تو یہ حقیقت ظاہر ہوئی کہ اللہ تعالیٰ نے اپنے دین حق کی تبلیغ و دعوت اور اقامت کی ذمہ داری جس طرح اپنے رسول پر ڈالی اسی طرح سے یہ ذمہ داری رسول کے بعد صحابہ پر عائد ہوئی اور یہ ذمہ داری ان کے اوپر مجرد ایک لفظی نیک کیفیت سے نہیں بلکہ بحیثیت ایک فریضہ منصبی کے ڈالی گئی۔ دوسری یہ حقیقت ظاہر ہوئی کہ صحابہ کو امت میں جو مشرت حاصل ہے وہ و شہداء اللہ علی الناس، یعنی پیغمبر صلی اللہ علیہ وسلم کے علم و عمل کے وارث اور گواہ ہونے کی بنا پر ہے۔

### صحابہ کی تعدیل حدیث میں :

نبی صلی اللہ علیہ وسلم نے صحابہ کو جو درجہ دیا ہے وہ متعدد وجوہوں سے دائمی ہے۔ ہم انکشافیہ فی علم الرزق سے ہے۔ مثال کے طور پر حدیث میں ہے :  
عن ابن عباس قال قال رسول الله صلى الله عليه وسلم :  
مهما اوتيت من كتاب الله فاعمل به لا عدو للاحدكم في تركه، فان لم يكن في كتاب الله سنة مني ماضية، فان لم تكن سنة مني

حضرت ابن عباس سے حدیث ہے کہ جو کچھ تمہیں کتاب اللہ میں سے ملے ہے اس پر عمل واجب ہے۔ اس کے ترک کے لیے تمہارا کوئی مذہب شروع نہیں ہے پس اگر کتاب اللہ میں کوئی بات نہ ملے تو جو میری سنت ہے اس پر عمل کرو۔ اگر میری

ماضیۃ فما قال اصحابیؑ کوئی ماورسنت نہ ہو تو جو میرے اصحاب  
ان اصحاب بمنزلة نے کہا اس پر چلو۔ بلکہ میرے اصحاب  
النجوم فی السماء، آسمان کے ستاروں کی منزلت میں ہیں  
فایہا اخذتم بہ ان میں سے جس کو بھی اختیار کرو گے  
اہتد بہم۔ رہنمائی پاؤ گے۔

اس سے معلوم ہوا کہ حضرت صحابہؓ نبی صلی اللہ علیہ وسلم کی سنت ہونے والے  
بھی ہیں اور خود بھی رہنمائی کے مینار ہیں۔ وہ نبی صلی اللہ علیہ وسلم کے علم و عمل کے  
منقل ہونے کا ذریعہ ہیں۔ نبی صلی اللہ علیہ وسلم نے ان کے شرف کی جو بنیاد خود  
بتائی وہ ان کا ذریعہ ہدایت ہوتا ہے۔

### صحابہؓ کی عدالت کے بارے میں محدثین کی رائے :

صحابہ کرام رضی اللہ عنہم کی اس عظمت و اہمیت کے سبب سے نبی صلی اللہ علیہ وسلم  
کے علم و عمل کی روایت کے باب میں محدثین نے ان کو یہ درجہ دیا کہ ان کو جرح  
سے بالاتر قرار دیا۔ ان کے باب میں محدثین کا اصول یہ ہے کہ ان صحابہ کلمہ عدل،  
صحابہ بلا استثناء، سب جرح سے بالاتر ہیں۔ ایک روایت کے رد و قبول کے  
لیے دوسرے تمام راویوں کے خیر و شر کی تحقیق کی جائے گی اور صرف تحقیق کے بعد ہی  
ان کی روایت قبول ہوگی، لیکن صحابیؓ اس طرح کی تحقیق سے بالاتر ہوں گے۔  
روایت حدیث کے ضمن میں صحابہ کرامؓ کی عدالت کے اس اصول سے یہ سوال  
پیدا ہوتا ہے کہ صحابیؓ کی تعریف کیسے؟ کیا وہ شخص جس نے نبی صلی اللہ علیہ وسلم

۱۔ الکفاۃ فی علم الروایۃ : باب ما جاء فی تعدیل اللہ و رسول للصحابة

کو محض ایک دو بار دیکھا تو ہو لیکن نہ کوئی خاص صحبت اسٹائی ہو اور نہ آپ سے تربیت پائی ہو، وہ بھی جرح و تعدیل سے بالاتر اور روشنی اور ہدایت کا منار سمجھا جائے گا؛

محدثین میں اس سوال کے جواب میں اختلاف ہوا ہے اور یہ اختلاف قدرتی ہے۔ ان کو رائے کے اعتبار سے، ہم تین نمایاں گروہوں میں تقسیم کر سکتے ہیں۔

### پہلے گروہ کی رائے :

اس ضمن میں پہلے گروہ، جس کے نمایاں آدمی حضرت عبداللہ بن عمر رضی اللہ عنہما ہیں، کی رائے ان کے اپنے الفاظ میں یہ ہے :

قال ابن عمر: درأيت	حضرت ابن عمرؓ فرماتے ہیں کہ صحابہ کے
اهل العلم يقولون كل من	طبقات اگرچہ ان کے علم اور تقدم
راى رسول الله صلى الله	في الاسلام كى بنا دپر قائم ہیں، لیکن
عليه وسلم وحدثنا ذلك العلم	میں نے اہل علم کو دیکھا ہے کہ وہ کہتے
واسلم وعقل اسرا لدين	ہیں کہ جس نے بولنا اور اسلام اور دین
ورضيه فهو مستدنا من	کے کچھ شعور کے ساتھ رسول اللہ ﷺ
صحاب النبي صلى الله عليه وسلم	طیہ وسلم کو دیکھا ہے، اگرچہ ایک
ولوساعة من نهاره، ولكن اصحابه	گھڑی ہی کے لیے اس نے ہمارے
علمي طبقتا تسهم وتقدمهم	نزدیک نبی صلی اللہ علیہ وسلم کی
في الاسلام.	صحبت اسٹائی۔

۱۔ الكفاية في علم الرواية، باب القول في معنی وصف الصحابي ان صحابي



التقدم في الاسلام سے حضرت عبداللہ بن عمرؓ کی مراد یہ ہے کہ سب صحابہؓ ایک درجے کے نہیں ہیں۔ بہر حال ان میں مختلف طبقات ہیں۔ بعض بہت اونچے درجے کے ہیں، بعض متوسط درجے کے ہیں اور بعض نیچے درجے کے ہیں۔

## دوسرے گروہ کی رائے:

اس کے مقابل میں دوسرے گروہ کی رائے سعید بن مسیبؓ کے الفاظ میں

یہ ہے:

کان سعید بن المسیب یقول:	سعید بن مسیب فرماتے ہیں کہ ہم
المصاحبة لانعمدهم الامن	صحابی صرف انہی کو شمار کرتے ہیں
اقام مع رسول الله صل الله	جنہوں نے نبی صلی اللہ علیہ وسلم کے ساتھ
عليه وسلم سنة او	سال دو سال قیام کیا ہو اور آپ کی
ستين وغزاهم غزوة	معیشت میں ایک دو غزوات
او غزومتين -	میں شریک ہوتے ہوں۔

## تیسرے گروہ کی رائے:

اسی سلسلہ میں صاحب الصحایہ فی علم الروایۃ نے ایک اور محقق کا قول بھی نقل کیا ہے، جس کی حیثیت ایک محاکمہ لیبے، جس سے مسئلہ کی صحیح نوعیت بالکل واضح ہو جاتی ہے۔ وہ یہ ہے:

لا اختلاف بین اهل اللغة اهل لغت میں اس باب میں کوئی

۱۔ الصحایہ فی علم الروایۃ: باب القول فی معنی وصف الصحاب ان صحابی۔

فی ان العتول صحابی  
 مشتق من الصحبة  
 وانه لیس بمشتق  
 من قدر منها مخصوصاً  
 بل هو جبار علی  
 کل من صحب  
 عنیه قلیلاً کان او کثیراً...  
 ... ومع ذالک فقد  
 لقرر للامة عرف ان  
 انهم لا یتعلمون  
 هذه التسمية الا فین  
 کثرت صحبة والتصل  
 لتاؤه ولا یجرون  
 ذالک علی من تقى  
 المرء ساعة و مشى  
 معه فخلی وسمع منه  
 حدیثاً فوجب لذلک  
 ان لا یجری هذا الاسم  
 فی عرف الاستعمال الا  
 علی من هذه حاله  
 ومع هذا فان خبر

اختلاف نہیں ہے کہ صحابی، صحبت  
 کے مادے سے مشتق ہے اور اس میں  
 صحبت کی کسی خاص مقدار کا اعتبار  
 نہیں ہے، بلکہ تلیل یا کثیر، دونوں  
 قسم کی صحبت مراد ہو سکتی ہے؛ اس وجہ  
 سے باعتبار لغت ہر وہ شخص صحابی سمجھا  
 جا سکتا ہے جس کو نبی صلی اللہ علیہ وسلم  
 کی صحبت حاصل ہوئی ہو، خواہ قلیل یا  
 کثیر۔ لیکن اس کے باوجود یہ بھی ایک  
 حقیقت ہے کہ اس امت میں یہ  
 بات معروف کی حیثیت حاصل کر چکی  
 ہے کہ لفظ 'صحابی' اس شخص کے لیے  
 بولا جاتا ہے جس نے پیغمبر صلی اللہ علیہ وسلم  
 کی زیادہ صحبت اٹھائی ہو، جن کی  
 ملاقات مسلسل رہی ہو۔ اس شخص  
 کے لیے یہ لفظ استعمال نہیں ہوتا جو  
 کبھی کچھ دیر کے لیے مل لیا ہو یا چند  
 قدم ساتھ چل لیا ہو یا آپ سے کوئی  
 بات سن لی ہو۔ اس وجہ سے یہ ضروری  
 ہے کہ اس لفظ کا استعمال اسی کے لیے  
 ہو جس کے لیے فی الواقع مورد ہے۔

الثقة الامين عنه      اگرچہ ایک ثقہ اور امین کی روایت  
 مقبول و معقول بہ      اس سے مقبول ہوگی اور اس پر عمل  
 وان لم تطل صحبة      بھی ہوگا ہر چند اس کو طویل صحبت  
 ولا سمع منه الاحديثا      حاصل نہ ہوئی ہو، اور اس نے ایک  
 واحد -      ہی حدیث سنی ہو۔

اس اقتباس میں ان محقق کی بات کا پہلا حصہ کمزور ہے کہ 'صحبتہ' کے لفظ میں قلیل اور کثیر کا اعتبار نہیں ہے۔ 'صحبتہ' اس کو نہیں کہتے کہ اچانک آپ کی نظر کسی برپڑ گئی یا چند قدم اس کے ساتھ ہوئے۔ یہ لفظ خود کثرت ملاقات کے اور دلیل ہے۔ البتہ تحقیق کا دوسرا حصہ مضبوط ہے۔ اس سے ہم اس نتیجہ تک پہنچتے ہیں کہ راست کے اکابر اہل الرائے نے صحابیؓ ہونے میں بطور شرط اس بات کو ملحوظ رکھا ہے کہ وہ خاصی مدت آنحضرت صلی اللہ علیہ وسلم کی صحبت میں رہے ہوں اور اسلام کے لیے ان کی خدمات ہوں۔ اس تعریف کے مطابق صحابہؓ کے وہ تینوں منصب جو قرآن مجید اور حدیث میں بیان ہوئے ہیں وہ ثابت ہوتے ہیں اور حدیث میں اس اصول کا صحیح عمل بھی سمجھ میں آتا ہے کہ وہ جرح سے ادا رہیں۔

### صحابیت از روئے قرآن:

قرآن مجید میں صحابہؓ کی تعریف میں جو آیتیں وارد ہیں اور جن کا مدثرین صحابہؓ کی تعدیل کے سلسلہ میں حوالہ دیتے ہیں ان سے بھی یہی حقیقت واضح ہوتی ہے کہ قرآن کے پیش نظر وہی لوگ ہیں جنہوں نے دین کے اختیار کرنے میں پیش قدمی کی ہے، مفسر اور مفسرین پیغمبر صلی اللہ علیہ وسلم کے ساتھ رہے ہیں، اللہ کی راہ میں اپنا مال قربان کیا ہے، عزادات میں سرزدیشیاں کی ہیں۔ وہ لوگ پیش نظر نہیں

ہیں جنہوں نے آنحضرت صلی اللہ علیہ وسلم کو کبھی کبھار دیکھ لیا ہے۔ اعراب کے منافقین کی تو قرآن نے اس خرابی ہی سے ہی بتائی ہے کہ انہوں نے نبی صلی اللہ علیہ وسلم کی صحبت نہیں اٹھائی، اگرچہ انہوں نے آنحضرت صلی اللہ علیہ وسلم کو دیکھا بھی اور اسلام کے بھی بڑی بلند آہٹ سے مدھی تھے۔

اس باب میں قرآن مجید کی آیات کا استقصاء کیجیے اور ان پر ایک نظر اس پہلو سے ڈالیے کہ ان میں صرف نبی صلی اللہ علیہ وسلم کی زیارت کے شرف کے پہلو کو کوئی اہمیت دی گئی ہے یا آپ کی معیت و رفاقت، انصرت و حمایت اور آپ سے اخذ و تلقی کو اصل اہمیت حاصل ہے۔

اس سلسلے کی سب سے اہم آیت سورہ بقرہ کی وہ آیت ہے، جو اوپر گزر چکی ہے۔ اس میں صحابہ کا اصل وصف نبی صلی اللہ علیہ وسلم کے علم و عمل کا حامل اور اس کا دائمی و بلند ہونا بیان ہوا جو طول صحبت و رفاقت اور کمال اخلاص و فدایت کو مستلزم ہے۔

اس سلسلے کی دوسری آیت وہ ہے جس کا تعلق ان سر فرشتوں سے ہے جنہوں نے گھر سے ٹیکڑوں میں دو درمیں دشمن کے شہر کی دیواروں کے نیچے، نیتے ہونے کے باوجود، رسول اللہ کی دعوتِ جہاد پر سر کٹنے کے لیے بیعت کی:

لَقَدْ رَضِيَ اللَّهُ مِنَ الْمُؤْمِنِينَ	اللہ راضی ہوا ایمان والوں سے جبکہ
إِذ يُبَايِعُونَكَ تَحْتَ الشَّجَرَةِ	وہ تم سے بیعت کر رہے تھے درخت
عَلَيْكُمْ مِمَّا فِي قُلُوبِهِمْ	کے نیچے تو اللہ نے ان کے دلوں کا
فَأَنْزَلَ السَّكِينَةَ عَلَيْهِمْ	حال بیان کیا تو ان پر طمانیت آئی
وَأَنشَأَ لَهُمْ فِتْحًا قَرِيبًا ۝	اور ان کو ایک عنقریب ظاہر ہونے
(الفتح - ۲۸: ۱۸)	والی فتح سے نوازا۔

یہ مضمون سورۃ توبہ میں بھی بیان ہوا ہے:

وَالَّذِينَ آمَنُوا مِنَّا وَأُنصَرُوا مِنَّا  
وَالَّذِينَ آمَنُوا مِنَّا وَأُنصَرُوا مِنَّا  
وَالَّذِينَ آمَنُوا مِنَّا وَأُنصَرُوا مِنَّا  
وَالَّذِينَ آمَنُوا مِنَّا وَأُنصَرُوا مِنَّا

صحابہ کرامؓ کے یہ اوصاف زیادہ تفصیل کے ساتھ سورۃ حشر میں یوں بیان ہوئے ہیں:

بَلِّغُوا آلَ الْمُهَاجِرِينَ الَّذِينَ  
أُخْرِجُوا مِن دِيَارِهِمْ  
وَأَمْوَالُهُمْ بَيَّتَعْنَهُ  
فَضَّلْنَا مِنَ اللَّهِ وَرَضُوا  
مَنَا وَبِئْسُ صُنُفَاتٍ اللَّهُ  
أُولَئِكَ هُمُ الصِّدِّقُونَ  
وَالَّذِينَ تَبَوَّأُوا الدَّارَ  
وَالْإِيمَانَ مِنِّي مِنِّي  
مَنْ هَاجَرَ إِلَيْهِمْ  
وَلَا يَجِدُونَ فِي  
صُدُورِهِمْ حَاجَةً  
مِمَّا أُوتُوا وَيُؤْتُونَ  
عَلَىٰ أَنفُسِهِمْ وَكُلُوا

كَانَ بِهِمْ خَصَاصَةٌ ۝  
 کر رہے ہیں اور وہ ان کو اپنے اوپر  
 ترجیح دے رہے ہیں، اگرچہ انہیں  
 خود امتیاز ہو۔

ان آیات پر تہ تبرکھیجیے تو معلوم ہوگا کہ ان میں صحابہؓ کی صرف تعدیل ہی نہیں، بلکہ دنیا اور آخرت دونوں میں ان کی جو تعظیم و تشریف بیان ہوئی ہے اس میں کوئی دوسرا گروہ ان کا شریک و ہمیں نہیں۔ لیکن قرآن نے اس کا سبب یہ نہیں بتایا کہ انہوں نے نبی (صلی اللہ علیہ وسلم) کی زیارت کی ہے، بلکہ یہ بتایا ہے کہ انہوں نے اسلام کی راہ میں سبقت کی ہے۔ اس کی خاطر ہجرت اور جہاد کی بازیاں کھیلی ہیں، اللہ کے دین اور اس کے رسولؐ کی نصرت کے لیے اپنا سب کچھ قربان کیا ہے اور انصار نے اپنے مہاجر بھائیوں کو اپنے گھر دل اور اپنی جائیداد میں حصہ دار بنایا ہے۔

اس وجہ سے رسول اللہ صلی اللہ علیہ وسلم کو ایک آدھ بار دیکھنے والوں کے متعلق حقیقت پسندانہ بیان ہمارے نزدیک وہ ہے جو عاصم احوال سے منقول ہے :

انه قال: قد اى عبد الله بن  
 سرجس رسول الله صلى الله  
 عليه وسلم غير ان لم  
 يكن له صحبة ۱  
 انہوں نے کہا: عبد اللہ بن حرس نے  
 رسول اللہ صلی اللہ علیہ وسلم کو دیکھا  
 لیکن ان کو صحبت نہیں حاصل ہوئی

ان کے نزدیک، گویا مجرد دیکھنے کو صحبت میں کوئی خاص اہمیت حاصل نہیں

۱۔ الكفاية في علم الرواية: باب القول في معنى وصف الصحابي انه صحابي

ہے۔ حضورؐ کو دیکھنے کے بارے میں ہم محتاط رہتے ہوئے زیادہ سے زیادہ وہ مسک  
 اختیار کر سکتے ہیں جو شعبہ سے منقول ہے :

قال: كان جندب بن سفيان حضرت جندب بن سفيان <sup>بن</sup> اخضر  
 ابي النبي صلى الله عليه وسلم انى صلى الله عليه وسلم کے پاس آئے  
 وسلم وان شئت قلت تھے اور کوئی چاہے تو کہہ سکتے ہے  
 له صحبة۔ کہ ان کو کچھ صحبت میں حاصل ہوئی۔

اس بات کو بعض لوگوں نے یوں بھی کہا ہے کہ 'کان له رديئة' ان  
 کو ایک بار زیارت کا شرف حاصل ہوا۔

### خلاصہ بحث:

رسول اللہ صلی اللہ علیہ وسلم کی زیارت کا شرف اپنی جگہ بہت بڑا شرف  
 اور ایک مسلمان کی سب سے بڑی سعادت ہے، لیکن قرآن مجید نے بعض  
 اس زیارت کو اہمیت نہیں دی۔ قرآن مجید کی رو سے حضرات صحابہ رضی اللہ عنہم  
 کو جو عظمت و مرتبہ حاصل ہے اس کا تعلق تمام تر ان خدمات، سرفروشیوں  
 اور جاں نثاریوں سے ہے جو انہوں نے اللہ کے رسول کی نصرت اور اس کے  
 دین کی ترویج کے لیے دکھائیں۔ انہی خدمات کی کمی بیغی کے اعتبار سے ان  
 کے طبقات و مدارج معین ہوئے۔ اگر مجرّد رسول اللہ کو دیکھنا کوئی شرف  
 ہوتا تو اس اعتبار سے مختلفین احراب و بدوک، منافقین مدینہ و اہل بدر اور  
 بنیان مسجد کعبہ کم اس شرف کے حق دار نہ تھے۔ ان لوگوں نے رسول اللہ

۱۔ اعنایۃ فی علم الروایۃ: باب القول فی معنی وصف الصحابی اللہ صحابی

صلی اللہ علیہ وسلم کو دیکھا ہی نہیں بلکہ آپ کے ہمراہ بعض عذرات میں بھی شریک رہے، اٹھے  
 سیدھے اتفاق بھی کرتے رہے۔ لیکن قرآن نے جس طریقہ سے ان کو تارا  
 ہے اسے سورۃ منافقون، سورۃ توبہ اور سورۃ انفال میں پڑھ لیجیے۔ لہذا جہاں  
 تک روایت حدیث کا تعلق ہے اس میں تو صحابہؓ کا ہر طبقہ اور گردہ یکساں  
 طور پر شامل سمجھا جائے گا، البتہ ہم حدیث میں انہی صحابہؓ کا علم انہی کی روایات  
 کے الفاظ اور انہی کی مقیدات قابل ترجیح ہوں گی جو تدریج حدیث کے نقطہ نظر سے  
 سب سے ممتاز ہیں، جیسے خلفائے راشدین، حضرت عائشہ صدیقہ، حضرت ابوالدرداءؓ  
 حضرت معاذ بن جبل، حضرت عبداللہ بن عمر اور حضرت عبد اللہ بن عباس وغیرہ  
 رضی اللہ عنہم۔ جو لوگ حدیث پر تدریج کریں گے ان کے لیے یہ جاننا ضروری ہے کہ  
 حدیث کے معاملے میں اہل تدریج کون لوگ ہیں۔



## سند کی عظمت اور اس کے بعض کمزور پہلو

رسول اللہ صلی اللہ علیہ وسلم کی کوئی حدیث صحابہ کرام رضی اللہ عنہم سے ہو کر چند لوگوں کے واسطے سے بتدریج کسی شیخ پر متسی ہوتی ہے، اس سلسلہ روایت کو اس حدیث کی سند کہتے ہیں۔ کسی شیخ سے یہاں مراد وہ شیوخ حدیث ہیں جو سلسلہ سند میں سنگ میل کی حیثیت اختیار کر چکے ہیں اور جن کے ہاتھوں امت مسلمہ میں احادیث رسول کے مجموعوں کی جمع و تدوین کا مفہم کارنامہ صدر اول میں انجام پا چکا ہے، جیسے امام ہکیم، امام احمد بن حنبل، امام سناری، امام مسلم (رحمہم اللہ) وغیرہ۔ کتب حدیث کی تدوین کے بعد روایت حدیث کی سند کے لیے ان اکابر کو شیخ ماننا حدیث کے طالب علموں کے لیے ناگزیر ہے۔

سلسلہ روایت میں صحابہ کرام کی جو حیثیت اور مرتبہ و مقام ہے اس کی ضرورتی وضاحت ہم اس سلسلہ کے مضمون، صحابہ اور صحابیت، کے تحت کر چکے ہیں۔ صحابہ بہر حال اس امت کے گل سرسبد ہیں۔ ان کے متعلق یہ طے ہے کہ وہ جرح و تنقیح سے قطعی بالاتر ہیں اور محدثین کا یہ اصول کہ 'المصحابۃ کلہم عدول' (تمام صحابہ جرح و تعویل سے بالاتر ہیں) ان کے بارے میں بالکل بیشک ہے، اس لیے کہ صحابہ کا یہ منصب جو بیان ہوا ہے کہ :

عن عمر بن الخطاب قال: حضرت عمر بن خطابؓ سے روایت ہے  
 قال رسول الله صلى الله عليه وسلم: اصحابي كالنجوم  
 قال رسول الله صلى الله عليه وسلم: ان  
 فبايتهم اقتديتم  
 راه ياب ہو گے۔

اس کا یہ تقاضا ہے کہ رسول اللہ صلی اللہ علیہ وسلم کی طرف ان کی منسوب کردہ  
 حدیث کے بارے میں یہ رائے رکھیں کہ وہ پوری امانت و دیانت کے ساتھ روایت  
 کی گئی ہے اور اس کے بارے میں بلاوجہ کسی شبہ میں نہ پڑیں۔  
 جہاں تک سلسلہ روایت کے باقی راویوں کا تعلق ہے وہ سب کے سب تنقید  
 کی زد میں آتے ہیں۔ ان سب کی امانت و دیانت، علمی مرتبہ، حافظہ، دین پر عمل،  
 ہر چیز کو پرکھا جاتا ہے اور ائمہٴ فن کی ان کے بارے میں آراء کو جمع کیا جاتا ہے۔ اس  
 اہتمام کا مقصد یہ ہوتا ہے کہ روایت حدیث میں کوئی فراخی راہ نہ پائے۔ اسی اہم  
 ضرورت نے فن اسماء الرجال کی راہ ہموار کی۔

## سند کا اہتمام اور فن اسماء الرجال کی ایجاد:

علم حدیث کی حفاظت کے لیے سند کا باقاعدہ اہتمام اور فن اسماء الرجال کی  
 ایجاد مسلمانوں کا ایک کارنامہ ہے جس میں کوئی قوم ان کا مقابلہ نہیں کر سکتی۔ جرح و  
 تعدیل کا یہ فن مسلمانوں کا خاص فن ہے۔

جن لوگوں نے نبی صلی اللہ علیہ وسلم کے اقوال و احوال کی روایت، تخریر اور

تدرین کا کام سرانجام دیا ان راویان حدیث میں صحابہ کرامؓ، تابعینؒ، تباہین اور بعد کے تیسری صدی ہجری تک کے لوگ شامل ہیں۔ جن کی تعداد ایک محتاط اندازے کے مطابق لاکھوں تک پہنچتی ہے۔ صرف نبی صلی اللہ علیہ وسلم کے دیکھنے اور سنے والوں میں سے کم و بیش بارہ ہزار اشخاص کے نام اور حالات میں ملتے ہیں۔

ان تمام روایہ حدیث کے حالات معلوم کرنے اور ان کے طبقات قائم کرنے میں ہزاروں اکابرین امت نے اپنی عمریں کھپا دیں۔ وہ قریہ بقریہ پہنچے، راویوں سے ملے، ان کے متعلق ہر قسم کی معلومات میا لیں اور جو لوگ خود ان کے عہد میں بقید حیات نہیں تھے ان کے ملنے والوں سے یا ان کے توسط سے ان سے اوپر کے لوگوں سے ان کے حالات دریافت کیے اور جس حد تک انسانی امکان میں ہو سکتا تھا ان مراحل شدہ معلومات کی چھان پھینک کی۔ اس طرح سے وہ عظیم الشان اور فقید المثال فن معرض وجود میں آیا جسے فن اسماء الرطل کہا جاتا ہے۔ اس کے تحت اصحاب روایت حدیث و آثار کے اسماء، العقاب، سوانح، سیرت اور امانت و دیانت کا حال قلم بند کیا گیا، ائمہ محدثین کی ان کے بارے میں رائیں جمع کی گئیں، ان کی جرح و تعدیل کی گئی اور ان کے طبقات کی تعیین کی گئی۔ جو یا جس کسی نے رسول اللہ صلی اللہ علیہ وسلم کی نسبت کے ساتھ کوئی بات کہنے کی جرأت کی اس کی ساری زندگی نہایت بے لاگ اور بے رحم نقادوں کا ہدف بن گئی، اور آخرت سے پہلے اس کو سارا حساب اسی دنیا میں دینا پڑ گیا۔

اس فن میں اگر کوئی قوم مسلمانوں کی حریف ہو سکتی تھی تو وہ اہل کتاب ہو سکتے تھے۔ لیکن ان کا حال یہ ہے کہ اس طرح کا انتظام اپنے نبیوں کے اقبال کی حفاظت کے لیے تو درکنار انہوں نے اپنے آسمانی صحیفوں تک کے لیے نہیں کیا۔ وہ اس میدان میں نہایت ہی ہیز نکلے۔ ان کی مذہبی کتابوں کی تو وہ حیثیت بھی نہیں ہے جو ہمارے

ہاں جاری تاریخ کی کتابوں کی ہے۔ ہمارے ہاں تاریخ کی بھی روایت طے کی تو اس کی سند موجود ہوگی اور اس کے لیے کوئی معیار بہر حال مطلوب ہوگا۔ لیکن ان کے ہاں ان کی سب سے بڑی کتاب 'کتاب مقدس' کے لیے بھی یہ اہتمام نہیں ملتا۔ اسی طرح انجیلیں حضرت مسیح علیہ السلام کے بعض حواریوں جیسے لوقا، یوحنا، مرقس وغیرہ سے منسوب تو ہیں لیکن ان کے ان اولین راویوں تک کے اپنے حالات کس کو معلوم نہیں۔ انجیلوں کی روایت حواریوں سے کس کس نے کی، اس کا تو سر سے تذکرہ ہی نہیں ملتا۔ جن قوموں نے اپنے آسمانی صحیفوں کی حفاظت میں کمزوری دکھائی وہ اپنے رسولوں کے اقوال کی حفاظت کا ہلکا کیا اہتمام کرتیں!

یہاں یہ نکتہ نہایت اہم اور قابلِ توجہ ہے کہ اس زمانہ میں حدیث کے طالبِ علم کو جملہ روایۃ حدیث کے بارے میں جرح و تعدیل کے لیے بہر حال سلف کی تحقیقات پر ہی تکیہ کرنی پڑے گی اور مجرّد انہی کی تحقیقات کی کسوٹی پر کسی سند کے راویوں کا درجہ متعین کیا جائے گا۔ چنانچہ اب کسی حدیث کی سند کو مستقیم کی فراہم کرنا انہی معلومات کی روشنی میں جانچنا پر کھاجائے گا۔ اس لیے کہ ذرائع تحقیق مرور زمانہ سے اب معدوم ہو چکے ہیں۔ اس میں ہمارے ان اکابرین فن نے تحقیق کی معراج کی بلندیوں کو چھوا ہے اور انسانی امکان کی حد تک اس فن کی خدمت کی ہے۔

### روایت کی جانچ کے لیے سند صرف ایک کسوٹی ہے:

سند کو کسی حدیث کے صدق و کذب کے فیصلہ میں ایک اہم، بلکہ اولین عامل کی حیثیت حاصل ہے۔ ظاہر ہے کہ کسی حدیث کی تحقیق کے لیے سب سے پہلے اس کی سند پر نظر پڑے گی اور اس کے متن پر خورد رزرنے سے پہلے اس کی جانچ کرنا

پڑے گی۔ اس جائزے کی روشنی میں اس روایت کا درجہ متعین کیا جائے گا۔  
 سند کی اس اہمیت سے انکار کسی کے لیے کوئی گنجائش نہیں ہے۔ لیکن  
 حدیث کے بعض عالی حایوں کا یہ خیال ہے کہ کسی حدیث کی صحت کے ثبوت کے لیے  
 مجرد اس کی سند کا علم اصول کے معیار پر پورا ہونا کافی ہے۔ یعنی ان کے نزدیک  
 صحت حدیث کے لیے صرف سند کی صحت اور اس کا قابل اعتماد ہونا فیصلہ کن  
 امر ہے۔ ہمارے نزدیک ان کا یہ خیال صحیح نہیں ہے۔ یہ غلو پر مبنی اور محض حسن  
 ظن ہے۔ یہ سلف کی ساری تحقیقات، جن کا ہم نے اوپر اجمالی خاکہ پیش کیا، کو  
 گنا دیتا ہے۔ اس لیے اس مسئلے پر ہم ذرا تفصیلی بحث کریں گے۔

سند کے تمام محاسن، لطائف، عظمت، اہمیت اور اس کے مطابق معیار  
 ہونے کے باوجود اس میں بعض ایسے فطری خلل رہ جاتے ہیں جن کی تلافی کے لیے  
 ضروری ہے کہ حدیث کی صحت کو جانچنے کے لیے سند کے سوا بعض دوسرے طریقے بھی  
 اختیار کیے جائیں۔ مجرد سند پر اعتبار کر کے کسی روایت کی صحت اور حسن و قبح  
 کے متعلق پوری غمراہی سے اطمینان نہیں کیا جاسکتا۔ اس کو آپ مثال سے یوں سمجھ  
 سکتے ہیں کہ جب ہمیں کسی درخت کی کھیتن مقصود ہو تو محض اس کی جڑ کی کیفیت  
 کا مطالعہ کافی نہیں ہوگا بلکہ جڑ کے علاوہ اس کے ستنے، ٹہنیوں، پتوں اور پھل پھول  
 وغیرہ کا بھی مکمل جائزہ لینا پڑے گا! تب کہیں جا کر اس درخت کے متعلق  
 ہم جامع اور حتمی رائے قائم کر سکیں گے۔

### سند کا پہلا خلا:

سند کی کھیتن میں جو خلا باقی رہ جاتے ہیں وہ معمولی غور و تدبیر سے سمجھ میں آجاتے  
 ہیں۔ مثلاً پہلا خلا اس میں یہ ہے کہ اپنے تعلق اور علاقہ سے بعید، ہزاروں بلکہ

لاکھوں آدمیوں کے عہدیدہ و کردار، ان کے علم و عمل اور ان کے تعلقات و معاملات  
 کی ایسی تحقیق کہ ان کے متعلق یہ طے کیا جاسکے کہ علم رسول کے عمل و نقل کے باب  
 میں ان پر اطمینان کیا جاسکتا ہے یا نہیں کوئی آسان کام نہیں ہے۔ بے شک  
 محدثین نے اس میدان میں بڑی جاں فشائیاں کی ہیں، لیکن یہ کام ہر بہت مشکل  
 اس نوعیت کی تحقیق اگر ہم اپنے گاؤں یا قصبہ یا شہر کے لوگوں کے بارے میں کرنا  
 چاہیں تو چندال آسان نہیں چہ جائے کہ ہزاروں میل دور کے لوگوں کے بارے میں  
 جو مختلف ادوار میں پھیلے ہوئے ہوں۔ اس قسم کی تحقیق کے بارے میں محتاط رائے  
 یہ ہو سکتی ہے کہ فی الجملہ میں ان لوگوں کے کوائف معلوم ہیں اور اب ان کی شخصیات  
 مجہول نہیں رہیں۔ ان کے بارے میں کسی رائے کو حتمی یا قطعی کہنا مشکل اور غالباً اپنی  
 معلومات پر ضرورت سے زیادہ اعتماد ہے۔

آدمی کے کردار و اخلاق کے معاملہ میں قابل اطمینان رائے ہی صورت میں  
 قائم کی جاسکتی ہے جب معاملات میں اس سے عملاً سابقہ پڑا ہو۔ حضرت عمر رضی اللہ  
 عنہ جیسے صاحب علم و فراست کی رائے یہی ہے۔ ان کی نسبت مشہور ہے کہ ایک  
 صاحب نے ان کے سامنے کسی دوسرے شخص کی تعریف کی تو انہوں نے دریافت  
 فرمایا کہ کیا تمہارا اس کے ساتھ کبھی پڑوس نہ رہا ہے؟ انہوں نے جواب دیا کہ نہیں۔  
 تب انہوں نے پوچھا کیا تم نے اس کے ساتھ کوئی تجارتی سفر کیا ہے؟ انہوں  
 نے جواب دیا کہ نہیں۔ اس پر حضرت عمر نے فرمایا کہ تب تمہیں اس کا حال کیسے  
 معلوم ہو سکتا ہے کہ وہ کیسا آدمی ہے۔ مطلب یہ ہے کہ جب تک آدمی کسی کے  
 ساتھ کوئی معاملہ نہ کرے، اس کے ساتھ کسی کا دوبار یا تجارت میں شریک نہ رہا  
 ہو، اس کے ساتھ سفر نہ کیا ہو اس کا پڑوس نہ رہا ہو، مسجد میں ایک دوسرے  
 سے میل ملاپ نہ رہا ہو، دیگر دنیاوی معاملات میں ایک دوسرے سے تعاون

نہ رہے ہو، ربط ضبط کا ماحول نہ رہے تو اس کے بارے میں واقعہ یہ ہے کہ آسانی کے ساتھ رائے نہیں قائم کی جاسکتی۔ ان حالات میں بعض اوقات ایک ذہین و فطین آدمی بھی دھوکا کھا سکتا ہے۔

## سند کا دوسرا خلا :

سند کی تحقیق میں دوسرا خلا جرح و تعدیل کے کام کی نزاکت سے پیدا ہوتا ہے ہر محقق یہ نہیں جانتا کہ جرح کس چیز پر مبنی چلیے اور تعدیل کس چیز کی ہونی چاہیے یعنی یہ جاننا کہ کیا باتیں جرح کے حکم میں داخل ہیں اور کیا باتیں تعدیل کے مقتضیات میں سے ہیں ہر شخص کا کام نہیں ہے کہ ہر دار کی اساسات کیا ہیں، بدکرداری کی بنیادیں کیا ہیں، یہ چیزیں اتنی آسان نہیں کہ ہر خاص و عام اس کا محقق، ادراک کر سکے۔ اس بے خبری کی مثالیں ماضی میں رہی ہیں اور خود مشائخ نے ان کا تذکرہ کیا ہے۔ موجودہ دور کے غلو کے عقیدت و نفرت سے اس مشکل کا ایک سرسری اندازہ کیا جاسکتا ہے۔

جرح و تعدیل کا کام علم، حقارت، بصیرت، تجربے اور معقولیت کا متقاضی ہے۔ انسان ہمیشہ انسان ہی رہے ہیں، فرشتے نہیں رہے ہیں، فن اسما را رجال کے ماہرین کا معیار اخلاق، بصیرت و بصارت بلکہ شک ہم سے اونچا رہے ہے، لیکن وہ بہر حال آدمی ہوتے۔ ردائے حدیث کے متعلق ان کی فراہم کردہ معلومات اور ان پر مبنی آراء عام انسانی جبلت میں موجود تعصب کے شائبے سے پاک نہیں ہو سکتیں جو حق یا مخالفت دونوں صورتوں میں پایا جاتا ہے۔

جرح و تعدیل کے فن کے مقتضیات میں سے ہے کہ کسی کے متعلق معلومات فراہم کرنے والا شخص چھپا تلا آدمی ہونا چاہیے اور اس سے زیادہ چھپا تلا، مستوازن اور زیرک اس کو ہونا چاہیے جو جرح و تعدیل کرتا ہے۔

ہمارے نزدیک، جرح و تعدیل کے کام کی مشکلات کا لحاظ کرتے ہوئے  
 محتاط نظر عمل یہ ہے کہ سلسلہ روایت یعنی سند کے مادوں کے متعلق اس فن کی ذرا کم  
 معلومات کی روشنی میں فی الجملہ ایک رائے قائم کی جائے۔ لیکن اس رائے کو قطعیت  
 کا یہ رنگ نہیں دیا جاسکتا کہ کسی حدیث کی صحت کا معیار ہی رائے کو ٹھہرایا جائے۔

## سند کا تیسرا ضلع :

سنہ کی تحقیق میں تیسرا ضلع یہ ہے کہ ہمارے ائمہ نے اہل بدعت، خصوصاً شیخہ  
 اور درافض سے روایات لینے میں بڑی مسامحت برتی ہے۔ یہ لوگ دوسرے  
 معاملات میں تو بڑے بیدار ثابت ہوئے لیکن صاف معلوم ہوتا ہے کہ اس معاملے  
 میں انہوں نے واقعی چشم پوشی سے کام لیا۔ امام مالک علیہ الرحمۃ سے متعلق تو بے شک  
 اس معاملے میں احتیاط منقول ہے، لیکن دوسرے تمام ائمہ: امام شافعی، امام احمد بن  
 حنبل، امام ابوحنیفہ، قاضی ابویوسف، امام مسلم علیہ الرحمۃ وغیرہ کے متعلق صاف  
 معلوم ہوتا ہے کہ یہ حضرات اہل بدعت سے روایات لینے میں کوئی قباحت نہیں  
 خیال کرتے تھے۔ بس اتنی احتیاط دہانتے تھے کہ ان کے خیال میں وہ اپنی بدعت  
 کا باقاعدہ دائی نہ ہو۔ گویا ان کے نزدیک محض بدعت سے روایات لینے میں کوئی  
 قباحت نہیں تھی۔

لیکن واقعہ یہ ہے کہ از روئے قرآن، از روئے حدیث اور حدیث کے مجموعی  
 مزارع کے تقاضے کے لحاظ سے مجتہد اہل بدعت کے گردہ سے ہونا ضعف کے  
 لیے کافی ہے، اگرچہ راوی اپنی بدعت کا داعی نہ رہا ہو۔ اس کی وجہ یہ ہے کہ شیعیت،  
 رنض، باطنیت اور اس قبیل کے دوسرے مذاہب اصل دین سے انحراف پر قائم  
 ہیں۔ اپنے مذہب کو ثابت کرنے کی خاطر جب تک یہ اہل دین میں جھوٹ



نہ بولیں تو اپنا گردہی فریضہ نہیں ادا کرتے، انہیں اپنی بدعت کے حق میں دلیل فراہم کرنے کے لیے روایات کے سمارے کی ضرورت پڑتی ہے اور ان کے لیے روایات میں خیانت کے سوا کوئی چارہ نہیں کیوں کہ ان کے مذاہب بہر حال بدعت ہی کے اد پر قائم ہیں، کسی ماثور حقیقت کے اد پر قائم نہیں ہیں۔ سواد امت سے ان فرقوں کا اختلاف کسی ایک آدھ آیت یا چند مدنیوں کی توجیہ میں نہیں ہے، بلکہ بیشتر دین کے اخذ میں اختلاف ہے جس سے ان کا مذہب بالکل الگ ہو گیا ہے۔ اب اگر کسی کو ان فرقوں کے ساتھ صلح مکمل کے فلسفے کو نبھانا اور بھائی چارہ اور دوستی قائم کرنا ہو تو وہ ضرور ایسا کرے، لیکن دین کے معاملے میں اس باطل فلسفے کو راہ نہیں دی جاسکتی۔

ہمارے نزدیک اہل بدعت کی روایات قبول کرنے کی یہ عنجائش فتنوں کا دروازہ کھولنے کے مترادف ہے اور ہمیں میں اس کا باعث بنی ہے۔ پھر کسی کا متردع ہونا اس کے ساقط الروایۃ ہونے کے لیے کافی ہے اور ان فرقوں میں سے کسی کی روایت قابل قبول نہیں ہونی چاہیے خواہ وہ قسم کھائے کہ روایت کرے کہ میں سچ ہی روایت کر رہا ہوں گا۔ ہمارے نزدیک یہی صحیح مسلک ہے جو قرآن و سنت کے مطابق ہے۔

### سند کا چوتھا خلا:

سند کی تحقیق میں چوتھا خلا یہ ہے کہ ہمارے اکابر و محدث نے حلال و حرام کے متعلق حدیثیں قبول کرنے میں فی الجملہ احمیت ط برتی ہے، لیکن ترغیب و ترہیب اور فضائل و غیرہ کی روایات میں انہوں نے عمدتاً تساہل برتے ہیں۔ انکفائیۃ فی علم السردایۃ میں امام احمد بن حنبل کا قول نقل ہوا ہے۔ وہ فرماتے ہیں:

اذا روينا عن رسول الله      جب ہم رسول اللہ صلی اللہ علیہ وسلم سے  
 صلی اللہ علیہ وسلم فی الاحلال      حلال و حرام اور سنن و احکام کے بارے  
 و الاحرام و السنن و الاحکام      میں روایت کرتے ہیں تو سند کے معنی  
 تشدّدنا فی الاسبانید و اذا      میں پوری احتیاط برتتے ہیں، لیکن اگر  
 روينا عن النبي صلی اللہ علیہ وسلم      معاملہ فضائل اعمال و غیرہ کا ہو جس  
 فی فضائل الاعمال و ما لا یضج      سے رز کوئی حکم قائم ہوتا ہو نہ کوئی حکم  
 حکماً و لا یرفعه تا هلنا      منسوخ ہوتا ہو تو اس کی سند میں ہم  
 فی الاسبانید۔      تساہل برتتے ہیں۔

گویا محدثین نے سند کی صحت کو صرف ان روایات کے ضمن میں درخداقتنا سمجھا  
 جن میں کسی نوعیت کے احکام تھے۔ ترغیب و ترہیب کی کمزور روایات کو مفید  
 سمجھا گیا کہ ان کے باعث لوگ نیکی کی طرف رجوع کریں۔ فضائل کی روایات سے بھی  
 نیکی کے عمل کو ہمیز ملتی تھی اس لیے ان کو سند کے ضعف کے باوجود کتابوں میں  
 جگہ دے دی گئی۔ لیکن ہمیں یہ جائزہ لینا چاہیے کہ آیا محدثین ایسا کرنے میں حق بجانب  
 تھے یا نہیں۔

نہایت عین مطالعہ اور غور و فکر کے بعد ہم اس نتیجے پر پہنچے ہیں کہ جہاں تک  
 اہل تصوف کے اصل دین سے انحراف پر مبنی خیالات اور تصورات، اعمال کا  
 تعلق ہے یہ بیشتر محدثین کی مہربانیوں کا نتیجہ ہے۔ انہوں نے کمزور روایات کا  
 ایک دنز کھول دیا جس سے من پسند تصورات دین نے جنم لے لیا۔ گویا معاملہ

۱۔ الکفایۃ فی علم السرایۃ: باب التشدد فی احادیث الاحکام و

التجوز فی فضائل الاعمال، ص ۱۳۴

اصلاح اعمال تک ہی محدود نہ رہا بلکہ ان روایات سے عقائد بھی متاثر ہوئے اور یہ نئے اس قدر بڑھی کہ دین کے نام سے نئے عقائد نئے اعمال اور نئے اخلاق تیار کر لیے گئے۔ جب اہل تصوف کے اس ناحق تجاوز کو محدثین نے ان کی سزا سزا زیادتی قرار دیا اور ان کے خیالات پر گرفت کی تو معلوم ہوا کہ پانی سر سے گزر چکا تھا۔ ناحق تجاوز کو محدثین نے ان کی سزا سزا زیادتی قرار دیا اور ان کے خیالات پر گرفت کی تو معلوم ہوا کہ پانی سر سے گزر چکا تھا۔ اس لیے جواب میں انہیں یہ طعنہ دیا گیا کہ محدثین کا کام تو راویوں کی غیبت کرنا ہے اور ان کا جرح و تعدیل کا کام اس حلقہ کام کے ارتکاب پر مبنی ہے۔ تاریخ سے یہ معلوم ہوتا ہے کہ اہل تصوف نے محدثین کے انتباہ کو درخور اعتناء نہیں سمجھا۔ اس طرح محدثین کا یہ خیال کہ اگر وہ حلال و حرام اور سنن و احکام کے بارے میں احتیاط کر لیں گے اندر ترغیب و ترہیب اور فضائل اعمال وغیرہ سے متعلق روایات میں تساہل برت لیں گے تو امت پر اس کے بُرے اثرات نہ پڑیں گے، بالکل غلط بلکہ منکتاب ثابت ہوا۔

فی الحقیقت روایات میں اس تساہل کے نتیجے میں کزور روایات کی بھرمار تصوف کی کتابوں میں ہوئی ہے اور ان سے دین کا تصور جس قدر مسخ ہوا ہے وہ معنی نہیں ہے بلکہ یہ کہنا مبالغہ نہیں ہوگا کہ ان کی بدولت دین کا ایک ستاری تصور قائم ہو گیا جس کی بنیاد نبی صلی اللہ علیہ وسلم اور خلفائے راشدین کے عمل میں ہیں نہیں تھی۔

### خلاصہ بحث :

کسی حدیث کے صدق و کذب کے فیصلہ میں سند کے ایک اہم عامل ہونے سے انکار کی گنجائش تو کسی کے لیے نہیں ہے لیکن اس کے لطائف، محاسن،

عظمت اور اس کے مطابق معیار ہونے کے باوجود سند کی تختیں میں بعض ایسے  
 خلاء گئے ہیں جن کے باعث سند کو روایت کی صحت کے جانچنے کا واحد ذریعہ  
 قرار نہیں دیا جاسکتا ، بلکہ یہ ضروری ہے کہ تختیں حق کے لیے آج بھی نہ صرف  
 سند کو مزید پرکھنے کی کوشش کی جائے ، بلکہ اس کے علاوہ وہ تمام فطری طریقے  
 اختیار کیے جائیں جن سے روایت کی حیثیت متعین کرنے میں مدد مل سکتی ہو۔

## روایت بالمعنی اور اس کے بعض مضمرات

رسول اللہ صلی اللہ علیہ وسلم کی احادیث سند اور متن پر مشتمل ہوتی ہیں۔ چنانچہ کسی حدیث کے صدق و کذب کے فیصلے میں اس کی سند اور اس کے متن، دونوں کو یکساں اہمیت حاصل ہے۔ دونوں کے، علم حدیث کے سلسلے میں اہم عامل ہونے سے انکار کی گنجائش نہیں ہے۔

جہاں تک اس کے اولین عامل، یعنی سند کا تعلق ہے اس پر جانا بحث ہم اسناد کی عظمت اور اس کے بعض کمزور پہلوؤں کے تحت کر چکے ہیں۔ اب ہم متن حدیث پر بحث کریں گے تاکہ اس کے بعض کمزور پہلوؤں کی نشاندہی کی جاسکے اور وہ فطری طریقے تجویز کیے جائیں جو تحقیق حق میں معین ثابت ہو سکتے ہیں۔

اس سلسلے میں سب سے پہلے ہم روایات کے بالمعنی ہونے کی نوعیت کو سمجھنے کی کوشش کریں گے اور اس کے بعض مضمرات کا بھی جائزہ لیں گے۔ یہ اس لیے کہ ذخیرہ احادیث کا بہت بڑا حصہ انہی روایات پر مشتمل ہے جو روایت باللفظ کے بجائے روایت بالمعنی ہی کے ذریعے ہم تک پہنچی ہیں۔

- روایت حدیث کا بالمعنی ہونا کوئی ایسی بات نہیں ہے جس پر کوئی معقول آدمی اعتراض کر سکے، احادیث کے لیے قرآن کی طرح الفاظ کی پابندی کے ساتھ۔

روایت کی قید اس کام کو بالکل ناممکن بنا دیتی۔ قرآن و حدیث کے کام کی نوعیت میں بڑا فرق تھا۔ دین میں دونوں کے مقام اور حیثیت میں بھی بڑا فرق ہے۔ قرآن مجید کی روایت کے لیے الفاظ کی قید لازمی ہے۔ اگر یہی پابندی روایت حدیث سے متعلق بھی کر دی جاتی تو یہ ایک ناممکن ہدف ہوتا جو محنت نبوی کے ایک بڑے ذخیرے سے محروم کر دیتا۔

جہاں تک قرآن مجید کا تعلق ہے تو وہ جبریل امینؑ، نبی صلی اللہ علیہ وسلم اور کاتبین وحی، جنوں کا مشترکہ معاملہ ہے۔ جبریل امینؑ اسے لاتے، نبی صلی اللہ علیہ وسلم پر وہ نازل ہوا اور آپ نے کاتبین وحی کو اس کو ضبط کرنے کا حکم صادر فرمایا اس کے برعکس احادیث کا معاملہ یہ ہے کہ نبی صلی اللہ علیہ وسلم اٹھتے بیٹھتے، چلتے پھرتے، جلوت میں، خلوت میں، بازار کے اندر، گھر کے اندر، مسجد کے اندر، جماد کے دوران میں، سفر میں، حضر میں، غرض ہر جگہ اور ہر وقت کوئی بات فرما رہے ہیں، کوئی عمل کر رہے ہیں یا کسی چیز کی تصویر فرما رہے ہیں تو ہزاروں لوگ اس کے شاہد ہیں۔ وہ اپنے مشاہدہ کو دوسروں کے آگے بیان کرتے ہیں تاکہ ہر مسلمان اس سے واقف ہو جائے اس لیے کہ پیغمبر صلی اللہ علیہ وسلم امت کے لیے اسوۂ کامل اور آئینہ دل ہیں۔ آپ کی تو آنکھوں کی گردش اور لقمہ اٹھانے کا انداز تک بھی امت کے لیے نمونہ ہے۔ اب اگر ان بیان کرنے والوں پر یہ قید عائد کر دی جاتی کہ حضور کے فرماؤں کے ذرا ان کے اپنے الفاظ ہی میں روایت کریں، یعنی روایت بالالفاظ ہی ہو تو میرا خیال ہے کہ علم نبی صلی اللہ علیہ وسلم آپ کا سچا نمونہ ہی صد غائب ہو جاتا اور یہ امت کے لیے عظیم سانحہ اور بڑا خسارہ ہوتا۔

میرے نزدیک اس شرط کی ضرورت بھی نہیں تھی اس لیے کہ قرآن کی کسوٹی موجود ہے۔ اگر قرآن کی تدوین میں۔ معاذ اللہ۔ کوئی غرابی پیدا ہو جاتی تو دین کی ہر

چیز میں خرابی پیدا ہو جاتی۔ اس میں ذرا سی بھی غلطی اور چوک 'تاثری' یا 'زود دیوار' کے  
 کے مصداق بڑے خطرناک نتائج برآمد کر دیتی۔ اس کے برعکس اگر حدیث میں کوئی  
 نقص رہ جاتا تو اس کو قرآن مجید اور سنتِ عملی کی کسوٹی پر پرکھ کر درست کیا جاسکتا تھا۔  
 سنتِ نبوی کی تردید کے لیے قابلِ عمل طریقہ یہی تھا کہ نبی صلی اللہ علیہ وسلم کے طریقے،  
 ان کے عمل، ان کے قول اور ان کی تصویر کو زیادہ سے زیادہ روایات کی شکل میں  
 محفوظ کر لیا جائے اور روایت میں اگر کوئی کمزوری راہ پاجائے تو اسے قرآن کی کسوٹی  
 پر پرکھ کر درست کر لیا جائے۔ چنانچہ ذخیرہ روایات کا غالب حصہ بالمعنی روایت  
 پر مبنی ہے۔

### روایت بالمعنی کی مشروط اجازت :

۱ 'الکفایۃ فی علم التردیۃ' کے مصنف، خطیب بغدادی نے اپنی کتاب  
 کے باب 'ذکر الحجۃ فی اجانۃ روایۃ الحدیث علی المعنی' میں  
 حدیثیں نقل کی ہیں جن سے معلوم ہوتا ہے کہ نبی صلی اللہ علیہ وسلم نے بھی بعض سزا  
 کے ساتھ روایت بالمعنی کی اجازت دی ہے۔ مثلاً بعض صحابہ نے روایت ہے کہ:

قلنا لرسول اللہ صلی اللہ	ہم نے رسول اللہ صلی اللہ علیہ وسلم سے
علیہ وسلم: یا بئینا انت وانا	عرض کی: یا رسول اللہ! ہمارے ماں
یا رسول اللہ! اننا نسبح	باپ آپ پر قربان، ہم آپ سے
الحدیث فلا نقدر علی	حدیث سنتے ہیں، لیکن اس کو ٹھیک
تادیتہ کما سمعناہ۔ قال	ٹھیک، اس طریقہ سوا دوسرے نہیں کر
اذا لم تحلو حراماً	سکتے جس طرح آپ سے سنا تھا۔
ولا تحرموا حلالاً	آپ نے جواب میں ارشاد فرمایا: اگر

فتلا باسٹ۔

تم نقل اس طرح سے کرو کہ کوئی حرام مٹا

نہ بن جائے اور کوئی حلال حرام نہ بن

جائے تو کوئی حرج نہیں۔

اس سے معلوم ہوا کہ اگر کسی نوع کا تعریف معنوی نہ ہو جائے تو روایت باطنی

میں کوئی حرج نہیں۔

آنحضرت صلی اللہ علیہ وسلم کی یہ اجازت حضرت عبداللہ بن مسعود سے ان لفظوں

میں نقل ہوئی ہے :

قال: سئل رجل النبي

صلى الله عليه وسلم فقال:

يا رسول الله! انك

تحدثنا حديثا لا

نقدران نسوته

كما نسعه. فقال:

اذا اصاب احدكم

المعنى فليحدّث<sup>۱</sup>۔

کرنے تو حدیث بیان کر دے۔

مطلب یہ ہے کہ بات راوی کے اعتماد پر چھوڑنی پڑے گی۔ وہی فیصلہ کرے

گھا کہ میں مطلب ادا کر پایا ہوں یا نہیں۔ یا جتنا وہی بات ہے۔ وہ بہر حال روا

۱۔ الکفایۃ فی علم التروایۃ : ص ۱۹۹

۲۔ الکفایۃ فی علم التروایۃ : ص ۲۰۰



کرنے کا مجاز ہے۔ اس سے معلوم ہوا کہ پیغمبر صلی اللہ علیہ وسلم سے روایت بالمعنی کی اجازت اصولاً ہے۔

بعد کے واقعات کے مطالعہ سے معلوم ہوتا ہے کہ عملاً یہی مسک اہل روایت کا معمول پر مسک رہا ہے۔ میں مثال کے طور پر بعض اقوال نقل کرتا ہوں۔  
 واثرہ بن الاسقع نے بعض لوگوں کے سوال کے جواب میں کہا:

اذا جئنا كسر بالحديث على  
 ومعناه ذحبتهم  
 وكميؤ، اگر ہم حدیث کا مطلب بیان  
 کر دیں تو کافی سمجھو۔  
 ابو سعید سے روایت ہے کہ:

كنا نجلس الح النبي  
 صلى الله عليه وسلم  
 عملى ان تكون عشرة  
 نضر نصح الحديث فما  
 متا اثنان ليؤديانه  
 غير المعنى  
 واحد  
 ہم نبی صلی اللہ علیہ وسلم کی خدمت میں  
 حدیث سننے کے لیے بیٹھتے تھے بسوات  
 دس دس حدیث سنتے تھے، لیکن دو  
 ہی ایسے نہیں ہوتے تھے جو حدیث  
 کو بعینہ انہی الفاظ میں نقل کر سکیں  
 البتہ سب کی روایت کا مفہوم ایک  
 جیسا ہوتا تھا۔

محمد بن سیرین روایت کرتے ہیں کہ:

كنت اسمع الحديث من  
 عشرة، المعنى واحد  
 میں ایک حدیث دس آدمیوں سے سنتا  
 تھا، مطلب ایک ہوتا تھا، البتہ

۱۔ الكفاية في علم الترواية: ص ۲۰۳

۲۔ الكفاية في علم الترواية: ص ۲۰۵

واللفظ مختلف<sup>۱</sup>۔ الفاظ مختلف ہوتے تھے۔

حسن سے روایت ہے کہ :

لاباس بتقدیم الحدیث  
وتأخیرہ اذا صبت  
المعنی<sup>۲</sup>۔  
حدیث کی روایت میں تقدیم و تأخیر  
سے کوئی فرق نہیں پڑتا جب مطلب  
درست ادا ہو۔

شعیب بن الجباب بیان کرتے ہیں کہ :

انطلقت انا وغیطان بن  
جریر الی الحسن۔ فقال  
له غیطان : یا ابا سعید !  
الرجل یحدث بالحدیث  
فلا یحدثہ کما سمعہ  
یزید فیہ ینقص<sup>۳</sup>۔  
میں اور غیطان بن جریر حسن کی خدمت  
میں حاضر ہوئے۔ تو غیطان نے ان سے  
پوچھا: اے ابوسعید! ایک شخص حدیث  
بیان کرتا ہے اور اسے وہ اس طرح  
بیان نہیں کرتا جس طرح اس نے سنا  
ہوگا ہے، بلکہ اس میں کمی بیشی کر دیتا ہے۔  
تو حسن نے جواب دیا: جھوٹ کا لڑاکا  
اس پر عامر ہوتا ہے جو عمداً ایسا کرے  
علی من تعد<sup>۴</sup>۔

حضرت انسؓ کے متعلق روایت ہے کہ :

اذا حدثت حدیثاً عن  
رسول اللہ صلی اللہ علیہ وسلم  
جب وہ رسول اللہ صلی اللہ علیہ وسلم  
سے کوئی حدیث بیان کر چکے تو کہتے:

۱۔ الکفایۃ فی علم الروایۃ : ص ۲۰۶

۲۔ الکفایۃ فی علم الروایۃ : ص ۲۰۷

۳۔ الکفایۃ فی علم الروایۃ : ص ۲۰۸

فَضْرِبْ مِثْلَهُ قَاتِلًا :... اَوْ كَمَا ..... يَا جِسَّ طَرَحَ رَسُولُ اللَّهِ صَلَّى اللَّهُ عَلَيْهِ وَسَلَّمَ نَعْمَ ارشاد فرمایا۔

اس سے معلوم ہوا کہ نبی صلی اللہ علیہ وسلم نے روایت بالمعنی کی اجازت مرحمت فرمائی۔ البتہ اس کے لیے یہ شرط رکھی کہ راوی مغموم کو صحیح ادا کر دے چنانچہ صحابہ کرامؓ اور محدثین نے اسی شرط کے ساتھ روایت بالمعنی کو قبول کیا۔

### روایت بالمعنی میں غلطی کا احتمال :

اس میں شبہ نہیں کہ راوی ذہین ہو تو وہ دوسرے کی قابلِ اعتماد ترجمانی کر سکتا ہے۔ اگر ترجمانی نہیں کر سکتا تو کم از کم وہ اس امر کی ضرور وضاحت کر سکتا ہے کہ اس بات کو آپ یوں سمجھ لیجیے۔ اس طرح وہ روایت کے مجرد الفاظ سے بڑھ کر اس کی شرح کر دیتا ہے۔ تاہم اس سے انکار نہیں کیا جاسکتا کہ بالمعنی روایت میں غلطی کے احتمالات ہیں۔

روایت بالمعنی کی اس کمزوری کی متعدد مثالیں خود نبی صلی اللہ علیہ وسلم کے زمانے سے دی جاسکتی ہیں۔ میں بطورِ مثال، سونے کے وقت کی مشہور دعائیں راوی نے جو فرق کیا اُسے پیش کرتا ہوں۔ کیونکہ راوی سے اس کے معنی میں جو غلطی ہو گئی تھی خود نبی صلی اللہ علیہ وسلم نے اس پر متنبہ فرمایا :

عَنْ السَّيِّدِ بْنِ عَاذِبٍ، قَالَ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : إِذَا آتَيْتَ

حضرت براء بن عازبؓ سے روایت ہے کہ رسول اللہ صلی اللہ علیہ وسلم نے فرمایا کہ جب تم اپنی خواب گاہ میں

مضجعك فتوضاً أرضوك  
 للصلوة ثم اضجع على  
 شئتك الايمن وصل :  
 اللَّهُمَّ ! اسلمت نفسى  
 اليك وقرضت امرى  
 اليك والجأت ظهرى  
 اليك رحمة ورحمة  
 اليك . لا منجياً ولا  
 منجياً منك الا اليك  
 امنت بكتابتك الذى  
 انزلت و بنيتك الذى  
 ارسلت . فان امت  
 مت على الفطرة  
 فاجعلهن احرها  
 تقول . نقلت : استذكرهن  
 وبرسولك الذى ارسلت .  
 قال : لا ونبيتك الذى  
 ارسلت .

ہانے کا ارادہ کرو تو وضو کرو جس طرح  
 نماز کے لیے وضو کرتے ہو۔ پھر اپنے  
 دائیں پہلو پر لیٹ جاؤ اور یہ دعا کرو :  
 اے میرے رب ! میں نے اپنے تئیں  
 تیرے حوالے کیا اور میں نے اپنے جملہ  
 معاملات تیرے سپرد کیے اور تجھے اپنا  
 پشت پناہ بنایا، تیرے غلاب سے ترساں  
 اور تیری رحمت کا آرزو مند ہو کر۔ تیرے  
 سوا کوئی جگہ پناہ نہیں اور تیرے سوا  
 کوئی نجات بخشنے والا نہیں۔ میں تیری اس  
 کتاب پر ایمان لایا جو تو نے نازل فرمایا  
 اور تیرے اس نبی پر ایمان لایا جسے تو نے  
 رسول بنا کے بھیجا اس کے بعد آپ نے  
 فرمایا کہ اگر تو اس حالت میں چلے  
 تو فطرت پر مرے گا تو ان دعائیہ کلمات  
 کو اپنے دن رات کی آخری گفتار بناؤ  
 کہتے ہیں کہ میں نے 'وبرسولک الذى  
 ارسلت' یا 'وکرلیا قرآپ نے اصلاح  
 فرمائی کہ میں نے 'ونبیتک الذى ارسلت' کہو

صحیح البخاری : کتاب الدعوات ، باب اذا بات طاهراً

اس روایت سے معلوم ہوتا ہے کہ نبی صلی اللہ علیہ وسلم نے سونے کے دست کے  
آداب اور دعا سکھانے کے بعد جب اس حدیث کے راوی، حضرت براء بن عازب سے  
دعا کے الفاظ دہرانے کے لیے کہا تو انہوں نے اس کے آخر میں 'وَبِنَيْتِكَ السَّيِّئِ  
ارْسَلْتَ، كِي جَلْدُ' و برسولك الذي ارسلت، گردیا۔ ان کی اس فطنی پر آپ  
نے ٹوکا اور اصلاح فرمادی۔ اس کی وجہ یہ ہے کہ اس میں ایک ایسی فطنی ہوگئی تھی  
جس کا تعلق دین کی ایک حقیقت سے تھا۔ اس لیے کہ 'برسولك الذي ارسلت'  
میں نبی صلی اللہ علیہ وسلم کا حلال منصب ہے کہ آپ نبی ہیں اور نبی ہونے کے ساتھ  
ساتھ رسول بھی ہیں وہ واضح نہیں ہوتا۔ ہم اپنی تفسیر متذکر قرآن میں نبی اور رسول  
کے لطیف فرق پر کما حقہ، لکھ چکے ہیں۔ اُسے ملاحظہ فرمایا لیجیے۔ اللہ تعالیٰ کا ہر پیغمبر  
نبی ہوتا ہے اور بعض نبی، نبی ہونے کے ساتھ ساتھ رسول بھی ہوتے ہیں۔ رسول کا منصب  
نبی سے بدرجہا بالاتر ہوتا ہے اس لیے کہ وہ اپنی قوم کے لیے عدالت بن گئے آئمہ  
اس کے ہاتھوں بہر حال قوم کا فیصلہ ہو جاتا ہے۔ اگر اس کے انذار و تبشیر کو قبول نہیں  
کیا گیا تو اس کے معنی یہ ہیں کہ وہ قوم تباہ کر دی جاتی ہے اور اگر قوم دعوت قبول  
کرتی ہے تو اُسے لازماً غلبہ حاصل ہوتا ہے۔ نبی کے لیے ایسا ضروری نہیں ہے۔  
اب یہاں 'وَبِنَيْتِكَ السَّيِّئِ ارْسَلْتَ، (اور تیرا وہ نبی جسے تو نے رسول بنا کے  
بھیجا اسے حضور کا اصل منصب واضح ہوتا ہے جب کہ 'و برسولك الذي  
ارسلت، (اور تیرا وہ رسول جسے تو نے مبعوث فرمایا) میں آنحضرت صلی اللہ علیہ وسلم  
کے اصل منصب کی وضاحت نہیں ہوتی۔ نیز اس صورت میں 'الذي ارسلت'  
کے الفاظ لڑاؤ ہو جاتے ہیں اور پہلی اور اصل صورت میں ان الفاظ میں معافی کا  
ایک سمندر آجاتا ہے اور ان کی افادیت بھی واضح ہو جاتی ہے۔  
یہ تو ایک مثال تھی جس میں خود نبی صلی اللہ علیہ وسلم نے ایک راوی کو اس کی

فطلی پر متنبہ کیا۔ کیونکہ اس کی روایت سے معنی میں ایک ایسا فرق پیدا ہو گیا تھا جس سے فلسفہ دین کی تعبیر میں غلطی ہو جاتی۔ اسی طرح کا، بلکہ عمل زندگی میں اس سے بھی زیادہ مسئلہ بننے والا فرق وہ ہو سکتا ہے جو احکام میں واقع ہو جائے۔ اس کو ایک مثال سے سمجھیے۔

ایک روایت میں یہ بیان ہوا ہے کہ ایک بدو نے عمداً رمضان کا ایک روزہ توڑ دیا اور سر پٹیا ہوا نبی صلی اللہ علیہ وسلم کی خدمت میں حاضر ہوا۔ آپ نے اس کی پریشانی کا سبب دریافت فرمایا تو اس نے تمام روداد سنائی۔ آپ نے اس کو روزے کا جو کفارہ بتایا اس کی روایت میں راویوں کا اختلاف دیکھیے، جو روایت بالحنیٰ ہی کا نتیجہ ہے۔

صحیح مسلم میں اس واقعہ کی ایک روایت حضرت ابو ہریرہؓ سے ہے اور دوسری حضرت عائشہؓ سے۔ حضرت ابو ہریرہؓ کی روایت کے الفاظ یہ ہیں:

قال : جاء رجل الى النبي صلي الله عليه وسلم فقال : هلكت يا رسول الله ! فقال : وما اهلكك ؟ قال : وقعت على امرأتي في رمضان - فقال : هل تجب ما تعتق رقبة ؟ قال : لا - قال : فهل تستطيع ان تصوم شهرين متتابعين ؟ قال : لا -	وہ فرماتے ہیں کہ ایک شخص نبی صلی اللہ علیہ وسلم کی خدمت میں حاضر ہوا اور کہنے لگا کہ میں ہلاک ہو گیا، یا رسول اللہ! آپ نے دریافت فرمایا: تجھے کس نے ہلاک کیا؟ اس نے عرض کیا کہ میں اپنی بیوی پر جا پڑا، رمضان میں۔ آپ نے پوچھا: تمہارے پاس فلام آؤ گے تو کچھ بٹے؟ اس نے جواب دیا: نہیں۔ آپ نے پوچھا: سس دو ماہ کے روزے رکھ سکتے ہو؟ اس نے جواب دیا: نہیں۔
--	---

قال : فهل تجب  
 ما تطعم ستين  
 مكيتاً؟ قال : لا -  
 قال : ثم جلس  
 فأتى النبي صل  
 الله عليه وسلم  
 بعرق فيه تمر -  
 فقال : تصدق بهنذ  
 قال : افترمنا؟ فما  
 بين لا بتيها اهل بيت  
 اخرج اليه متدنضك  
 النبي صلى الله عليه وسلم  
 حتى بدت انيابة - ثم  
 قال : اذهب فاطعه  
 اهلك

آپ نے پوچھا، ساٹھ مسکینوں کو کھلانے  
 کی طاقت رکھتے ہو؟ اس نے کہا: نہیں  
 راوی بیان کرتے ہیں کہ پھر وہ بیٹھارہ  
 تو نبی صلی اللہ علیہ وسلم کی خدمت میں  
 کھجوروں کی ایک ٹوکری پیش کی گئی  
 تو حضور نے اس شخص سے فرمایا کہ یہ  
 کھجور صدقہ کرو۔ اس نے کہا: ہم  
 بڑھ کر جھلا کر ن حاجت مند ہوگا؟  
 مریز کے دونوں سنکھڑخ میدانوں کے  
 درمیان میں کوئی ٹھہر دانا میرے گھر دانا  
 سے زیادہ اس کا علاج نہیں ہے۔ اس  
 پر نبی صلی اللہ علیہ وسلم ہنس پڑے یہاں  
 تک کہ آپ کے دندان مبارک نایل ہو  
 گئے۔ پھر حضور نے فرمایا: جاؤ اسے اپنے  
 اہل خانہ کو کھلا دو!

اب حضرت عائشہؓ کی روایت کے الفاظ دیکھیے :  
 .... قال : تصدق تصدق  
 .... حضور نے فرمایا : صدقہ کرو، صدقہ  
 کرو۔ اس نے عرض کی: میرے پاس  
 تو کچھ ہے نہیں۔ تو حضور نے اسے بیٹھنے

عرفان فیہما طعاه      کو کہا - پھر آپ کے پاس کھانے کے  
 فاصراً رسول اللہ ان      سامان کی دو ڈگریاں آئیں تو آپ نے  
 يتصدق بہہ۔      اسے اس کے صدقہ کر دینے کا حکم دیا۔

اس روایت کی روشنی میں اگر ایک شخص روزہ توڑنے کا کفارہ معلوم کرنا چاہے  
 تو حضرت ابو ہریرہؓ کی روایت سے وہ یہ نتیجہ نکالے گا کہ اسے ایک غلام آزاد کرنا  
 ہوگا، یہ نہ ہو تو مسلسل دو ماہ کے روزے رکھنے ہوں گے، اگر وہ اس پر قادر نہ ہو  
 تو ساٹھ مسکینوں کو کھانا کھلائے گا۔ حضرت عائشہؓ کی روایت ان میں سے کسی چیز  
 کا تعین نہیں کرتی، بلکہ محل طور پر صدقہ کرنے کی ہدایت کرتی ہے۔ اس واقعہ کی  
 بعض روایتوں میں دو ماہ کے روزوں کا ذکر ہی نہیں۔ روایت بالمعنی کے فرق نے  
 ایک حکم کو غیر واضح کر دیا۔ جس کا نتیجہ یہ نکلا کہ فقہاء کے درمیان کفارہ کے تعین میں بڑا  
 اختلاف پایا جاتا ہے۔

روایت بالمعنی نے بعض معاملات میں کسی بات کو اس انداز سے پیش کر دیا  
 ہے کہ متکلمین نے اس پر عقائد کی بنیادیں رکھ دیں، حالانکہ قرآن مجید میں اس کا  
 کوئی اشارہ تک نہیں ملتا اور کسی بات کے عقیدہ قرار پانے کے لیے قرآن مجید  
 کے اندر اس کی بنیاد ہونی ضروری ہے۔

### روایت باللفظ کا اہتمام :

روایت بالمعنی میں مضموم بدل جہلنے کے ان امکانات کے پیش نظر امت  
 میں ایک گروہ صدر اول سے ہی ان لوگوں کا رہا ہے جو اس بات پر مصر رہے



ہیں کہ حدیث رسول کی روایت بالفاظ ہی ہونی چاہیے اور روایت بالمعنی جائز نہیں ہے۔ امام مالک علیہ الرحمۃ اس خیال کے حامی گروہ کے اکابرین میں سے وہ ہیں اور انہوں نے بڑی حد تک عملاً، روایت بالفاظ کی پابندی کو نبی صلی اللہ علیہ وسلم کے اقوال کی حد تک، نبھانے کی کامیاب کوشش کی ہے اور یہ شان مؤطا امام مالک میں فی الجملہ نظر آتی ہے۔ اسے پڑھیے تو جگہ جگہ بیغیر صلی اللہ علیہ وسلم کے کلام کی شان نظر آتی ہے لیکن واقعہ یہ ہے کہ راوی عالم اور فقیر ہی کیوں نہ ہو روایت باللفظ کی اس شرط کو کیسے نہ نبھاسکتا۔ اسی مشکل کے سبب سے یہ رائے محدثین میں معمول بہ نہ بن سکی۔ صرف بعض راویوں نے اس کا اہتمام کرنے کی کوشش کی۔ اس رائے کی کامیابی کا انحصار اس امر پر تھا کہ اس کو امت من حیث الامت اختیار کرتی لیکن امت نے من حیث الامت روایت بالمعنی ہی کی راہ اختیار کی، اور ہمارے نزدیک یہی مسکک درست تھا۔

### خلاصہ بحث :

ذخیرۃ احادیث کا غالب حصہ ایسی روایات پر مشتمل ہے جو بہر حال روایت بالمعنی کے ذیل میں آتی ہیں۔ فطری طور پر ایسا ہی ممکن تھا۔ اسی لیے امت مسلمہ نے من حیث الامت روایت بالمعنی ہی کی راہ اختیار کی۔ یہی معمول بہ مسکک ہے۔ اور ہمارے نزدیک یہی مسکک صحیح ہے۔ البتہ من حدیث کا جائزہ لیتے وقت روایات کے ان مضمرات کو پیش نظر رکھنا پڑے گا جن پر ادھر ہم نے سیر حاصل بحث کی ہے تاکہ تحقیق حق کے تقاضے پورے ہو سکیں۔

## اخبارِ آحاد کی حجیت

احادیث کا اصل ذخیرہ اخبارِ آحاد پر مشتمل ہے۔ اس لیے اخبارِ آحاد کی حجیت کے مسئلہ کو ٹھیک ٹھیک سمجھنا نہایت اہم اور ضروری ہے۔ دین و شریعت میں اس کی جو بنیادی اہمیت ہے اس کا تقاضا یہ ہے کہ اس کے تمام مضمرات کو اچھی طرح ذہن نشین کر لیا جائے۔ اسلام میں بیشتر شہادت کے لیے دو شاہدوں کی شرط ہے، اس وجہ سے یہ بات کہہ سکتی ہے کہ کیا صرف ایک مادی کی روایت سے بھی — اس لیے کہ ہو سکتا ہے کہ خبر واحد کا مادی ایک ہی ہو — اس درجہ کا علم حاصل ہو سکتا ہے کہ اس سے حجت قائم ہو جائے اور اس کی خلاف ورزی جائز نہ رہے؟ یعنی ایک شخص کے علم میں کوئی خبر واحد آئے تو کیا اس کے یہ معنی ہوں گے کہ اس کے پاس ایک حکیم رسول بھیج گیا اور اس کی بنیاد پر اس کے اوپر ایسی حجت قائم ہو گئی کہ اس کی خلاف ورزی اس کے لیے جائز نہیں رہی؟ اس کے پرکھتے سے پہلے یہ جان لیجیے کہ اخبارِ آحاد کی تعریف کیا ہے؟

### اخبارِ آحاد:

اخبارِ آحاد ان روایات کو کہتے ہیں جن کے راویوں کی تعداد حدِّ اقرب تک نہ پہنچتی

ہو، اگرچہ وہ ایک سے زیادہ ہوں۔ یعنی ایک راوی بھی ہو سکتا ہے اور ایک سے زیادہ بھی، البتہ اتنے نہ ہوں کہ اس پر تو اتر کا حکم لگ سکے اور یہ کہا جاسکے کہ اس میں کسی شک کی گنجائش یا جھوٹ کا امکان نہیں رہا۔  
 اس طرح کی روایات کے تحت ہونے کے باب میں فقہاء میں جو اختلاف ہے بالا مجال اس کی نوعیت یہ ہے

### مالکیہ کی رائے :

اس باب میں مالکیہ کا مسلک یہ ہے کہ وہ عمل اہل مدینہ کے مقابل میں اخبار اعداد کو زیادہ اہمیت نہیں دیتے۔ وہ عمل اہل مدینہ کو سنت کا درجہ دیتے ہیں اس لیے کہ مدینہ رسول اللہ صلی اللہ علیہ وسلم اور صحابہ کرام رضی اللہ عنہم کا مرکز رہا ہے۔ اگر وہاں کے لوگوں نے کسی عمل کو جماعتی حیثیت سے اختیار کیا تو سنت ہونے کے پہلو سے ان کا یہ عمل خبر واحد پر بہر حال مرتجع ہونا چاہیے۔

مالکیہ کا یہ کہنا معقول ہے کہ ہمارے دیار کے لوگ اُس سنت کو سنتے ہیں جس سے وہ مانوس ہیں، لیکن یہ کہنے کا حق وہ نہیں رکھتے کہ اہل مدینہ کے علاوہ دوسرے دیار کے مسلمانوں میں جو عمل رائج ہوا وہ سنت نہیں ہے، اس لیے کہ صحابہؓ کے دوسرے شہروں میں منتقل ہونے کے بعد پیغمبر صلی اللہ علیہ وسلم کی سنت ان شہروں میں بھی منتقل ہوئی اور وہاں کے لوگ اس سنت سے مانوس ہوئے، تو ان کے طریقہ کو آخر سنت سے خارج کس طرح قرار دیا جاسکتا ہے؟

اگر کسی کو یہ شبہ ہو کہ سنت میں اختلاف نہیں ہو سکتا تو یہ بات درست نہیں ہے۔ ہم بحث کی بحث میں یہ بات وضاحت سے بیان کر چکے ہیں کہ ایک ہی امر میں نبی صلی اللہ علیہ وسلم سے مختلف عمل ماثور ہیں، اور یہ اختلاف صحابہؓ کے ذریعے

سے دوسرے شہروں میں منتقل ہوا۔ اور اس طرح ایک جگہ کے لوگوں نے کسی طریقہ کو اختیار کیا، دوسری جگہ کے لوگوں نے دوسرے طریقہ کو اپنایا اور یہ بات کچھ عجیب نہیں ہے کہ ایک دیار کے لوگ کسی ایک سنت سے مانوس ہو جائیں اور دوسرے دیار میں کسی دوسری سنت کا زیادہ رواج ہو جائے۔

اس صورت میں فقہاء کے ہاں اصول یہ ہے کہ اس طرح کے معاملے میں زیادہ ابرام سے کام نہ لیا جائے، بلکہ دونوں طریقوں کے لیے گنجائش تسلیم کی جائے۔ ہمارے نزدیک یہی اصول روادارانہ اور معتول ہے۔ مثال کے طور پر ایشیا اور جانوروں کو بیچے۔ ان میں اتنی بوتلوں کی ادائیگی میں کہ قطعیت کے ساتھ ہر چیز کی قیمت اور قیمت کا فیصلہ مشکل ہے۔ بعض دریائی چیزیں ایسی ہیں کہ ایک دیار کے لوگ ان کو بڑے شوق اور رغبت سے کھاتے ہیں۔ اس کے برعکس دوسرے مقام کے لوگ ان سے کراہیت محسوس کرتے ہیں اور ان کو نہیں کھاتے، حالانکہ ان کی قیمت کے بارے میں کوئی دلیل موجود نہیں ہے۔ فقہاء کے مذکورہ اصول کے تحت اس صورت حال میں یہ کہنا زیادہ معتول ہے کہ یہ چیزیں حرام تو نہیں ہیں البتہ ہمارے دیار کے لوگ ان سے غیر مانوس ہیں۔ یہ کہنا ہرگز قابل قبول نہیں ہو سکتا کہ ان کا کھانا ناجائز ہے۔

## حنفیہ کی رائے :

اخبار آحاد کے معاملے میں حنفیہ کا سبک بھی مختلف ہے۔ حنفیہ ان معاملات میں اخبار آحاد کو زیادہ اہمیت نہیں دیتے جن کا تعلق عموم بلوی سے ہو۔ عموم بلوی سے مراد زندگی کے وہ معاملات ہیں جن کا تعلق عام مزدورت سے ہے۔ حنفیہ کا معارضہ بالکل عقل ہے۔ وہ کہتے ہیں کہ ایک ایسے معاملے میں جس کا

تعلق دوسرے بہت سے لوگوں سے ہو، اس کے باب میں آخر ایک یا دو ذریعوں  
 ہی سے ہدایت کیوں ہو؟ چنانچہ اس طرح کے حالات میں وہ بعض اوقات روایت  
 کے بالمقابل اجتہاد اور قیاس کو ترجیح دیتے ہیں۔ اس صورت میں خبر واحد کو  
 وہ اُس سنت کا درجہ نہیں دیتے جو نہیں اجتہاد سے بے نیاز کر دے۔ لہذا وہ ایک  
 فقہیہ کو اس بات کا مجاز سمجھتے ہیں کہ وہ اجتہاد کے ذریعہ سے حکم معین کرے۔ کیونکہ  
 یہ وہ طریقہ ہے جو قرآن و سنت کی رہنمائی کی مدد میں موجودگی میں خود رسول اللہ صلی اللہ  
 علیہ وسلم نے تعلیم فرمایا ہے۔ حضرت معاذ بن جبل رضی اللہ عنہ کی مشہور روایت ہے:

ان رسول اللہ صلی اللہ علیہ وسلم کہ جب رسول اللہ صلی اللہ علیہ وسلم  
 علیہ وسلم لما اذمان بیعت حضرت معاذ بن جبل کو میں بھیجے گئے  
 معاذ االی الیمن قال : تو آپ نے ان سے دریافت فرمایا کہ  
 کیف تقضی اذا عرض جب تمہارے سامنے کوئی معاملہ پیش  
 لك قضاء؟ قال : اتقی کے لیے پیش ہو گا تو تم اس کا فیصلہ  
 بكتاب اللہ۔ قال : فان کس طرح کرو گے؟ انہوں نے عرض  
 لمرتجد فی کتاب اللہ کیا کہ میں اس کا فیصلہ کتاب اللہ کے  
 قال : فی سنتہ رسول اللہ مطابق کروں گا۔ آپ نے فرمایا کیا اگر  
 صلی اللہ علیہ وسلم اللہ کی کتاب میں اس کے متعلق کوئی  
 قال : فان لمرتجد بات نہ ملے تو کیا کرے گے؟ انہوں نے  
 فی سنتہ رسول اللہ کہا کہ پھر اس کا فیصلہ رسول اللہ صلی اللہ  
 صلی اللہ علیہ علیہ وسلم کی سنت کے مطابق کروں  
 وسلم، ولانی کتاب گا۔ پھر حضور نے فرمایا کہ اگر رسول اللہ  
 اللہ؟ قال : اجتهد صلی اللہ علیہ وسلم کی سنت میں بھی

رَافِعٌ وَلَا آسُو - اس کے متعلق کوئی بات نہ ملے اور نہ اللہ  
 غضب رسول اللہ صلی  
 اللہ علیہ وسلم عرض کی کہ پھر میں اجتہاد کر کے اپنی رائے  
 صدرہ و قتال، الحمد متین کروں گا اور اس کوشش میں  
 ملہ الذی دفتی کوئی کسر نہ اٹھا رکھوں گا۔ رسول اللہ  
 رسول اللہ صلی اللہ علیہ وسلم نے ان کی یہ بات  
 لما یرضی رسول سنی تو ان کے سینہ پر ہاتھ مارا اور فرمایا کہ  
 اللہ - اس اللہ کا شکر ہے جس نے اللہ کے رسول  
 کے نافرمانوں کو اس بات کی توفیق دی جو  
 اللہ کے رسول کو پسند ہے۔

چنانچہ خبر واحد کے بالمقابل اجتہاد سے کام لینا دین کے نقطہ نظر سے زیادہ  
 محتاط راستہ ہے۔ اجتہاد کی ایک شرعی بنیاد ہے جو پیغمبر صلی اللہ علیہ وسلم نے  
 خود قائم کی ہے، اس وجہ سے ایک ایسی روایت کے مقابل میں جس کے متعلق ہم  
 نہیں کہہ سکتے کہ وہ صحیح ہے کہ غلط اس لیے کہ 'الخبیر یحتمل الصدق  
 والکذب' (خبر صدق و کذب، دونوں کا احتمال رکھتی ہے) اجتہاد کرتا زیادہ  
 اوفیٰ بالکتاب والسنۃ ہے۔

اگرچہ حنفیہ کا یہ مسلک کمزور نہیں ہے، لیکن بعض لوگوں کو یہ بات کھنگلی ہے  
 کہ حدیث کے ہوتے ہوئے، اگرچہ اس میں ضعف کے بعض پہلو بھی ہوں، اجتہاد  
 کو اختیار کرنا کس طرح صحیح ہو سکتا ہے؟ ہمارے نزدیک یہ بات کچھ زیادہ معتول

۱۔ سنن ابی داؤد، کتاب الاقضیۃ، باب اجتہاد الرأی فی القضاء

نہیں ہے۔

ہر خبر کا یہ درجہ نہیں ہوا کرتا کہ اجتہاد اس کے آگے بلے ذنک ہو جائے۔ اجتہاد کی ایک ممکن شرعی اساس ہے، جس کے خطا اور حساب دونوں میں اجر ہے۔ اس کے برعکس خبر میں جھوٹ کا احتمال ہے اور جھوٹ جس پیغمبر صلی اللہ علیہ وسلم پر۔ اس وجہ سے دین کے معاملہ میں، امتیاط کا تقاضا یہی ہے کہ آدمی وہ راہ اختیار کرے جس میں اس قسم کے جھوٹ کا اندیشہ نہ رہے۔

تاہم یہ بات صحیح میں نہیں آتی کہ ہم ہمہ بلوئی کی ہر شکل میں عمومی روایت کیوں ضروری ہے؟ ہو سکتا ہے کہ ایک معاملے کا تعلق ہو تو بہتوں سے، لیکن وہ آنحضرت صلی اللہ علیہ وسلم کی زندگی کے ایسے گوشے سے متعلق ہو جس تک رسائی نہایت محدود ہو۔ دوسرے الفاظ میں یوں کہیے کہ اس سے متعلق مسئلہ کی ضرورت تو عام ہو، لیکن ذرائع خبر، قدرتی طور پر محدود ہوں۔ صرف ایک محدود اور مخصوص طبقہ ہی اس کا ذریعہ بن سکتا ہو، مثلاً خانگی اور ازدواجی معاملات وغیرہ۔ تو اس بارے میں کثرت روایات کا اہتمام آخر کمال سے ہو گا؛ ازدواجی زندگی کے معاملات سے متعلق یہ ضرورت تو ہر شخص کو ہے کہ وہ پیغمبر صلی اللہ علیہ وسلم کے تعلیم کردہ آدابِ طہارت اور دیگر امور سے واقف ہو، لیکن ان کے متعلق خبر دینے والا طبقہ اصلاً ازواجِ مطہرات ہی کا ہو سکتا ہے۔ لہذا حضرت عائشہؓ، حضرت ام سلمہؓ، حضرت حفصہؓ اور دیگر اہل بیت الزینتؓ کی روایات، ان معاملات میں، ہمارے لیے حجت ہونی چاہئیں، مگر یہ وہ آحاد ہی ہوں۔ ان میں تقدیم و تاخیر کے پہلو سے تو بحث ہو سکتی ہے، لیکن ان کو اصل ذریعہ خبر ہونے کے پہلو سے بہر حال ترجیح حاصل رہے گی۔

شافعیہ کی رائے:

اب شافعی کے نقطہ نظر کو لیجیے۔ امام شافعی رحمۃ اللہ علیہ کو اخبار آحاد کی حجیت کے باب میں اتنا ابرام ہے کہ وہ لفظ "ایک" پر زور دے کر یہ بات کہتے ہیں کہ "ایک ہی خبر سے حجیت قائم ہو جاتی ہے۔ اپنی تالیفات: "الرسالۃ" اور کتاب اللام میں انہوں نے اس مسئلے پر اتنا کچھ لکھا ہے کہ آدمی حیران رہ جاتا ہے کہ اس مسئلہ کو انہوں نے اتنی اہمیت کیوں دی؟ ہمیں امام صاحب کی عظمت کا پورا اعتراف ہے، لیکن اس کے باوجود ہم یہ عرض کریں گے کہ جتنا ان کو اس مسئلہ پر اصرار ہے ان کے دلائل اتنے دزل دار نہیں ہیں۔

امام شافعی نے جو روایات، درباب حجیت آحاد نقل کی ہیں ہم ان پر بار بار غور کرنے کے بعد اس نتیجے پر پہنچے ہیں کہ ان حدیثوں سے آحاد کی حجیت جتنی ثابت ہوتی ہے اس سے زیادہ یہ حقیقت واضح ہوتی ہے کہ خبروں کے صدق و کذب کے فیصلہ میں اصل عامل کی حیثیت، خبر یا حدیث کی نوعیت، اس کے قرآن (CIRCUM STANCES) اور خصوصیات اور خود راوی کی شخصیت کو حاصل ہے، نہ کہ مجرد راویوں کی تعداد کو۔ بسا اوقات خبر دینے والے کی شخصیت ایسی ہوتی ہے کہ وہ دل میں اتر جاتی ہے کہ وہ ایک بات کہہ دے تو اس میں کسی کو شک نہیں رہ جاتا۔ خبر کی نوعیت بھی، بعض حالات میں ایسی ہوتی ہے کہ وہ دل میں اتر جاتی ہے۔ قرآن اور خصوصیات بھی ایک خبر کے صدق و کذب میں بڑی فیصلہ کن حیثیت رکھتے ہیں۔ لہذا کسی خبر یا روایت کے حجیت ہونے میں اصل نقل واحد اور مشنی کو نہیں ہے، بلکہ اس کی نوعیت اور ان باتوں کو ہے جن کی طرف ہم نے اشارہ کیا۔

امام صاحب نے اس سلسلہ میں جو واقعات نقل کیے ہیں ان میں سورۃ کے حج میں حضرت ابوبکر صدیق رضی اللہ عنہ کے بحیثیت امیر حج، رسول اللہ صلی اللہ علیہ وسلم



کی نیابت کے فرائض انجام دینے اور حضرت علی رضی اللہ عنہ کے بحیثیت سفیر فرما  
 ناقصین عہد سے اعلان برارت کرنے کا حال بھی ہے کہ انہوں نے سورہ توبہ کی ابتدائی آیات جو  
 ناقصین عہد کے متعلق ہیں، حجاج کو پڑھ کر سنائیں اور اعلان کیا کہ اشہر کفر کے  
 گزرنے کے بعد ان قبائل کے لیے ہماری طرف سے اعلان جنگ ہے جو معاہدات  
 کی خلاف ورزی کے مرتکب ہوں گے۔

ہمارے نزدیک امام صاحب کی یہ بات کچھ کمزور ہے۔ یہ اکابر امت اس موقع  
 پر نہ راوی کی حیثیت سے آئے تھے، نہ ان کے اعلان کی حیثیت خبر اہاد کی تھی،  
 اور نہ ان کے قول و فعل کو مسلمانوں نے خبر اہاد کی حیثیت سے سنا اور مانا۔  
 بلکہ ان کو، شخص نے رسول اللہ صلی اللہ علیہ وسلم کے نائب اور سفیر کی حیثیت سے دیکھا  
 اور اسی حیثیت سے ان کے احکام دہلایات کی تکمیل کی۔ یہ حضرات تو خاص مشن  
 پر آئے تھے اور مسلمانوں کے چوٹی کے لیڈروں میں سے تھے، اگر کوئی تیسرے درجے  
 کا آدمی بھی نبی صلی اللہ علیہ وسلم کے نمائندے یا سفیر کی حیثیت سے آتا تو اس کی  
 پوزیشن بھی بالکل انہی کی ہوتی۔ اس کے قول و فعل کو بھی اس حیثیت سے نہ دیکھا  
 جاتا کہ وہ خبر اہاد کا حامل ہے بلکہ اس حیثیت سے دیکھا جاتا کہ وہ آنحضرت  
 صلی اللہ علیہ وسلم کا نمائندہ ہے۔

کسی حکومت کے امراء و عمال کی ایک حیثیت عُرفی ہوتی ہے جس کو حکومت  
 اور عوام دونوں جانتے ہیں۔ ان کی باتیں ان کی حیثیتِ عرفی کی روشنی میں جاچکی  
 جاتی ہیں۔ وہ ایک امتحان کے مظہر ہوتے ہیں جس کا احترام ہر شخص کو ملحوظ رکھنا  
 ہوتا ہے۔ اس موقع پر حضرت ابو بکرؓ اور حضرت علیؓ نے جو کچھ کہا اور کیا اس کو ایک  
 راوی کی رہایت کا درجہ دینا اور اس سے خبر اہاد کے حجت ہونے کی دلیل نکالنا  
 بالکل بے عمل ہے۔

امام صاحب نے اسی سلسلہ میں حضرت عائشہ اور حضرت میمونہ رضی اللہ عنہما کے بعض بیانات کا بھی حوالہ دیا ہے اور مقصود یہی ثابت کرنا ہے کہ ان کی باتیں لوگوں نے اس وجہ سے بے درنگ مان لیں کہ وہ اس اصول پر مطمئن تھے کہ اخبارِ آحاد حجت ہیں۔ ہمارے نزدیک امامہ حسب کی یہ بات بھی کمزور ہے۔

لوگ اگر رسول اللہ صلی اللہ علیہ وسلم کی ازدواجی زندگی سے متعلق ان سیدات کی بات بے درنگ قبول کر لیتے تھے تو اس وجہ سے نہیں کہ اخبارِ آحاد کو وہ حجت مانتے تھے، بلکہ اس کی اصل وجہ یہ تھی کہ ہر شخص کو اپنی زندگی کی اصلاح کے لیے نبی صلی اللہ علیہ وسلم کی ازدواجی زندگی سے متعلق تفصیلی معلومات کی ضرورت تھی اور آپ کی زندگی کے مخفی گوشوں تک سوائے اصلاً ان سیدات ہی کی تھی، دوسروں کی بہت کم تھی۔ وہی ان گوشوں کی ماخذیں بھی تھیں اور اللہ تعالیٰ کی طرف سے اس خدمت پر مامور بھی کہ لوگوں کو بتائیں کہ اللہ کے رسول صلی اللہ علیہ وسلم کی خلوت کی زندگی کیا تھی، جیسا کہ ارشادِ خداوندی:

وَأَذِّنْ لِكُلِّ مَائِثَةٍ فِي جَبَّةٍ مِّنْهُنَّ  
 (اور) اسے نبی کی بیویوں) تمہارے گھونٹوں  
 مِّنْ آيَاتِ اللَّهِ وَالْحِكْمَةِ  
 میں اللہ کی آیات اور حکمت کی جو

(الاحزاب - ۳۳-۳۴) تعلیم ہوتی ہے اس کا چرچا کرنا۔  
 چنانچہ اس معاملہ میں حضرت عائشہ اور حضرت میمونہ اور دیگر ازدواجِ مطہرات کی حیثیت روایاتِ آحاد کی راوی کی نہیں بلکہ سورۃ احزاب کی آیات ۳۳ اور ۳۴ کی رو سے قرآن مجید کی منتخب کردہ معجزات کی تھی۔ وہی اس معاملہ میں اہلِ حق تھیں۔ دوسرے، جیسا کہ ہم نے اشارہ کیا، ان گوشوں تک مشکل سے پہنچ سکتے تھے۔ یہ ایک اہتمام خاص تھا، جس سے مقصود پیغمبر صلی اللہ علیہ وسلم کی زندگی کے ہر گوشہ کو دنیا کے سامنے لانا تھا۔ اس لیے کہ آپ کی حیاتِ مبارک کا ہر پہلو پوری امت کے لیے نمونہ تھا۔ اس فریضہ کو ازدواجِ مطہرات نے جس کمالِ حسن و

خوبی کے ساتھ انجام دیا اس کی تفصیلات میں جاننے کی ضرورت نہیں ہے۔ بس اتنی بات یاد رکھیے کہ ان کے اس فرضِ منصبی کی ادائیگی کو اخبارِ آحاد کے ذمے میں نہیں رکھا جاسکتا

امام صاحب نے دوسری روایتیں جو اس باب میں نقل کی ہیں ان سے تعرض کی ضرورت نہیں ہے۔ ان پر سب غور کیجیے تو وہ بھی ان اصولوں کے تحت آجاتی ہیں جن کی طرف ہم نے اوپر اشارہ کیا ہے۔ نیز ان سے یہ حقیقت بھی مترشح ہوتی ہے کہ اخبارِ آحاد کے اندر جو ضعیف کے ہیں صحابہ کرام ان سے بے خبر نہ تھے۔ چنانچہ جو صحابہ اس وہ اس ضعیف کو دور کرنے کی کوشش کرتے رہتے تھے۔ صحابہؓ یہ مانتے تھے کہ خبر واحد سے نبی (صلی اللہ علیہ وسلم) کا علم منتقل ہوتا ہے اس کی تردید نہیں ہو سکتی۔ لیکن وہ اس کے ضعیف سے بھی آگاہ تھے۔ چنانچہ عبدہ (دادی) کی دراشت سے متعلق جو روایت نقل ہوئی ہے اس میں یہ تصریح ہے کہ جب حضرت ابو بکر رضی اللہ عنہ کو ایک صحابی نے روایت سنائی تو آپ نے سوال کیا کہ کوئی آدمی اس کے سننے میں شریک ہے؟ ایک صاحب نے امیہ کرتا سید کی تو حضرت ابو بکرؓ کو اطمینان ہوا۔ اگرچہ روایت اس تائید کے بعد آجاتی رہی، لیکن حضرت ابو بکرؓ اپنے اطمینان کے لیے جو کچھ کہہ سکتے تھے وہ انہوں نے کیا۔ اگر حضرت ابو بکرؓ کو خبرِ واحد کے حجت ہونے پر پورا اطمینان ہوتا تو وہ اس پر مزید شہادت کیوں طلب کرتے؟

امام صاحب نے حضرت علی رضی اللہ عنہ سے متعلق بھی ایک روایت نقل کی ہے۔ وہ فرماتے ہیں کہ جس روایت کو سن کر مجھے شریک صدر ہو جاتا ہے، اس کو تو قبول کر لیتا ہوں، لیکن کوئی روایت اگر کھلتی ہے تو اس کے دادی سے قسم لے لیتا ہوں کہ اس نے یہ بات رسول اللہ صلی اللہ علیہ وسلم سے سنی ہے۔

اس سے بھی معلوم ہوا کہ حضرت علیؓ نے روایت کے قبول کرنے کے لیے دو

کسوٹیاں رکھی تھیں: ایک شرح صدر اور دوسری راوی کی قسم۔ یہ واقعہ ہے کہ قلبِ موسیٰ کے لیے اصل کسوٹی شرح صدر ہی ہے۔ علمِ نبی (علیہ الصلوٰۃ والسلام) کے مطالعہ کے دوران اکثر قویہ اطمینان ہوتا ہے کہ بے شک یہ میخبر صلی اللہ علیہ وسلم کا قول ہے، لیکن بعض وقت محسوس ہوتا ہے کہ روایت میں کچھ جھول ہے اور یہ چیز ایک ایسی غلطی پیدا کر دیتی ہے جس کا ازالہ ضروری ہوتا ہے۔

اس روایت سے بھی وہی اصول معلوم ہوا جس کی طرف ہم نے اوپر اشارہ کیا کہ کسی روایت کے قبول میں خبر نامہ کوئی فیصلہ کن چیز نہیں ہے، بلکہ اصل چیز روایت کی نوعیت، اس کے قرائن اور خصوصیات اور خود راوی کی شخصیت ہے۔ ہر روایت میں یہ چیزیں دیکھی جائیں گی تاکہ دل کو اطمینان حاصل ہو سکے۔

## اصولی رائے:

ہمارے نزدیک، اسلام نے زندگی کے معاملات کو چلانے کے لیے ہمیں اخبارِ متواتر کے ساتھ نہیں باندھا ہے۔ زندگی کے اکثر معاملات اخبارِ آحاد ہی سے چلتے ہیں۔ لہذا فطرت اور شریعت کا مطالبہ ہم سے یہ نہیں ہے کہ جب تک کسی امر میں ہمیں پورا یقین نہ ہو جائے اس وقت تک ہم اس کو باور ہی نہ کریں۔ اگر ایسا ہوتا تو زندگی بحال ہو جاتی۔ زندگی بسر کرنے کے لیے یہ کافی ہے کہ ظن غالب پر اعتماد کیا جائے۔ عام دنیوی معاملات میں تو کا فردِ مؤمن کے امتیاز کے بغیر ہر ایک کی بات مانتی پڑتی ہے الا آنکہ کسی بات کے جھوٹ ہونے کا کوئی واضح قرینہ موجود ہو۔ اس معاملے میں نام مرتبہ ذرائع معلومات پر ہی اعتماد کرنا ہوگا، اس امر کی تحقیق میں نہیں پڑیں گے کہ اس خبر کا راوی کس درجے کا ہے۔

رہے دینی معاملات تو ان میں ہدایت یہ ہے کہ اگر کوئی نامس کوئی اہم خبر دے

تو اس کی تحقیق کی جائے گی، جیسا کہ اللہ تعالیٰ کا ارشاد ہے:

يَا أَيُّهَا الَّذِينَ آمَنُوا إِن جَاءَكُمْ

فَأْسَاقٌ مِّنْ بَنِي إِسْرَائِيلَ فَخَبِّرُوا

کوئی ناسق کوئی اہم خبر لائے تو اچھی  
(الحجرات - ۶۱، ۶۲)

اس سے معلوم ہوا کہ قرآن مجید نے خبر واحد کے رد و قبول میں خبر دینے والے کی شخصیت، روایت کی نوعیت، قرآن اور خصوصیات ہی پر اعتماد کا حکم دیا ہے۔ اگر خبر دینے والا ناسق نہیں ہے تو تحقیق کی ضرورت نہیں ہے، اگرچہ وہ خبر اہم ہے۔ لیکن اگر وہ ناسق ہے تو روزمرہ کے عادی امور میں تو تحقیق کی ضرورت نہیں ہوگی البتہ اہم معاملات میں تحقیق کی جائے گی۔ اس شکل میں خبر دینے والے اور خبر دونوں کے متعلق تحقیق ہوگی۔ یعنی یہ کہ ماوی کس درجے کا ہے، وہ کس کردار کا آدمی ہے اور ہر بات اس نے کہی ہے وہ اس کے کہنے کا اہل بھی ہے یا نہیں۔ مل ہذا القیاس خبر کی نوعیت پر بھی غور ہوگا اور اس کے قرآن اور خصوصیات کا بھی جائزہ لیا جائے گا۔ اگر یہ تمام چیزیں اس کی تائید میں ہوں گی تو اس کی بات باور کی جائے گی، ورنہ رد کر دی جائے گی۔

### خلاصہ بحث :

اخبار آحاد پیغمبر صلی اللہ علیہ وسلم کے علم کے منتقل ہونے کا بہت بڑا ذریعہ ہیں۔ لیکن یہ کنا صحیح نہیں ہے کہ ہر خبر واحد حجت قائم کرنے کے لیے کافی ہے۔ اخبار آحاد بعض آحاد ہونے کی بنا پر ناقابل اعتبار نہیں قرار دی جائیں گی، بلکہ ان پر اعتماد کیا جائے گا۔ ان میں ضحک کے جو مختلف پہلو موجود ہیں ان کی تلافی کی مختلف صورتوں پر ہمیشہ نگاہ رکھی جائے گی اور شبہ کو دور کرنے کے لیے جو وسائل و ذرائع بھی استعمال

ہو سکتے ہیں، وہ استعمال میں لائے جائیں گے۔ قرآن بھی، قیاسات بھی، گواہی بھی  
 قسم بھی اور اس کے علاوہ بھی جو ممکن ہو۔ البتہ ان صورتوں میں یہ لازماً رد کر دی جائیں گی  
 جن میں ان کا تصادم کسی ایسی چیز سے ہوگا جس کی حیثیت دین میں بنیادی اور اصولی  
 ہے اور اس پر قرآن اور سنت متواترہ میں رہنمائی موجود ہے۔

## وضع حدیث کے محرکات

امتِ مسلمہ اپنی تاریخ میں گونا گوں بیگانوں سے دوچار رہی ہے، لیکن وضع حدیث کا فتنہ ان یورشوں میں جداگانہ حیثیت کا حامل ہے، اس لیے کہ معاندینِ اسلام نے قرآنِ اولیٰ میں اس کے ذریعے چاہا کہ علمِ رسول کا نہایت شاندار اور بے مثال ذخیرہ اگر معدوم نہیں تو کم از کم سخِ ضرر ہو جائے۔ خدائے بزرگ و برتر ہمارے ان عظیم سپوتوں کو کروش کر دے جنت نصیب کرے جنہوں نے ائمہٴ فن حدیث کی شکل میں علمِ رسول کا دفاع کیا اور اپنی جان کاہ کو کشتوں سے بڑی حد تک اس کو محفوظ سے پاک کرنے کا اہتمام کیا۔ ہمارے ان اکابرین نے ان چور و دزدانوں کی نشان دہی کی جن راستوں سے ضعیف حدیثیں، صحیح حدیثوں میں شامل ہو گئیں۔ اس فتنے کی سنگینی کا اندازہ آپ اس امر سے لگاتے کہ اس دور میں جو جو بھی احادیثِ رسول کے مجموعے مرتب ہوئے وہ لاکھوں روایات کے انبار سے چند ہزار روایات سے زیادہ کی شکل میں ہمارے محدثین کی کسوٹی پر پورے نہ اتر پائے۔ چنانچہ یہ امر متعجب ہی ہے کہ وضع حدیث کے محرکات کا بھرپور جائزہ لیا جائے اور یہاں اعلیٰ کے معیار اور قابلِ اعتماد حدیثوں میں ضعیف، کمزور اور ناقابلِ اعتماد حدیثیں کن راستوں سے ملی ہیں اور اس فتنے کی نوعیت کیا ہے؟ واقعہ یہ ہے کہ اگر آدمی اس فتنے کی شکیبائی شکیبائی نوعیت سے واقف نہ ہو تو اس کے مقابلے کے لیے اتنی مستعدی نہیں دکھا سکتا جتنی

کہ ضروری ہے۔

## وضع حدیث کے اسباب :

اصول حدیث کی کتابوں کے مطالعہ سے معلوم ہوتا ہے کہ وضع حدیث کے اسباب نیک اور بد، دونوں قسم کے رہے ہیں اور ان دونوں ہی راستوں سے جو حدیثیں وضع ہوئی ہیں وہ دین کے لیے یکساں منک نہایت ہوتی ہیں۔ گویا اصل دین کے بگاڑنے اور اسے سبک کرنے میں اس قبیل کی دونوں قسم کی حدیثوں کا رول اپنے نتیجے کے اعتبار سے ایک ہی رہا ہے۔ نیک راستے سے آنے کی وجہ سے ایسا نہیں ہوا ہے کہ وہ موضوع روایات اس فن کے لیے مضر نہ ہوتی ہوں۔ مضر تو بہر حال دونوں ہی قسم کی موضوعات ہوتی ہیں، بلکہ نیک کے راستے سے جو آئی ہیں ان کی ہلاکت کچھ زیادہ ہی ہے۔

## وضع حدیث کے نیک محرکات :

وضع حدیث کے دو بڑے نیک محرکات کا سراغ ملتا ہے۔ ایک قرآن کی طرف لوگوں کو راغب کرنے کے لیے سورتوں کی تلاوت کے فضائل بیان کرنا، دوسرے محرکات انہی کے تحت آجاتے ہیں۔

## نیک مقصد سے وضع حدیث کی پہلی شکل :

نیک راستے سے جو حدیثیں وضع ہوئی ہیں اس کی ایک مثال تو یہ ہے کہ بعض لوگوں نے اس لیے حدیثیں گھڑیں کہ اس طرح اپنے زعم میں انہوں نے دین کی کوئی خدمت کرنی چاہی۔ مثلاً قرآن مجید کی مختلف سورتوں کے فضائل دوسران میں آخرت کا خوف پیدا کرنے کے لیے ترغیب و ترہیب کی روایتیں بیان کرنا،



میں جو روایات ملتی ہیں وہ اکثر وضعی ہیں ان روایتوں کے مطابق ایسا معلوم ہوتا ہے کہ ایک سورہ بھی اگر پڑھ لی جائے تو اس کے بعد کوئی کام کرنے کی ضرورت نہیں ہے۔ اس کے اتنے فضائل کا بیان ملتا ہے کہ آدمی حیران ہو جاتا ہے کہ اتنی فضیلت کا استحقاق صرف ایک سورہ کے پڑھنے سے حاصل ہو جاتا ہے جب کہ اس پر غور و فکر کرنے اور اسے سمجھنے کی بھی کوئی شرط نہیں ہے۔

اس کے برعکس حقیقت یہ ہے کہ نماز کے متعلق اللہ کے رسول (صلی اللہ علیہ وسلم) کا یہ ارشاد ہے کہ نماز میں سے بندے کا حصہ اتنا ہی ہے جتنا کہ 'ما عقل منہ' (وہ سمجھے)۔ اسی طرح قرآن مجید نے واضح طور پر آیات میں غور و فکر اور تفکر و تدبر کو ضروری قرار دیا ہے اور اس کے تقاضوں کے مطابق عمل کرنے کی تلقین کی ہے۔ اس میں محض حصول برکت یا ثواب کی خاطر تلاوت کا کوئی تصور نہیں پایا جاتا۔

اس نوعیت کی وضعی احادیث کی مقبولیت کا حال یہ ہے کہ مشہور مفسر، زحرفی نے اپنی تفسیر کشاف میں کم و بیش ہر سورہ کے آخر میں اس کے فضائل کو نقل کرنے کا التزام کیا ہے اور ان کا یہ اہتمام ہیں شروع سے آخر تک ملتا ہے، حالانکہ معتزلی ہونے کے ساتھ وہ عقلیت کے بھی مدعی ہیں۔ حیرت ہوتی ہے کہ اس موقع پر ان کی عقلیت پسندی کو کیا ہو جاتا ہے۔

اصحابِ من نے ان روایتوں کی تحقیق کی اور بالآخر اس کے واضح کامرازا نکال ہی لیا۔ جب ان کے گھرنے والے کا پتہ چلا اور اس سے سوال کیا گیا کہ اس نے اس گناہِ عظیم کا بار اپنے سر کیوں لیا تو اس نے جواب دیا کہ جب میں نے دیکھا کہ لوگ امام ابو حنیفہ (علیہ الرحمۃ) کی تقدیر پڑھتے پڑھتے ہیں تو میں نے یہ روایتیں گھڑیں تاکہ لوگوں کو قرآن کی طرف متوجہ کر دوں۔ بظاہر تو یہ نیک مقصد تھا لیکن واقعہ یہ ہے کہ ایسی حدیثیں چل پڑیں اور ہمارے بعض اکابرین بھی ان کے روایات پلنے

کا باعث بنے، جب کہ اہل فن کے نزدیک بھی یہ روایات موضوع ہیں اور خود ان کے واضح نے بھی اعتراف کر لیا کہ یہ روایتیں اس نے وضع کی تھیں۔ ان احادیث سے لوگ قرآن کی طرف کیا مائل ہوتے انہیں اس سے عامتہ المسلمین میں رحمان پیدا ہوا کہ قرآن کو سمجھنا اور اس سے ہدایت حاصل کرنا اصل مطلوب نہیں بلکہ بے سوچے سمجھے اس کی زیادہ سے زیادہ تلمذ کر لینا ہی اصل کام ہے۔

### نیک مقصد سے وضع حدیث کی دوسری شکل :

اسی طرح ایک گروہ نے جو اختیار اور صالحین کے زمرے میں آتا ہے اپنے صوفیانہ مزاج کی بدولت ترغیب و ترہیب کے قسم کی بے شمار روایات گھڑ ڈالیں۔ بادی النظر میں ان کا مقصد لوگوں کو آخرت کا ڈر اور خوف دلانا اور ان کے اندر دین کی طرف شوق اور رغبت پیدا کرنا تھا۔ ان حضرات پر جب ان بے بنیاد روایات کے سبب سے اعتراضات ہوئے تو اپنے دفاع میں انہوں نے یہ قیوت اختیار کیا کہ ان روایتوں سے مقصود لوگوں کو نیکیوں کی ترغیب دینا اور برائیوں سے بچانا ہے، اس وجہ سے ان کو سند اور روایت حدیث کی ان پابندیوں سے آزاد ہونا چاہیے جو محدثین نے قائم کر رکھی ہیں۔

ہمارے محدثین نے اس گروہ کا مقابلہ کرنے کی بجائے اس کے آگے ڈگ ڈال دی اور انہوں نے غالباً اس گروہ کے اس مؤقف کو صحت تسلیم کر لیا۔ چنانچہ انہوں نے اپنی تحقیقی دائرہ کو صرف احکامی روایات تک محدود کر کے اس گروہ کو ہر قسم کی رطب و یابس چیزیں پھیلانے کے لیے آزاد چھوڑ دیا۔ ان کا رعب اور ہیبت اتنی چھا گئی کہ انہوں نے گویا غلبہ سا پایا۔ اسی گروہ کی پھیلائی ہوئی وہ روایات ہیں جن سے تصوف کی کتاب میں بھری پڑی ہیں۔ اس موضوع پر ہم منسلح بحث

سند کی عظمت اور اس کے بعض کمزور پہلوؤں کے تحت کر چکے ہیں۔  
 ہمارے نزدیک یہ ایک بڑی شدید غلط فہمی تھی جس میں ان صوفی لوگوں  
 نے ہمارے محدثین کو مبتلا کر دیا۔ وقت نے ان کے ان معصومانہ اندازوں کو غلط  
 ثابت کر دکھایا ہے۔ اب اگر صوفیوں کی کتابیں پڑھیں تو معلوم ہوگا کہ وہ اپنے  
 تمام مبتدعانہ عقائد و نظریات کی تائید میں یا تو آیات قرآن کی باطنیہ کے طرز کی  
 تاویلات پیش کرتے ہیں یا ایسی روایات کا سہارا لیتے ہیں جن کی کوئی بنیاد نہیں ہے۔  
 یہ حال صرف عام صوفیوں ہی کا نہیں بڑے صوفیوں کا بھی ہے۔

امام غزالیؒ بڑے صاحبِ علم ہیں اور ان کی کتاب اُحیاء علوم الدین، تصوف  
 اور تزکیہ کی اعلیٰ ترین کتابوں میں گنی جاتی ہے، لیکن واقعہ یہ ہے کہ اس امت کے  
 اکابرین میں حدیث نقل کرنے میں ان سے بڑھ کر غیر محتاط آدمی شاید مشکل ہی  
 سے کوئی ملے۔

بظاہر تو یہ کہا جاتا ہے کہ ان روایات کا تعلق صرف تزیین و ترمیم سے  
 ہے لیکن واقعہ یہ ہے کہ یہ زندگی کے ہر شعبہ پر اثر انداز ہونے والی ہیں، یہاں تک  
 کہ دین کے بنیادی عقائد، مثلاً توحید اور قیامت وغیرہ بھی ان کی زور سے نہیں بچے ہیں  
 اور ایسا ہونا ممکن بھی نہ تھا۔ اسلام ایسا دین ہے جس کے تمام شعبے ایک دوسرے  
 سے اس طرح مربوط ہیں کہ ان کو الگ الگ نہیں کیا جاسکتا۔ اس کے سارے  
 شعبوں کے باہم مربوط ہونے کا مطلب یہ ہے کہ عقائد، احکام اور محبت دین  
 وغیرہ، سب کے سب ہر جگہ یکساں طریقے پر ایک دوسرے سے جڑے ہوئے ہیں  
 اور ان کو ایک دوسرے سے الگ کرنا ممکن نہیں۔ ان میں سے اگر ایک متاثر  
 ہوگا تو دوسروں کا متاثر ہونا لازمی امر ہے۔

چنانچہ ہم کہہ سکتے ہیں کہ صوفیوں کے بیشتر اقوال کی زد توحید اور دوسرے

عقائد پر سبھی پڑتی ہے، اخلاقی نظریات اور دنیا کے متعلق تصور پر سبھی پڑتی ہے اور خدا کی صفات پر سبھی پڑتی ہے۔ الغرض دین میں جتنے اہم مسائل ہیں وہ سب اس کی زد میں آتے ہیں۔

چنانچہ ان محدث حضرات کے بارے میں ہماری رائے یہ ہے کہ اگر انہوں نے اس گروہ کے ترغیب و ترمیم کے عذر کو تسلیم کر لیا ہے تو انہوں نے شدید غلطی کی ہے۔ ان سے ایک ایسی غلطی ہو گئی ہے جس کی وجہ سے دین میں وہ فتنے پھیل گئے کہ جن فتنوں کی اصلاح اگر اب کوئی کرنا بھی چاہے تو بہت مشکل ہے۔ اس راستے سے گوتم بدھ، کنفیوشس، زرتشت اور باطنیہ کے خیالات اور فلاسفہ کے افکار، سب کے سب حدیث کی شکل اختیار کر کے گویا دین کا حصہ بن گئے ہیں۔

اس کا نتیجہ یہ ہوا کہ اس سیلاب کے آگے بند باندھنا بالکل ناممکن ہو گیا ہے۔ کچھ سمجھ میں نہیں آتا کہ اس کو کیا کیا جائے۔ اب ظاہر ہے کہ سب لوگ تو اتنے عقائد نہیں ہو سکتے کہ وہ پرکھ کر کے غٹ و سمین میں امتیاز کر سکیں اور گمراہ کو پیشینہ سے الگ کر سکیں۔ البتہ اہل علم کے لیے یہ ضروری ہے کہ وہ اس بات سے پوری طرح آگاہ ہوں کہ ہمارے محدثین سے کیا کیا کمزوریاں صادر ہوئی ہیں۔ بے شک یہ سب تو نیک نیتی کے ساتھ ہوا اور واقعہ یہ ہے کہ ہمارے نزدیک بھی اس میں بد نیتی کو کوئی دخل نہیں ہے، لیکن اس کے نتیجے میں دین اسلام کا علیہ اس قدر بگڑ کر رہ گیا ہے کہ ہر شبہ زندگی میں باطل چھایا ہوا ہے اور حق اس کے نیچے دب گیا ہے۔

اگرچہ عقائد محدثین نے اس قسم کے صالحین سے روایت لینے میں اجتناب کی سنت تاکید کی ہے، لیکن یہ عقیدہ اس درجہ سے بالکل غیر موثر رہی کہ عملاً ترغیب و ترمیم کی روایات ناقدرین فن کی گرفت سے آزاد رہیں اور ہر راوی تنقید کی صلاحیت نہیں

رکتا تھا اس زمانے میں تو کھین جان جو کھم کا کام ہو گیا ہے اور کھین حق کے فیض کی ادائیگی کانٹوں کی سیخ بن کے رہ گئی ہے۔

### روایت کے نااہل صالحین :

اب چند مثالوں سے ہم یہ بھی بت دیتے ہیں کہ مذکورہ صالحین کے کارنامے کی کیا نوعیت ہے؟ الکفایۃ فی علم الدیۃ کے مصنف خطیب بغدادی نے اپنی کتاب میں ایک باب باندرجہ جس کا عنوان ہے: 'باب منک اللاحجاج بمن سمیع من اهل الضبط والدرایۃ وان عرف بانصداء والعبادۃ'۔ اس باب میں انہوں نے یہ بیان کیا ہے کہ جو لوگ یہ تو اہل تقویٰ میں بڑی شہرت کے حامل، لیکن حدیث کے حفظ و روایت کی صلاحیت نہیں رکھتے، ان کی روایت لینا جائز نہیں ہے۔ اس میں انہوں نے بہت سے واقعات بیان کیے ہیں، لیکن ہم چند واقعات ہی درج کرتے ہیں جن سے کچھ اندازہ ہو سکے گا کہ تقویٰ کے بھیس میں اس قسم کی نوعیت کیا رہی ہے۔

مدینہ کے شیعہ میں سے ابوسلیمان، ربیع بن ابو عبد الرحمن سے روایت کرتے ہیں کہ :

ان من اخواننا من	ہمارے بھائیوں میں ایسے لوگ بھی
شرحوا برکتہ دعائہ	ہیں جن کو ہم مستجاب الدعوات سمجھتے
ولسوشہد عندنا	ہیں لیکن ان کا حال یہ ہے کہ اگر
بشہادۃ ماتینا ہا	وہ کسی معمولی معاملے میں بھی گواہی

دیجے تو ان کی گواہی قابل اعتماد نہیں  
یعنی وہ ان کے تقویٰ کی وجہ سے یہ تو سمجھتے ہیں کہ ان کی دعا ضرور قبول ہوتی

ہے۔ لیکن حال یہ ہے کہ اگر کوئی معمول سے معمولی گواہی بھی دیں تو وہ ناقابل اعتبار ہے۔ صاف ظاہر ہے کہ پھر روایت کے محلے میں ان پر کیسے اعتماد کیا جاسکتا ہے۔

یحییٰ بن سعید کا ارشاد ہے کہ :

صَادِرَاتُ الصَّالِحِينَ فِي

شَيْءٍ وَاشَدُّ خَلْتَهُ

مِنْهُمْ فِي الْحَدِيثِ .

یعنی وہ بڑے نیک، بڑے متقی اور بڑے پرہیزگار تو ضرور ہیں، لیکن حدیث

کے محلے میں مرہا پختہ ہیں۔ مشہور حدیث یحییٰ بن سعید القفطان کا ارشاد ہے :

أَتَمَّنَ الرَّجُلَ عَالِي

هَائِةِ الْفِ وَالْأَتَمَّنَهُ

عَالِي حَدِيثٍ .

محلے میں بھی ان پر اعتماد نہیں کرتا۔

گویا ایک لاکھ کے خزانے کے اعتماد کا اہل ایک حدیث کی روایت کے معانی

میں ناقابل اعتماد ہو سکتا ہے۔ ابن ابی الزناد اپنے باپ سے روایت کرتے ہیں کہ :

أَدْرَكْتُ بِالْمَدِينَةِ مَائَةً

كَلِمَةً مِمَّا مَوَدَّ مَا يُوْحَدُ

عَنْهُمْ شَيْءٌ مِنْ

الْحَدِيثِ يَعْتَالُ لَيْسَ

مِنْ أَهْلِهِ .

امام مالک کا ارشاد ہے کہ :

اہل نہیں۔

لقد ادركت سبعين      میں ان ستوں (سجد نبوی کے ستوں) کی طرف اشارہ کرتے ہوئے ہکے پاک  
 عند هذه الاساطين      ستر آدمیوں سے ملا ہوں جو نبی صل اللہ  
 و اشار الى محجد      علیہ وسلم سے منسوب کرتے روایت  
 الرسول صلى الله عليه      کرتے تھے۔ لیکن میں نے ان میں سے کسی  
 وسلم) - يقولون فما      سے روایت نہیں لی۔ اگرچہ ان میں  
 اخذت عنهم شيئا      ایسے لوگ تھے کہ اگر وہ بیت المال کے  
 وان احدهم لو ائتمن علي      امین بنائے جاتے تو وہ اس کے اہل  
 بيت مال لكان به احيئا      ثابت ہوتے، لیکن وہ روایت حدیث  
 الا انهم لم يكو نوا من      کے اہل نہیں تھے۔  
 اهل هذا الشأن .

یہ بیسیوں روایات میں سے ہم نے چند روایتیں لی ہیں اور مقصود صرف  
 یہ دکھانا ہے کہ بہت سے لوگ نیکی کا کام سمجھ کر حدیثیں وضع کرتے اور ان کو  
 پھیلاتے تھے۔ امام مسلم نے بھی اپنی صحیح کے مقدمہ میں اہل مدینہ کے ایسے صحابین  
 کا ذکر کیا ہے جن کے متعلق ان کا ارشاد ہے کہ: جری الكذب على المستهمل  
 (جھوٹ ان کی زبانوں پر جاری ہو گیا ہے)۔

اس تفصیل سے معلوم ہوا کہ بعض نیک نیت لوگ ایسے بھی ہیں کہ جن کے  
 متعلق بہر حال آدمی شبہ کرتے ہوئے دُرتا ہے کہ خدا کے ہاں مواخذہ  
 نہ ہو جائے، لیکن حدیث کی روایت کے معاملے میں ائمہ فریق نے جو مجیدی ہیں،  
 ان کو ناقابل اعتماد ٹھہرایا ہے۔ یہ سب اقوال متنبہ کرنے والے اور آگاہ کرنے  
 والے ہیں، لیکن نہایت دیکھ کے ساتھ کہنا پڑتا ہے کہ واقع ہوا وہی جس کا  
 دُرتا۔ یعنی محدثین نے ماسوائے مالکیہ کے سبھی شیعہ گروہ یہ تسلیم کر لیا کہ ترغیب

تریب کی روایات کی حد تک تعرض کی چنداں ضرورت نہیں۔ صرف احکام کی روایات تک اپنی تجدید و ترقی کا دائرہ رکھنا چاہیے۔ ہمارے محدثین نے شاید اس فتنہ کے آگے اپنے کو بے بس پا کر یہ مسک اختیار کیا اور اس قبیل کی تمام روایات کا اصولی طور پر تعاقب ہی چھوڑ دیا اور یہ، جیسا کہ ہم نے اشارہ کیا، ہر گرفت سے آزاد ہو کر ہمارے تمام عقائد و اعمال پر چھا گئیں اور ہر ممکنہ فتنہ کی آرائش کے لیے انہوں نے سامان فراہم کر دیا۔

## وضع حدیث کے بُرے محرکات : ہر

اسی طرح حدیث کے وضع کرنے کے بُرے محرکات بھی ہوئے۔ وضع حدیث کے بُرے محرکات میں سے دو محرک بہت نمایاں ہیں: ایک اپنی ذات کو نمایاں کرنے کی خواہش؛ دوسرے اپنی برہمات کو دین میں گھسانے کی سازش۔

## شہرت و مقبولیت کے لیے وضع حدیث :

یہ ایک امر واقعہ ہے کہ ایک زمانے میں کسی حدیث کا راوی ہونا اتنی بڑی عزت تھی کہ شاید ہی کوئی اور چیز اس سے بڑھ کر عزت والی خیال کی جاتی ہو۔ کسی حدیث کی روایت سے حاصل ہونے والی عزت، شہرت اور مقبولیت اسپندانہ بڑی کشش رکھتی تھی۔ بالخصوص وہ لوگ تو مزاج خلائق بن جاتے تھے جن کے متعلق یہ مشہور ہو جائے کہ ان کی سند کچھ عالی ہے۔ طالبین حدیث ان سے ملنے کے لیے شہرِ حال کرتے اور بلعین ترین مقامات سے سفر کرتے تھے اور یہ کہا جائے تو مبالغہ نہیں ہوگا کہ ان بستیوں کے جوڑے ہوتے تھے وہ آمد و شد سے گھر سے ہو جاتے تھے۔ لوگ اس راہ میں کسی بڑی سے بڑی مشقت کے اٹھانے سے بھی دریغ نہ کرتے تھے۔



صرف طلبہ ہی نہیں، بلکہ اس زمانے میں ایسے علم دوست رئیس اور حکمران بھی ہوتے جو اس طرح کے لوگوں کی دل دہان سے عزت کرتے، ان سے اہلباد عقیدت کرتے اور ان سے ملنے کے لیے سفر کا صعوبتیں برداشت کرتے۔ جس چیز کو لوگوں کی نگاہوں میں یہ قدر و منزلت حاصل ہو اس کے طالب جس طرت اچھے لوگ ہو سکتے ہیں ظاہر ہے کہ بُرے لوگ بھی اسی طرح اس کے خریدار بن سکتے ہیں تاکہ اس نئے ذریعہ دنیا کی عزت و شہرت میں حاصل کریں اور اگر امکان ہو تو دوسرے منافق بھی حاصل کریں۔ اس طرح سے نیک نیت اور بد نیت میں بظاہر تمیز بہت مشکل ہو جاتی ہے۔

چنانچہ صاحب الکفایۃ فی علم الروایۃ نے ایک لطیفہ لکھا ہے کہ ایک صاحب نے اسی طرح جھوٹی چودہ روایتیں گھڑ کر اپنی دکان جھا رکھی تھی۔ کچھ دنوں کے بعد ان چودہ میں انہوں نے ایک روایت کا اضافہ کر لیا، کسی نے ان سے پوچھا کہ حضرت گھربیشے بیٹھے یہ کہاں سے ہاتھ آگئی تو جواب میں ارشاد ہوا کہ: من رذی اللہ عنہ عذو جبل، ظاہر ہے کہ جس چیز سے اتنی مقبولیت حاصل ہو رہی ہو اس میں کانٹا لڑ چوکلنے کی کوشش کا نتیجہ نکلا کہ جن کے پاس اس طرح کی کوئی چیز نہیں تھی انہوں نے ہی نہیں ملی تو جھوٹی، صحیح نہیں ملی تو ضعیف، اور قوی نہیں ملی تو کمزور روایت کا سہارا لیا، بلکہ کچھ نہ کچھ اپنے پاس سے بنانے کی بھی کوشش کی۔

## مبتدعین کی طرف سے تخریب دین کی کوشش:

وضع حدیث کے فتنے سے سب سے زیادہ فائدہ ان گمراہ فرقوں نے اٹھایا جو مسلمانوں میں پیدا ہوئے، مثلاً خوارج، شیعہ اور مرجئہ وغیرہ۔ ان کے مقاصد یہ تھے جن کی وجہ سے بعض شخصیات کے حق میں یا ان کے خلاف ان

کو پر دیکھنے کے لیے مواد رکارتھا اور یہ عامۃ المسلمین سے کئی معاملات میں عقلمندی اختلاف بھی رکھتے تھے۔ انہوں نے جب اپنی ضلالتوں کو دین بنا نا چاہا تو ان کے پاس کوئی آسان راستہ نہیں تھا۔ لہذا انہوں نے بے تماشاً ردا میں گھڑی اور پھیلائی تاکہ اپنی ضلالت کو دین ثابت کریں۔ براہ راست قرآن مجید سے اپنی بدعتوں کو دین ثابت کرنا تو ان کے لیے ممکن نہیں تھا، اس وجہ سے انہوں نے یہ راستہ اختیار کیا کہ جس بات کو رائج کرنا چاہا اس کو ایک حدیث کی شکل دے دی اور وہ بڑی آسانی سے زبانوں پر چڑھ گئی؛ اس لیے کہ حدیث کے نام سے کسی گزراہ کو پھیلانا آسان تھا۔

جہاں تک قرآن مجید کا تعلق ہے تو اس میں ان مبتدعین کو جو راستہ ملا ہے وہ بعض مفسرین کی بلا تکلیف نقل کردہ جھوٹی روایات سے ملا ہے، ورنہ قرآن مجید کے الفاظ تو ایسے نہیں ہیں کہ جن کو آسانی کے ساتھ استعمال کر سکیں اور اگر استعمال کرتے ہیں تو ان کو باطنیہ کی قسم کی تاویلات کرنی پڑتی ہیں۔

چنانچہ مبتدعین نے جب قرآن مجید کو مسخ کرنے کا راستہ مسدود پایا تو وضع حدیث کا سہارا لیا۔ اس میں ان کو بڑی کامیابی حاصل ہوئی۔ اس طرح سب انہوں نے جو بات گھڑی وہ آہستہ آہستہ مخصوص مفاد پرستوں کے ذریعے عام ہونے لگی۔

خطیب بغدادی نے ایسے متعدد افراد کے اعترافات نقل کیے ہیں جو انہی گمراہ فرقوں میں سے کسی فرقہ سے تعلق رکھنے والے تھے۔ بعد میں جب ان کو توبہ کی توفیق ہوئی تو انہوں نے اس فتنہ گری کی نوعیت سے لوگوں کو آگاہ کیا کہ ہم جب چاہتے کہ اپنی کسی بدعت کو دین ثابت کریں تو اس کا سب سے زیادہ سہل راستہ یہ تھا کہ اس کو حدیث کا جامہ پہنایا اور لوگوں میں پھیلا دیا اور یہ پھیل گیا۔

اس طرح جو جھوٹ پھیلا یا گیا ہے اس کی مقدار معمولی نہیں ہے، بلکہ بامبالغہ

لاکھوں کی تعداد میں ہے اس کی کچھ مثالیں ملاحظہ ہوں :  
 ایک صاحب فرماتے ہیں کہ میں نے حماد بن زید سے سنا کہ زنادقہ نے رسول اللہ  
 صلی اللہ علیہ وسلم پر بارہ ہزار حدیثیں گھر کے پھیلا دیں۔  
 حماد بن زید، جعفر بن سلیمان سے روایت کرتے ہیں کہ میں نے مدنی سے سنا کہ  
 وہ لکھتے تھے کہ زنادقہ میں سے ایک شخص نے خود میرے سامنے اقرار کیا کہ اس نے  
 چار سو روایتیں گھر میں اور وہ لوگوں میں چل گئی ہیں۔

خود کیجیے کہ جب ایک ایک شخص چار چار سو حدیثیں گھر کے پھیلا دیتا تو کون  
 اندازہ کر سکتا ہے کہ تمام گمراہ فرقوں نے کتنی روایتیں گھر کے پھیلائی ہوں گی۔  
 اس صورتِ حال کو سامنے رکھتے ہوئے یہ بات ذرا بھی تعجب ایجنر معلوم  
 نہیں ہوتی کہ امام بخاری اور امام مسلم نے لاکھوں حدیثوں کے انبار میں سے چند ہزار  
 حدیثیں پائی ہیں جن سے ان کے مجموعے تیار ہوئے ہیں۔

### مبتدعین کے مقابل میں ائمہٴ فن کی روش :

یہاں ہمیں یہ بات نہایت افسوس کے ساتھ کہنی پڑتی ہے کہ ہمارے محدثین  
 نے جس طرح صالحین کی روایات ترغیب و ترہیب کے مقابل میں کمزور موقف  
 اختیار کیا اسی طرح ان مبتدعین کے مقابل میں اتنا منفعلاز اور ضعیف رویہ اختیار  
 کیا کہ ان کے فتنہ کو روکنا تو درکار اگر ہم یہ کہیں تو شاید بے جا نہ ہوگا کہ ان کے رویہ  
 سے اس فتنہ کو شہ لی۔

۱ الكفایة فی علم الروایة

۲ الكفایة فی علم الروایة

امام مالکؒ نے بے شک ان کے مقابل میں مضبوط مؤقف اختیار کیا۔ ان کے نزدیک اس طرح کے ضائقین و مضائقین سے روایت لینا بالکل ناجائز ہے وہ تو اس معاملے میں اس قدر متشدد ہیں کہ رسول اللہ صلی اللہ علیہ وسلم سے روایت بالمعنی ایک کی اجازت نہیں دیتے ان کے نزدیک یہ روایت باللفظ ہی ہو سکتی ہے۔ ان کے دیگر ادعائے مؤقف کا اندازہ ان کے اس ارشاد سے لگایا جاسکتا ہے جو ہم اوپر نقل کر چکے ہیں کہ: "میں ان ستونوں - مسجد نبوی کے ستونوں کی طرف اشارہ کرتے ہوئے - کے پاس ستر آدمیوں سے ملا ہوں جو نبی صلی اللہ علیہ وسلم سے منسوب کر کے روایت کرتے تھے لیکن میں نے ان میں سے کسی سے روایت نہیں لی، اگرچہ ان میں ایسے لوگ تھے کہ اگر وہ بیت المال کے امین بنائے جاتے تو وہ اس کے اہل ثابت ہوتے لیکن وہ روایت حدیث کے اہل نہ تھے۔ ان کا اصول اور عمل تو یہی ہے۔ اب اگر ان کے ہاں اس کے خلاف کوئی روایت آجاتی ہے تو اس کو یوں سمجھ لیجیے کہ جب وہ بوائے عام ہو تو محتاط آدمی بھی اس سے کچھ نہ کچھ نہ ختم اٹھا ہی لیتا ہے۔

جہاں تک دوسرے ائمہ مثلاً امام شافعیؒ، امام احمد بن حنبلؒ، امام ابوحنیفہؒ اور قاضی ابو یوسفؒ وغیرہ کا تعلق ہے تو ان کا مسک نہایت ضعیف ہے۔ ان تمام لوگوں نے مختلف تادیلوں سے ان مبتدعین کی روایتوں کو قبول کر لیا۔ بعض لوگوں نے کہا کہ جو گمراہی تادیل کے راستے سے پیدا ہوتی ہے جب اس کے عامل کو ہم کافر نہیں کہتے تو اس کی روایت کو بھی رد نہیں کرنا چاہیے، ان کے نزدیک ایک ماقول صریح کفر کا نتیجہ نہیں ہوتا۔ ان کا مؤقف نہایت بولہ ہے، اس لیے کہ کفر کا اظہار تو بالعموم تادیل ہی کے ذریعے کیا جاتا ہے، صریح کفر کا اظہار تو سنا ذرا دور ہی ہوتا ہے۔ شیعہ خوارج، مرجئہ، قادیان، ایسے جتنے بھی گروہ ہیں تو وہ اپنی تادیل کو دین سمجھتے ہیں اور اسے دین سمجھ کر ہی اپنلتے اور اذیت کرتے ہیں۔ آج بھی دیکھیے جتنی گمراہیاں دین میں پیدا کی

جا رہی ہیں وہ صرف کفر کے راستے سے نہیں بلکہ تادیل کے راستے سے آرہی ہیں۔  
 ہمارے نزدیک ان ائمہ کی یہ رعایت معصومانہ ہے، اس لیے کہ اس کے مضمرات  
 کو پوری طرح سے نہیں پرکھا گیا ہے۔

بعض حضرات دائمی اور غیر دائمی مبتدع میں فرق کرتے ہیں۔ وہ کہتے ہیں کہ جو  
 اپنی بدعت کا دائمی ہو اس کی روایت نہیں لی جائے گی، لیکن جو دائمی نہ ہو اس کی  
 روایت لینے میں کوئی قباحت نہیں۔ یعنی ایک راوی خواہ کٹر سے کٹر نہ رہے جو یا کٹر  
 سے ستر شیعہ ہو تو اس کی روایت لینے میں کوئی حرج نہیں، بشرطیکہ وہ اپنے مسک  
 کا حکم کھٹا دائی نہ ہو۔ لیکن سوچنے کی بات ہے کہ کیا یہ کوئی معتول راستے ہے۔  
 جب ایک چیز اس کا جزو ایمان و دین ہے تو لا محالہ جب وہ بات کوسے گا تو  
 وہی بات کوسے گا جو اس نے اپنے مسک کے اندر سے سنی ہوگی اور نقل کرے گا تو  
 اسی کی بات نقل کرے گا۔ اس لیے ان لوگوں کی یہ رائے جس ہمارے نزدیک  
 کوس حقیقت نہیں رکھتی۔

اس حلقہ سے ایک گروہ یہ تخصیص کرتا ہے کہ ناس نوحیت کے ہتہ بین  
 سے تو بے شک روایت نہیں لی جائے گی، البتہ ان کے ماسوا جو ہیں ان سے روایت  
 لینے میں کوئی حرج نہیں ہے۔ سوال یہ پیدا ہوتا ہے کہ کون یہ امتیاز کرتا چلے گا  
 کہ گراہی کا درجہ کیا ہے؟ کس کے پاس یہ پیمانہ ہے کہ اس سے یہ ناپ کر فیصلہ  
 کر لیا جائے کہ یہ راوی اس درجے کا گراہ ہے یا نہیں۔ جو بھی کہنا ہے بالکل ہی  
 کنا چاہیے۔ چنانچہ یہ حضرات روانفن کے ایک مخصوص گروہ کے سوا باقی تمام ہتہ بین  
 سے روایت لین جائز سمجھتے ہیں۔

یہ منفعلمانہ ذہنیت آہستہ آہستہ لوگوں پر اس طرح غالب آگئی کہ ائمہ فریق تک۔  
 نے ہتہ بین سے روایت لینے کو مجبوری بنا لیا جس کے نتیجے میں ان کے مرتب کردہ

سخنوں میں بکثرت روایات، اہل بدعت سے آگئیں اور اس وقت ان کی تحقیق نہایت  
وقت طلب ہو چکی ہے۔ الکفایۃ فی علم الروایۃ میں علی بن المدینی کا ارشاد نقل ہوا ہے:

لو ترکت اهل البصرة اگر میں اہل بصرہ کو مسئلہ قدر کی بنا پر  
لحال القدر، ولو ترکت اور اہل کوذکو تشیع کی بنا پر چھوڑ دوں  
اصل الکوفۃ فذلک تو حدیث کی کتابیں ویران ہو کر  
المراعی یعنی التشیع خربت بحسب<sup>۱</sup> رہ جائیں۔

اسی ذیل میں محمد بن نعیم الضبی فرماتے ہیں کہ ابو عبد اللہ محمد بن یعقوب سے نقل ہوا  
محمد الشعری کے متعلق سوال کیا تو انہوں نے کہا کہ:

صدوق فی الروایۃ الامتہ وہ روایت میں نہایت راستا رہا  
کان من العالین فی التشیع۔ لیکن میں غالی شیعوں میں سے۔ اس پر  
قیل له، فقد حدثت عنہ ان سے کہا گیا کہ آپ نے کون سے  
فی الصحیح؟ فقال: صحیح میں روایت کی ہے۔ اس پر انہوں  
لان کتاب استاذی نے جواب دیا، یہ اس لیے کہ میرے  
مالان من حدیث استاد کی کتاب شیعوں کی روایت  
الشیعۃ<sup>۲</sup> سے سبھی ہوئی ہے۔

استاد سے یہاں مراد امام مسلم اور استاد کی کتاب سے ان کی مراد صحیح

<sup>۱</sup> الکفایۃ فی علم الروایۃ: باب ذکر بعض المنقول عن ائمة اصحاب

الحدیث فی جواز الروایۃ عن اهل الاہواء والہیذ

<sup>۲</sup> الکفایۃ فی علم الروایۃ: باب ذکر بعض المنقول عن ائمة

اصحاب الحدیث فی جواز الروایۃ عن اهل الاہواء والہیذ

مسلم ہے۔

شیعوں وغیرہ سے روایت لینے کے جو نتائج ہوتے ہیں ان کی تفصیل میں جاننا  
کا یہاں موقع نہیں ہے، لیکن اتنا یاد رکھیے کہ جو لوگ گمراہ اور پشیز میں امتیاز سے  
محروم ہوتے ہیں وہ نہایت محسوسیت سے ان کے دیئے ہوئے زہر کو تریاق سمجھ  
کر نگل جاتے ہیں۔

### خلاصہ بحث :

دین کا تحفظ صحیح علم سے ممکن ہے۔ اس کے لیے ضروری ہے کہ علم دین کے  
بنیادی ذرائع یعنی کتاب اللہ اور سنتِ رسول کی صحیح معرفت حاصل ہو۔ دین کی  
حفاظت کے لیے جس چیز کی ضرورت ہے وہ ہے پکا، مضبوط اور حکم ایمان  
اور برکت پر صحیح علم کی طلب و جستجو۔

سنتِ رسول کے جاننے کے ذرائع میں حدیث کی روایت خاص اہمیت  
رکھتی ہے۔ حدیث کی حیثیت سنت کے ریکارڈ کی ہے۔ علم رسول کو محفوظ کرنے کے  
لیے ہمارے عظیم ائمہ حدیث کی سائنس یقیناً قابلِ قدر ہیں، لیکن اس کے ساتھ ساتھ  
یہ بھی ایک حقیقت ہے کہ وضع حدیث کا فتنہ بھی اپنا اثر پھوٹے بغیر نہیں رہتا۔ اس  
کے محرکات نیک اور بد، دونوں تھے۔ اس فتنے سے علم حدیث کو بچانے کے لیے اس  
سے کہیں زیادہ مستعدی کی ضرورت تھی جتنی کہ ائمہ حدیث نے دکھائی۔ چنانچہ ان  
کی بعض کمزوریوں کی بنا پر وضعی حدیثوں نے بھی حدیث کی اصوات کتب میں جگہ پائی۔  
اس وقت دین میں کھینچنے کرنے والے ہر شخص کے لیے یہ ضروری ہے کہ وہ اس بات  
کی پوری پوری تسلی کرے کہ وہ جس حدیث پر انحصار کر رہا ہے وہ واقعی حدیثِ رسول ہے  
اور کتاب اللہ کی کسوٹی پر پوری اترتی ہے اور اس میں مبتدعین نے کوئی مداخلت نہیں کی

## تدبیرِ حدیث کے لیے اہماتِ فن کا انتخاب

مقتبہ اسلامیہ کا یہ بنے مثل کا نام ہے کہ اس کے عظیم محدثین نے صدرِ اول میں رسول اللہ صلی اللہ علیہ وسلم کے حقیقی اور صحیح علم کو ممکنہ حد تک نقل و منشا سے پاک کر کے قابلِ اہتمام ذخیرۂ احادیث کی شکل میں مامون و محفوظ کیا۔ احادیث کی جمع و تدوین کا یہ عظیم کام، ائمہٴ فن حدیث کے مقرر کردہ بے لاگ اصولوں کی روشنی میں دوسری صدی ہجری کے وسط سے لے کر تیسری صدی ہجری کے وسط کے درمیانی عرصہ میں انجام پایا۔ اس زمانے کو عصرِ روایت کے شباب کا دور کہا جاسکتا ہے۔ اس دور میں حدیث کا قابلِ قدر سرمایہ تحریری شکل میں مختلف مجموعوں کی صورت میں محفوظ ہو گیا اور یوں عصرِ روایت کا اختتام ہو گیا۔ اپنی صفات و خصوصیات کی بنا پر ان مجموعوں کو قبولیتِ خاص و عام اور شہرتِ دوام حاصل ہوئی۔

یہ ایک تاریخی حقیقت ہے کہ علمِ نبی کی روایت کے دور میں وضع حدیث کا کاروبار بڑھے و سین پیمانہ پر ہولبے اور جیسا کہ وضع حدیث کے محرکات کے تحت ہم آہی طرح جاترہ لے چکے ہیں کہ اس شیخ کام کے محرکات نیک اور بد، دونوں طرح کے سے ہیں۔ اگرچہ یہ کام بہت بڑے پیمانہ پر اور نہایت منظم طریقے سے ہوا، لیکن یہ بھی تاریخ کی اہم حقیقت ہے کہ ہمارے ائمہٴ جرح و تعدیل نے ان واضعین کا تقابلی ہی بہت



سرگرمی اور کامیابی سے کیا۔ ان نابکاروں نے موضوع روایات گھڑنے کو تو نظر نہیں، لیکن ہمارے اکابر ائمہ کی مساعی کے طفیل وہ شامل دین نہ ہو سکیں۔ انہی کی کامیاب کوششوں کی برکت سے علم نبی بحیثیت دین شیاطین کی درالمازیوں سے بہت بڑی حد تک الحمد للہ محفوظ رہا ہے۔ اور اگر اس میں کچھ ملاوٹ ہوئی ہے تو وہ ایسی نہیں ہے کہ اگر آدمی بیدار نگاہ رکھتا ہو تو وہ اس کا امتیاز نہ کر سکے۔ بس بیماری شرط ہے اور یہ شرط ہر علم و فن میں جس طرح ضروری ہے، اس سے زیادہ حدیث میں ضروری ہے۔

ذخیرۃ احادیث تو بحر بے کراں ہے۔ ظاہر ہے کہ اس قدر کثیر التعداد روایات جو مختلف ذرائع سے جمع کی گئی تھیں اور جن کی جمع و ترتیب مختلف ائمہ فن نے مختلف نمائندوں میں کی ان کے متعلق یہ ناممکن ہے کہ ان کے سب مصادر و مراجع سے ہم آہنگ اور ہم رنگ ہوں اور وہ ایک ہی طبقہ اور مرتبہ سے تعلق رکھتے ہوں۔ اس لیے ہمارے محدثین نے کتب حدیث کو صحت، حسن اور ضعف کے لحاظ سے مختلف طبقات میں تقسیم کیا ہے۔ طبقہ اول میں مؤطا امام مالک، صحیح بخاری اور صحیح مسلم کو شامل کیا گیا ہے۔ ان مجموعوں میں متواتر صحیح اور حسن، ہر قسم کی حدیثیں موجود ہیں۔ جہاں تک طبقہ دوم کا تعلق ہے تو اس میں سنن اربعہ — یعنی ترمذی، ابو داؤد، نسائی اور ابن ماجہ — شامل ہیں۔ ان مجموعوں میں اگرچہ تمام کی تمام حدیثیں تو طبقہ اول کے درجہ کی نہیں ہیں تاہم ان کے مرتبین نے، اپنے شرائط کے تحت، تساہل سے بہر حال کام نہیں لیا ہے۔ طبقہ اول کے برعکس ان میں باریک بینی اور ضبط کی کمی ہے۔ متاخرین نے ان کے جزوی ضعف کے باوجود انہیں قبول عام کی سند دے دی اور ان سے علم دین کے اخذ کا کام لیا جاتا ہے۔ ان کے علاوہ بھی احادیث نبوی دیگر کتابوں میں جستہ جستہ ملتی ہیں جو محدثین کے کڑے معیار تحقیق کی کسوٹی پر پوری اترتی ہیں۔ لیکن ان کی حیثیت منتشر موتیوں کی ہے جن سے ماہرین فن ہی کما حقہ فائدہ اٹھا سکتے

ہیں۔ ہمارے محدثین ان صحاح ستہ اور مؤرخا امام مالک کو حدیث کی اصل اور بنیادی کتب قرار دیتے ہیں۔ ان میں سے ہر کتاب اپنی ایک الگ حیثیت کی مالک اور اپنی جداگانہ خصوصیات کی حامل ہے۔

## تدبر حدیث کا فطری طریقہ :

حدیث سے صحیح معنوں میں فیض یاب ہونے کے لیے تدبر حدیث لازمی ہے اس مقصد کے حصول کے لیے سب سے پہلے یہ جاننا ضروری ہے کہ حدیث پر غور و فکر کا فطری طریقہ کیا ہے۔ یہ بات بالکل غیر منطقی معلوم ہوتی ہے کہ آدمی جہاں سے چاہے اپنے غور و فکر اور تدبر کا آغاز کر دے۔ اس سے تمام سہی برباد جاتی ہے اور حاصل کچھ سہی نہیں ہوتا۔ قرآن مجید کی مثال لیجئے۔ اس کی تفسیریں تو بے شمار ہیں، لیکن اصولی اور بنیادی اہمیت صرف تین تفسیروں کو حاصل ہے یعنی تفسیر ابن جریر، تفسیر کشف اور تفسیر کبیر۔ باقی تفسیریں یا تو ان کے نتیجے میں نکلی گئی ہیں یا ان سے خوش چینی کے نتیجے میں ظہور میں آئی ہیں۔ چنانچہ ہمارے خیال میں تدبر حدیث کے لیے ضروری ہے کہ پہلے اس فن کی چند اہمات کا انتخاب کر لیا جائے اور ان پر پورے استقصاء کے ساتھ اس طرح غور کیا جائے کہ ان کی ہر بات اچھی طرح گرفت میں آجائے اور اگر ان کی کچھ باتیں شک پیدا کرنے والی ہوں تو وہ بالکل متعین ہو کر سامنے آجائیں۔ ان کی مشکلات حل کرنے کے لیے احادیث کے پورے قابل اعتماد ذخیرے میں سے، جہاں جہاں سے بھی کوئی رہنمائی ملنے کا مظہر ہو، مواد فراہم کرنے کی کوشش کی جائے تاکہ اس باب سے متعلق تمام منتشر مواد اکٹھا ہو جائے اور حدیث کی جو چیزیں حدیث کے فہم میں مددگار ہو سکتی ہیں ان کی تلاش و فراہمی میں حتی الامکان کوئی کسر نہ رہ جائے اور یوں ایسی احادیث پر اس دقت تک غور و فکر جاری رکھا جائے جب تک نفیاً یا اثباتاً

کوئی فیصلہ نہ ہو جائے۔ یہ چیز تحقیق میں بھی معین ہوگی اور اس سے پورا ذخیرہ احادیث  
نظروں میں بھی رہے گا۔

## حدیث کی اہمات کتب :

کسی فن کی اہمات کے معنی یہ ہیں کہ اس فن میں جن کتابوں کو مرکزی اور اصلی  
حیثیت حاصل ہے، جو گویا اس فن کی تمام کتابوں کی ماں ہیں کہ جن کے بغیر کام ہو  
نہیں سکتا، ان کا نظرا نماز کرنا قطعی ناممکن ہوتا ہے۔ ان کا مقام یہ ہوتا ہے کہ ان کو  
منتخب کر لینے اور پوری طرح سمجھ لینے کے بعد یہ توقع کی جاتی ہے کہ کام کا صحیح راستہ مل  
گیا ہے۔ چنانچہ کسی فن کی اہمات کو منتخب کرنا، ان کو پڑھنا، ان کا سمجھنا اور ان پر  
وقت صرف کرنا ازلیس عذری ہے۔ انتخاب کا یہ حق صرف انہی لوگوں کو دیا جاسکتا  
ہے۔ جن کو اس فن میں دخل ہے۔ جن کو اس کی مہارت ہے۔

اس مقصد کے لیے مرکزی اہمیت کن کتابوں کو دی جائے؟ اس سوال کے  
جواب میں اختلاف ہو سکتا ہے۔ کسی کی رائے کچھ ہو سکتی ہے تو کسی کی رائے کچھ۔  
بہر حال عمر سب کے مطالعہ اور غور و فکر کے بعد ہماری رائے یہ ہے کہ حدیث کی اہمات  
تین ہیں :

(۱) مؤطا امام مالک ،

(۲) صحیح امام بخاری اور

(۳) صحیح امام مسلم۔

ہمارے نزدیک اگر کسی کی ان تینوں پر تدریجی نظر ہے تو گویا اس کی حدیث  
کے اصل بنیادی ذخیرے پر نظر ہے۔ ان تینوں کا حقیقی مطالعہ حدیث کے طالب علم  
کو بہت بڑی حد تک اس فن کی اس قبیل کی دیگر چیزوں سے مستغنی کر دیتا ہے۔

ان چیزوں کو اس طرح پڑھیے کہ ان کی ہر چیز آپ کے سامنے آجائے۔ آپ بخوبی یہ جان جائیں کہ ان کی کیا مشکلات ہیں، ان سے کیا سوالات پیدا ہوتے ہیں، کیا روایتیں ایسی ہیں کہ جو بالکل واضح طریقے سے دل نشین ہو جاتی ہیں اور کیا روایتیں ایسی ہیں؟ دل میں کھٹک اور شبہ پیدا کرتی ہیں۔ یعنی ان کے اوپر گویا آپ کا نشان ہو گیا ہے اس لیے ان پر نور کرنا اور راستے قائم کرنا ہے۔ اس طرح سے بعض جگہیں گویا ایسی معین ہو جائیں گی کہ جہاں ڈیرہ ڈان پڑے گا اور گہری کھدائی کرنا پڑے گی۔ اس مقصد کے لیے بڑی وسیع تحقیقات کی ضرورت پیش آئے گی۔ اس وقت اس چیز کی تلاش کے لیے سارا ذخیرہ احادیث آپ کی جولا لگا ہونے کا۔ مطالعہ حدیث میں اصل مرکز نگاہ یہی چیزیں ہیں۔ مثلاً

فرض کر لیجیے کہ آپ کو اپنے مطالعہ کے دوران میں ایک روایت ملی اور اس میں بڑی کھٹک پیدا ہوتی ہے۔ اب اس مضمون کی روایت کا جہاں جہاں مظننہ ہو کہ کہاں کہاں مل سکتی ہے اس کی تلاش کرنا پڑے گی اور پھر یہ دیکھنا پڑے گا کہ وہ روایت کن کن طریقوں سے آئی ہے، کن راویوں سے آئی ہے، کن لفظوں میں آئی ہے اس میں اور اس میں کیا فرق ہے اور اس کے سمجھنے میں اس سے کس حد تک مدد مل سکتی ہے۔ اس کا نتیجہ یہ ہوتا ہے کہ اتنی محدود چیز کو سامنے رکھ کر پورے ذخیرہ احادیث پر مختلف پہلوؤں سے نظر ڈالنی پڑتی ہے۔ اس طریقے سے حدیث کی تمام کتابیں گرفت میں آ جاتی ہیں اور آپ بخوبی یہ جان جاتے ہیں کہ کون کس پہلو سے کام آنے والی چیز ہے اور یوں کچھ عرصے کے بعد آپ، اپنے مطالعہ کی روشنی میں جان جائیں گے کہ کس کتاب کی کیا قدر دہیست ہے۔

ان تینوں اہماتِ فن کے بارے میں ایک جامع و جہر تریح تو یہ ہے کہ امت نے ہر دور میں ان کو حدیث کی دوسری کتابوں پر فی الجملہ تریح دی ہے اور یہ تریح جو امت

علمت اور شہرت کی شکل میں ملی ہے کوئی اتفاق چیز نہیں ہے بلکہ اس کے کچھ معقول اسباب ہیں جن میں سے بعض باتیں ہم بیان کرتے ہیں۔ اس سے ان کی امتیازی شان واضح ہوگی۔

### موطأ امام مالک کی امتیازی خصوصیات :

سب سے پہلے موطأ امام مالک کو ایسے۔ حدیث کی جمع و ترتیب کے سلسلے میں پہلی جو کامیاب کوشش ہوئی وہ جسے شہرت و دام حاصل ہوئی۔ وہ موطأ امام مالک ہے۔ یہ امام ابو عبد اللہ مالک بن انس بن عامر رحمۃ اللہ علیہ (۹۳ ھ — ۱۷۹ ھ) کی تدوین ہے جو امام اہل مدینہ ہیں۔ انہوں نے ایک لاکھ اسی حدیث سے صحیح حدیثیں منتخب کر کے اپنی موطأ کو ترتیب دیا تھا جو کم و بیش ایک ہزار روایات پر مشتمل ہے انہوں نے اس کتاب کی ترتیب میں چالیس سال کا عرصہ صرف فرمایا۔ وہ جب اس عظیم خدمت سے فارغ ہوئے تو انہوں نے مدینہ منورہ کے ستر حید فقہاء کو یہ کتاب دکھانی امام شافعی علیہ الرحمۃ جیسے عیسیٰ اللہ انہماک علیہ وسلم و فقہ کا ارشاد ہے کہ آسمان کے نیچے کتاب اللہ کے بعد کوئی کتاب موطأ امام مالک سے زیادہ صحیح نہیں ہے۔ امام مالک سے ایک ہزار سے ناگہ تلامذہ نے یہ کتاب روایت کی ہے۔ یہی وجہ ہے کہ اس کے نسخوں میں اختلاف پیدا ہو گیا۔ اس کے تمام نسخوں کی تعداد تیس ہے جن میں سے بیس زیادہ مشہور ہیں۔ یحییٰ بن یحییٰ لیبی اندلسی مصمومی کی روایت سب سے زیادہ مشہور ہے۔

حدیث کے باب میں ان کے قائم کردہ اصول جن کا التزام انہوں نے برابر کیا ہے، ہمارے نزدیک نہایت قابل اعتماد ہیں جس سے ان کی کتاب کا رنگ بالکل مختلف ہو گیا ہے۔ ان کی احتیاطوں کی شان کتاب کے مطالعہ کے دوران محسوس ہوتی ہے۔

اس کتاب کی پہلی خصوصیت یہ ہے کہ یہ مختصر اور جامع ہے۔ اس فن کی دوسری کتابوں کے مقابل میں مختصر ہونے کے باوجود اس کی جامعیت کی شان پوری طرح قائم رہتی ہے اور تمام ضروری موضوعات کا پوری طرح احاطہ ہو جاتا ہے۔

اس کی دوسری خصوصیت یہ ہے کہ امام مالکؒ روایت بالمعنی کے معاملہ میں نہایت محتاط ہیں۔ انہوں نے روایت بالمعنی کے بارے میں ایک معتدل اور متوسط زاویہ نگاہ اختیار کیا ہے۔ وہ کم از کم قولِ رسول کے حد تک روایت بالمعنی کی اجازت نہیں دیتے، بلکہ روایت باللفظ پر اصرار کرتے ہیں یعنی وہ مرفوع احادیث کی روایت بالمعنی کو ناروا اور غیر مرفوع احادیث کی روایت بالمعنی کو ناروا قرار دیتے ہیں مرفوع احادیث میں ان کی احتیاط کا یہ عالم تھا کہ با، تا اور یا تک کا خیال رکھتے تھے۔

اس کی تیسری خصوصیت یہ ہے کہ امام مالکؒ اصحابِ بدعت سے روایت لینے کے معاملہ میں دوسرے ائمہ حدیث کے مقابل میں زیادہ محتاط بلکہ متشدد ہیں۔ وہ اس طرح کی کوئی تہ نہیں لگاتے کہ وہ اپنے عقیدہ و مسلک کا دائمی ہویا زہودہ بطور اصول اہل بدعت سے بالعموم روایت نہیں لیتے۔

اس کی چوتھی خصوصیت یہ ہے کہ اس کا ادبی معیار بہت ہی اونچا ہے۔ اس میں صدرِ اول کی خالص اور نہایت فصیح و بلیغ زبان پڑھنے کو ملتی ہے جس کا سب سے بڑا فائدہ یہ ہے کہ اس سے حدیث کے سمجھنے کا ذوق پیدا ہوتا ہے۔

یہاں اس امر کا بیان بھی ضروری ہے کہ موطا میں چار دروازے سے آنے والی بعض روایتوں کی نوعیت بہر حال استثنائی ہے اس لیے کہ اس کتاب کی روایت بھیجا کہ ہم اوپر بیان کر چکے ہیں، متعدد واسطوں سے ہے تو اس میں کسی اہل بیہوش چیز کا گستاخا دینا کوئی بعید بات نہیں ہے۔ بہر حال صاحبِ ذوق اسے بڑی آسانی سے نشان زد کر سکتا ہے۔ یہ کام چنداں مشکل نہیں ہے۔

مزید برآں یہ بات بھی ایک حقیقت ہے کہ اس کتاب کے لکھنے میں بعض عبا کی  
 خلفاء کی اس مبارک خواہش کا خاص دخل رہا ہے کہ یہ ایک ایسی کتاب ہو جو امت  
 کے اندر فقی اختلافات کی بڑھتی ہوئی زد کو رد کرنے میں کارگر ثابت ہو۔

اس اجمال کی تفصیل یہ ہے کہ دوسری صدی ہجری میں جب مسلمانوں کے فقی  
 اختلاف بہت بڑھ گئے تو اس صورت حال سے متاثر ہو کر وقت کے خلیفہ ابو جعفر  
 منصور نے جب کہ ۱۳۸ھ میں حج کے لیے گیا، امام مالک سے فرمائش کی کہ امت  
 میں اختلافات فقی بہت بڑھتے جا رہے ہیں اور فساد برپا ہو رہا ہے اور اگر وہ اجازت  
 دیں تو وہ تمام مسلمانوں کو امام موصوف کی فقہ پر مجتمع ہونے کے لیے تمام مملکت مسکند  
 میں حکم جاری کر دے۔ لیکن امام مالک نے اس تجویز سے اتفاق نہیں کیا اور فرمایا کہ  
 ہر گروہ کے اسلاف اور ائمہ الگ الگ ہیں، اس لیے اگر امیر المؤمنین ان کو موجودہ  
 حال ہی پر پھیر ڈریں تو یہ بہتر ہے۔ ابو جعفر منصور امام مالک کے اس جواب کے بعد  
 اس وقت تو خاموش ہو گیا۔ لیکن اس خیال پر وہ برابر قائم رہا کہ امام مالک کے ہاتھوں  
 اسلامی قانون مدقن ہو جائے۔ چنانچہ ۱۶۳ھ میں جب وہ پھر حج کے لیے گیا تو اس  
 نے اپنی سابق تجویز امام صاحب کے سامنے نہایت تفصیل اور پورے زور و قوت کے  
 ساتھ رکھی اور مدقن قانون سے متعلق اس نے اپنا نقطہ نظر بھی ان الفاظ میں پیش  
 کر دیا: "اے ابو عبداللہ! امام مالک کی کنیت ہے، آپ علم فقہ کو ہاتھ میں لیجیے  
 اور اس کو الگ الگ ابواب کی صورت میں مدقن کر ڈالیے۔ عبد اللہ بن عمر بن  
 کے تشددات، عبد اللہ بن عباس کی رخصتوں اور عبد اللہ بن مسعود کی انفرادیات سے  
 بچتے ہوئے ایک ایسا ضابطہ مدقن کیجیے جو خیر الامور اور وسطہا، سب سے  
 پر مبنی ہو اور جو ائمہ اور صحابہ کے متفق علیہ مسائل کا مجموعہ ہو۔ اگر آپ نے یہ خدمت  
 انجام دے دی تو ان شاء اللہ آپ کی فقہ پر ہم مسلمانوں کو مجتمع کر دیں گے، اور اس

کو تمام مملکت کے اندر جاری کر کے اعلان کر دیں گے کہ کسی حال میں اس کی مخالفت نہ کی جائے۔" کہا جاتا ہے کہ امام مالکؒ نے اس کی خواہش کو مد نظر رکھ کر مؤطا مرتب کی، لیکن وہ اس بات پر راضی نہ ہوئے کہ مؤطا کو پوری مملکت کے لیے اسلامی قانون کی حیثیت دے دی جائے۔ تارکینوں سے یہ بھی پتہ چلتا ہے کہ یہی خواہش اپنے زمانہ میں ایک دوسرے عباسی خلیفہ، ہارون الرشید نے بھی امام صاحب کے سامنے پیش کی تھی، لیکن انہوں نے اس کی خواہش بھی مسترد کر دی۔

بظاہر تو یہ معلوم ہوتا ہے کہ امام صاحب حکومت کی خواہش سے گریز کر گئے لیکن فی الحقیقت اس تحریک سے متاثر ہو کر انہوں نے مؤطا مرتب کر کے امت کی ایک عظیم خدمت انجام دے دی جس میں اس اصول کو پیش نظر رکھا کہ امت کے فقہی اختلافات کم ہوں اور یہ چیز اس کے لیے فی الجملہ جامع ہو۔

شاہ ولی اللہ رحمۃ اللہ علیہ ۱۷۰۳ء اور ۱۷۶۳ء نے اپنے زمانے میں حدیث کی جو خدمت کی اس میں مؤطا امام مالکؒ کو بڑی اہمیت دی۔ اس کتاب کا غالباً یہی پہلو ہے جس کی بنا پر شاہ صاحب نے نہایت اہتمام سے، اپنے وقت کی عالم اسلام کی سب سے بڑی دوزبانوں، یعنی عربی اور فارسی میں الگ الگ شرح لکھی۔ شاہ صاحب کے افکار پر چین لوگوں کی نظر ہے وہ جانتے ہیں کہ فقہی اختلافات کے طبی نقصانات سے امت کو محفوظ کرنے کے لیے انہوں نے بڑا قیمتی جہاد کیا ہے۔ ان کا خاص مشن یہ تھا کہ امت کے اختلافات کو دور کرنے کے لیے فقہ اسلامی کو ایسے رستے پر لایا جائے کہ اس کے اختلافات دور ہوں۔ یہ ایک خاص نگرہ تھا جو ان کے سامنے تھا۔ اور اسی طرح انہوں نے امام مالکؒ کی تحریک کو اپنے دور میں آگے بڑھایا۔ شاہ صاحب ہی سے متاثر ہو کر اس موضوع پر ہم نے اپنی کتاب اسلامی ریاست میں فقہی اختلافات کا حل لکھی۔



## صحیح بخاری کا مرتبہ و مقام :

صحیح بخاری اور صحیح مسلم کے متعلق یہ بات مشہور عوامِ دغا میں ہے کہ ان دونوں کتابوں میں جو چند ہزار حدیثیں لی گئی ہیں وہ لاکھوں حدیثوں کے انبار میں سے چھانٹ کر لی گئی ہیں۔ ذرا اندازہ کیجیے ان عظیم خادمانِ حدیث کی اس محنتِ شاقہ کا جو رطب و یابس روایات کے انبار میں سے ان چند ہزار جواہرِ بریزوں کو چھانٹنے میں ان کو برداشت کرنی پڑی ہوگی۔ ان کی اس جاں گداز محنت ہی کی بدولت آپ کو یہ روایات ان کتابوں میں اس شکل میں ملتی ہیں کہ لفظ کی لفظ سے روایت کے زینے سے چڑھتے ہوئے آپ بغیر کسی شائبہٴ ارسال و انقطاع اور بدون کسی اندیشہٴ تدلیس کے جنابِ سائنت اب صلی اللہ علیہ وسلم کی بارگاہِ قدس تک پہنچ جاتے ہیں۔

بہر حال ان اماموں کی خدمت کی داد دیجیے۔ ان کی یہی خدمت اتنی بڑی ہے کہ ہم ان کے سامنے گردن نہیں اٹھا سکتے۔ ان کے معیارِ صحت کی بنیاد پر امت نے صحیحین کو یہ درجہ دیا ہے کہ ان کا مقام صدرِ اول سے فنِ حدیث کی اہمات کے طور پر رہا ہے اور یہ مقام مؤظفاً امام مالک کے سوا کسی اور کو حاصل نہیں ہے۔ ان کے بعد اگر کچھ اور لوگوں نے بھی کاکیا ہے تو انہی کی اتباع میں کیا ہے۔

یہاں اس امر کا بیان بھی ضروری ہے کہ امام بخاری اور امام مسلم نے ایسی تمام احادیث کا ذکر کرنے کا التزام نہیں کیا جن کو محدثین کی اصطلاح میں صحیح سمجھا جاتا ہے۔ محدودے چند احادیث ایسی ہیں جن کی صحت کا اعتراف کرنے کے باوجود امام بخاری اور امام مسلم نے انہیں اپنی کتابوں میں ذکر نہیں کیا۔ یہ یا تو سننِ اربعہ میں مذکور ہیں یا دیگر کتبِ حدیث میں جن کو صحیح فقہیٰ کیا جاتا ہے۔

امت کے ایک گروہ نے صحیح بخاری کو ترجیح دی ہے اور دوسرے نے صحیح مسلم

کو صحیح بخاری کو ترجیح دینے والے زیادہ ہیں، لیکن مغاربہ نے صحیح مسلم کو ترجیح دی ہے۔ ہماری رشتے میں ان دونوں کو یکساں اہمیت حاصل ہے اور دونوں کی خوبیاں الگ الگ ہیں۔ یہ چنداں ضروری نہیں ہے کہ ایک کو دوسری پر لازماً ترجیح دی جائے بلکہ واقعہ یہ ہے کہ دونوں کو اپنی اپنی جگہ پر ترجیح حاصل ہے جیسا کہ ہم آگے مفصل بیان کریں گے۔

## صحیح امام بخاری کی امتیازی خصوصیات :

صحیح امام بخاری، حدیث کے جلیل القدر امام، ابو عبد اللہ محمد بن اسماعیل بخاری رحمۃ اللہ علیہ (۱۹۴ھ — ۲۵۶ھ) کا عظیم کارنامہ ہے۔ انہوں نے اسے تقریباً پانچ لاکھ حدیثوں کے انبار سے بدون کیا۔ انہوں نے اپنی کتاب کی ترتیب و تہذیب میں سولہ سال صرف کیے وہ فرماتے ہیں کہ میں نے ایک ہزار سے زیادہ شیوخ حدیث سے استفادہ کیا۔ ستر ہزار طلبہ نے امام بخاری سے ان کی صحیح کا درس لیا۔

صحیح بخاری کی پہلی خصوصیت یہ ہے کہ اس کا معیار سند و موطا کے سوا سارے ذخیرۂ احادیث میں سب سے مالی ہے۔ سند کے معاملے میں امام بخاری کی امتیاز اپنے نقطہ کمال کو پہنچی ہوئی ہے۔ انہوں نے روایت حدیث میں دو شرطیں مقرر کی ہیں: ایک یہ کہ حدیث کا راوی اپنے شیخ کا معاصر ہو، دوسرے یہ کہ اس کا سماع بھی ثابت ہو۔ اس کے برعکس امام مسلمؒ معاشرت کو لقاء کے لیے کافی سمجھتے ہیں، اور سماع کو ضروری خیال نہیں فرماتے۔ یعنی اگر ایک راوی دوسرے راوی کا معاصر ہے تو امام مسلمؒ اس کی ملاقات بدون کسی اور دلیل کے مان لیں گے جب کہ امام بخاریؒ اس وقت تک نہیں مانتے جب تک ایک کی ملاقات دوسرے سے ثابت نہ ہو۔ ان کو اس معاملے میں اتنا ابرام ہے کہ انہوں نے نہایت صحت الفاظ میں، اپنی

صحیح کے مقدمے میں، امام بخاریؒ کے اس موقف پر متعقد کی ہے۔ لیکن واقعہ یہ ہے کہ یہ ساری بحث پورے غور و فکر کے ساتھ پڑھنے کے بعد واضح ہوتا ہے کہ امام مسلمؒ نے جس شد و دم کے ساتھ لکھا ہے ان کی بات اتنی قوی نہیں ہے۔ امام بخاریؒ کی بات زیادہ قوی، زیادہ محتاط اور زیادہ مدلل معلوم ہوتی ہے۔

اس کی دوسری خصوصیت یہ ہے کہ انہوں نے باوجود ایک ہزار سے زیادہ شیوخ حدیث سے اخذ و استفادہ کے صرف انہی محدثین کی روایتیں منتخب کیں جو ایمان کو قول و عمل کا مجموعہ قرار دیتے تھے۔ اسی وجہ سے کلامی اعتبار سے کتاب کی شناخت نہایت نمایاں ہے اور اس کے بغور مطالعہ سے احساس ہوتا ہے کہ اس کتاب کی ترتیب کے وقت یہ پہلو بھی پوری طرح نے ان کے پیش نظر رہا ہے کہ مرحومہ اور ان کے جتنے ہم مشرب گردہ ان کے زمانے میں تھے اور انہوں نے جو حقیقت ان دنوں اٹھائے تھے ان کا قلع قمع کیا جائے۔ یہ ایک ناقابل انکار حقیقت ہے کہ آج بھی کلامی اعتبار سے مرحومہ ہی کا مذہب اسلامی دنیا میں عملاً رائج ہے اور عمل کی وقعت بالکل ختم ہو گئی ہے۔ دین و شریعت کے چند ظواہر کی رمی پاسداری نجات کے لیے کافی سمجھ جاتی ہے جب کہ اصل یہ ہے کہ ایمان بے معنی ہے اور اگر اس کے ساتھ عمل نہ ہو۔ وہ ایمان جس کے ساتھ عمل نہیں ہے اس کی دین اسلام میں کوئی وقعت اور قدر قیمت نہیں۔ ایسا ایمان بالکل ٹھونٹہ دھخت کے مانند ہے جس میں عمل کے برگ و بار پیدا ہی نہیں ہوتے۔ عمل ہی سے ایمان زندہ ہوتا، جذبہ کثرت اور قوت پاتا ہے اور یہ عمل ہی ہے جو انسان کو خدا اللہ مقبولیت، عظمت اور رفعت بخشتا ہے۔ اپنی کتاب میں امام بخاریؒ نے دین کی اس حقیقت کو پوری طرح سے واضح فرمایا۔

اس کی تیسری خصوصیت یہ ہے کہ انہوں نے اپنی صحیح کے عنوانات ایک خاص طریقہ سے مرتب کیے ہیں جس سے ان کی وسعت علم اور تفقہ فی الدین کا ثبوت ملتا

ہے۔ اسی وجہ سے ترتیبِ فکر کے پہلو سے اس کا درجہ بڑا اونچا ہے۔ اس کا کمال یہ ہے کہ یہ دماغ کو جھنجھوڑتی اور غور کرنے پر آمادہ کرتی ہے۔ اس لیے تفہیمِ دین کے لیے یہ نہایت اہم ہے۔

## صحیح امام مسلم کی امتیازی خصوصیات:

صحیح امام مسلم حدیث کے عالی مقام امام، ابوالحسین مسلم بن حجاج بن مسلم قرظیؒ کی تصانیف میں سے اس کو مرتب فرمایا تھا، امام مسلمؒ کو بجا طور پر اپنی کتاب پر بڑا ناز تھا۔ کیونکہ اس کی ترتیب و تدبیر میں انہوں نے حدودِ کادش اور عرقِ ریزی سے کام لیا تھا۔ وہ فرمایا کرتے تھے کہ اگر محدثین دو سو سال تک بھی حدیثیں لکھتے رہیں تو ان کا انحصار مدارِ صحیح مسلم ہی پر ہوگا۔ اور میں نے کئی حدیث اس کتاب میں سمجھے اور دلیل قائم کیے بغیر نہ داخل کی ہے اور نہ موجود ذخیرۃ حدیث سے اس کے بغیر نکالی ہے۔

صحیح مسلم کی پہلی خصوصیت یہ ہے کہ امام مسلمؒ نے اس بات کا التزام کیا ہے کہ عموماً وہی حدیث نقل کرتے ہیں جس کو دولفقہ تابعیوں نے دو صحابیوں سے روایت کیا ہو اور اسی طرح ہر طبقہ میں دولفقہ یعنی معتبر شخص دو شخصوں سے روایت کرتے آئے ہوں جب کہ امام بخاریؒ نے اس شرط کا خیال نہیں رکھا ہے۔

اس کی دوسری خصوصیت یہ ہے کہ حدیث پر غور کرنے کے لیے اس کی ترتیب سب سے زیادہ سائنٹیفک ہے۔ انہوں نے احادیث کو ایک خاص طریقہ سے مرتب کیا ہے۔ انہوں نے ہر ایک حدیث کے لیے ایک خاص مقام، جو مناسب تھا، مقرر کیا ہے اور وہیں اس روایت کے تمام طریقوں کو جمع کر دیا ہے اور نیز یہ کہ اس کے مختلف الفاظ کو ایک ہی مقام پر بیان کیا ہے تاکہ قاری کو آسانی ہو اور اس کے لیے تمام

طرق سے فائدہ اٹھانا ممکن ہو۔ اس کے برعکس امام بخاریؒ کا طریقہ مختلف ہے۔ وہ کسی حدیث کے مختلف طرق کو متفرق و متباہن ابواب میں ذکر کرتے ہیں جس سے حدیث کے طالب علم کے لیے مشکلات پیدا ہو جاتی ہیں۔ چنانچہ ان لفاظیات کے بارے میں جن کے متعلق آپ کو شکوک و شبہات ہوں گے صحیح مسلم سے جو مدللے گی وہ دوسری کتابوں سے نہیں ملے گی۔ اسی لیے یہ کتاب، فہم حدیث کے مقصد سے، ممتاز ترین ہے۔

اس کی تیسری خصوصیت یہ ہے کہ امام مسلمؒ رِوَاۃِ حدیث کے الفاظ ضبط کر دیتے ہیں۔ مثلاً یوں کہتے ہیں کہ 'حدثنا فلان و فلان و اللفظ فلان، قال ادق الا حد ثنا فلان'۔ اسی طرح جب راویان حدیث کے درمیان متن حدیث کے ایک حرف یا راوی کی کسی صفت یا نسبت یا کسی اور بات میں اختلاف ہو تو امام مسلمؒ اس کو ذکر کر دیتے ہیں اگرچہ وہ عرف اتنا معمولی ہو کہ اس کی تبدیلی سے معنی میں کوئی فرق نہ پڑتا ہو۔ اس سے ان کی امانت و دیانت اور حفظ و ضبط کا ثبوت ملتا ہے۔ اس کا ایک فائدہ یہ بھی ہوتا ہے کہ الفاظ سے ایک صاحب ذوق کو یہ اندازہ کرنے میں آسانی ہو جاتی ہے کہ اس حدیث کے راویوں میں سے کون راوی صحیح و دل کی زبان کو زیادہ محفوظ رکھنے والا ہے۔

امام مسلمؒ کے متعلق یہ بات بھی ذہن میں رہنی چاہیے کہ وہ اصحاب بدعت سے روایت لینے میں متہمم ہیں اور ایسا کم تر درجے میں امام بخاریؒ کے متعلق بھی ہے یہ علم بعض مشکل روایات کی توجیہ کے وقت مفید ہو سکتا ہے۔

## خلاصہ بحث :

ان تینوں کتابوں میں، جو اہتمام فن کے درجے پر فائز ہیں، ہمارے خیال میں

احادیثِ رسول کا اتنا ذخیرہ موجود ہے جو پورے نظامِ دین کو مشتمل کر دینے کے لیے کافی ہے۔ یہ تو ممکن ہے کہ ان سے باہر کی کسی حدیث سے آپ کو ان کی کسی حدیث کی توضیح و توجیہ میں کوئی مدد مل جائے، لیکن دین کی تشریح کے معاملہ میں آپ ان سے باہر کی کسی چیز کے بہت بڑی حد تک محتاج نہیں رہیں گے۔ دین کے نظام کو سمجھنے کے لیے قرآن مجید کے ساتھ مل کر یہ چیزیں ان شاء اللہ کافی ہوں گی۔ حدیث کی کوئی دوسری کتاب ان کی قائم مقام نہیں ہو سکتی۔

ان تینوں کتابوں پر اچھی طرح عبور حاصل کرنے کے بعد اس فن کی دوسری کتابوں کے غشت و سمیں سے عمدہ برآمدوں میں آدی کو کوئی زیادہ دخل پیش نہیں آئے گی۔ ان تینوں اہماتِ فن کے محقق کے لیے حدیث کی بقیہ کتابوں کا سرسری مطالعہ بھی مفید اور کافی ہوگا۔

تدبرِ حدیث کے خواہاں، حدیث کے طالب علم کو اپنی نگاہ کو اچھی طرح بیدار رکھنا ہوگا۔ بیداری کی یہ شرط تدبرِ حدیث کے لیے اتنی ہی ضروری ہے جتنی کہ کسی بھی علمِ دین کے لیے۔ ہمارے قابلِ فخر محدثین نے حدیث پر تحقیق اور علومِ حدیث کی تدوین کا عظیم کارنامہ اپنی بھرپور صلاحیتوں کا مظاہرہ کرتے ہوئے کمالِ حسن و خوبی کے ساتھ انجام دیا ہے۔ انہیں کے قائم کردہ اصولوں اور مزید فطری اصولوں کی رہنمائی میں اسے ادرتِ قوی دی جاسکتی ہے۔ بس آدی کا فرض ہے کہ وہ ایک لمحہ کے لیے بھی اس مغالطہ میں مبتلا نہ ہو کہ تحقیق و تنقید کا کام ہمارے اسلاف کر گئے ہیں، اب ہمیں صرف حدیث کا دورہ کرنا ہے بلکہ اس کا مشن یہ ہونا چاہیے کہ تحقیقِ حق کے لیے اسے بھی ان کی اس عظیم علمی تحریک کو آگے بڑھانا ہے۔